

- ◆ ప్రపంచ వ్యాపిత ప్రజా ఆందోళనలు
- ◆ ముల్ల-పెరియర్ డ్యాం వివాదం : నీళ్ళనుకూడా నిప్పులా రాజేస్తున్న పాలకులు
- ◆ దారిద్ర్యాన్ని శాశ్వతం చేసే ఆహార భద్రతా బిల్లు
- ◆ బయోటెక్నాలజీ రెగ్యులేటరీ అధారిటీబిల్లు రాజ్యాంగ విరుద్ధం, అనైతికం-పుష్పా యం భార్గవ
- ◆ భోపాల్ విషవాయు బాధితులకు దక్కని పరిహారం
- ◆ కోస్తా ప్రజల జీవితాలను కట్లోల పరుస్తున్న సెజ్లు-ధర్మల్-అణువిద్యుత్ కేంద్రాలు
- ◆ ప్రైవేటీకరణ, వ్యాపారీకరణ బాటలో ఉన్నత విద్య
- ◆ రుణ పరపతి సౌకర్యం : కాకులనుకొట్టి గ్రద్దలకు పెట్టే విధానాలు
- ◆ ప్రభుత్వ కిరాణా వ్యాపారం : తోడేళ్లకు మేకతోలు కప్పే ప్రయత్నం

కార్మిక, రైతాంగ ఐక్యత పునాదిగా మనదేశ విప్లవం పురోగమించాలి

విశాఖపట్నం, 18-12-11:

డిసెంబరు 18 ఉదయానికే దేశంలోని వివిధ ప్రాంతాలనుండి, రాష్ట్రంలోని పలు జిల్లాల నుండి కార్మిక, రైతు-కూలీ, గ్రామీణ పేదలు , ఆదివాసులు వేలాదిగా విశాఖ నగరానికి-సమీకృత ప్రాంతమైన శ్రీనివాస రైల్వే కళ్యాణమండపానికి-చేరుకున్నారు. తమతమ ప్రాంత సాంప్రదాయ కళారూపాలతో, జనం పాటలతో, డప్పుల చప్పుళ్ళతో శీతాకాలపు చలిని పారద్రోలి సందడి చేశారు.

ఉదయం 10 గంటలకు విశాలమైన వేదికపై ఒరిస్సా ఆదివాసీ కళాకారుల సాంప్రదాయ కిందిరి నృత్యం; మన రాష్ట్రంలోని శ్రీకాకుళం, విజయనగరం ప్రాంత తప్పెటగుళ్ళ కళాకారుల నృత్యాలు, విన్యాసాలు; నెల్లూరు బాలకళాకారుల కోలాట ప్రదర్శన; ప్రజాకళాకారుల డప్పుల నృత్యం, వివిధ రాష్ట్రాలనుండి హాజరైన ప్రజాకళాకారుల విప్లవ గీతాలు - వారి ప్రయాణ బడలికను దూరంచేసి సమీకృతనానికి హాజరైన వేలాదిమందిలో - ఉత్తేజాన్ని నింపాయి.

తొలుత, ఏపీఎఫ్ టీయు రాష్ట్ర నాయకులు కా||గుర్రం విజయకుమార్-ఈ సమీకృత నిర్వహణకు బాధ్యత తీసుకొని కృషిచేసిన ఏపీఎఫ్ టీయు, రైతుకూలీ సంఘం(ఆం.ప్ర.) సంస్థలవైపునుండి ప్రతినిధులందరకు స్వాగతం పలికారు. ఆపై వక్తలను వేదికపైకి సాదరంగా ఆహ్వానించారు.

డిసెంబర్ 18వ తేదీన జరిగిన ఈ అఖిల భారత కార్మిక, రైతు-కూలీ సమీకృతనానికి ఏఐఎఫ్ టీయు(న్యూ) అర్గనైజింగ్ కమిటీ సభ్యులు

అఖిల భారత కార్మిక, రైతు-కూలీ సమీకృతనం లో వక్తల ఉద్ఘాటన

కా||పి.కె.షాహి, ఏఐకెఎమ్ కెఎస్ నాయకులు కా||కె.కోటయ్య అధ్యక్షవర్గంగా వ్యవహరించారు.

దేశంలోని వివిధ ప్రాంతాలలో సామాజిక మార్పుకోసం సాగిన, సాగుతున్న కార్మిక-రైతు,కూలీ, ప్రజా ఉద్యమాలలో ప్రాణాలర్పించిన అమరులందరికీ జోహార్లు అర్పిస్తూ, వేలాదిమంది ప్రజానీకం గౌరవనూచకంగా లేచి నిలబడి రెండు నిమిషాలు మానం పాటించి ఘన నివాళులర్పించారు.

సమీకృతంలో తొలుత తరిమెల నాగిరెడ్డి మెమోరియల్ ట్రస్టు కార్యదర్శి మరియు 'క్లాస్ ట్రైగుల్' సంపాదకులు కా||పి.జన్వంతరావు మాట్లాడుతూ కార్మిక రైతాంగ సమీకృత ప్రాధాన్యతను వివరించారు. ప్రస్తుత దేశ రాజకీయార్థిక పరిస్థితుల గురించి వివరిస్తూ ప్రభుత్వం అధికారికంగా ప్రకటిస్తున్న గణాంకాల ప్రకారమే 'దేశం అభివృద్ధి పథంలో పయనిస్తున్నదని' పాలకులు ఊదరగొడ్తున్నదంతా అవాస్తవమేనని తేటతెల్లమౌతున్నదన్నారు. 'నూతన ఆర్థిక విధానాల అమలు తదనంతరం గత 15 సం||ల కాలంలో రెండున్నర లక్షలమంది రైతులు ఆత్మహత్యలు చేసుకోగా, గత 10 సం||ల కాలంలో 70 లక్షలమంది రైతులు వ్యవసాయం నుండి గెంటి వేయబడ్డారు. ప్రభుత్వం ప్రత్యక్షంగానేకాక, తన రాజకీయార్థిక విధానాలద్వారా రైతులను భూముల

నుండి తొలగించి బడా సంస్థలకు, బహుళజాతి సంస్థలకు కట్టబెడుతున్నది. వ్యవసాయాన్ని కోల్పోయి పట్టణాలకు వలనలు వెళ్తున్న వారి స్థితి కడు దుర్భరంగా వుంది. వ్యవసాయ ప్రధానమైన మనదేశంలో ఒకవైపున వ్యవసాయాన్ని కునారిల్లజేసి, మరోవైపున ప్రభుత్వ, ప్రైవేటు రంగాల్లోని పరిశ్రమలలో కార్మికుల ఉపాధిని కుదించివేస్తూ, కార్మికవర్గం పోరాడి సాధించుకున్న ప్రతి హక్కునూ, పాలకులు కాలరాచి వేస్తున్నారు. ప్రైవేటు రంగంలోనే కాదు, ప్రభుత్వరంగ కార్యాలయాల్లోనూ, పరిశ్రమల్లోనూ కూడా 8 గంటల పనిదినం అమలుకావటం లేదు. రోజుకు 12-14 గంటలు పనిచేయిస్తున్నారు. కనీసం సంఘం పెట్టుకునే హక్కును కూడా ఎంతటి నిర్దాక్షిణ్యంగా కాలరాచి వేస్తారో ఇటీవల కాలంలో సాగిన మారుతీ కార్మికుల సమ్మె నందర్భంగా మరోమారు వెల్లడైంది. పరిస్థితి ఒకవైపు ఈ విధంగా వుండగా, ఈ సంక్షోభానికి వ్యతిరేకంగా కార్మికులు, రైతులు, వివిధ సెక్షన్ల ప్రజానీకం సెజ్లపేరిట నిర్బంధ భూసేకరణలను, వాన్ పిక్-కోస్టల్-పెట్రో కారిడార్ల వంటి ప్రజావ్యతిరేక విధానాల అమలును, అభివృద్ధి పేరిట సాగించే ఆదివాసుల గెంటివేతను, అక్రమ గనుల తవ్వకాలను వ్యతిరేకిస్తూ, ఇబ్బడి ముబ్బడిగా నెలకొల్పుతున్న ధర్మల్ విద్యుత్ కేంద్రాలను, వినాశన

కారకమైన అణువిద్యుత్ కేంద్రాలను నిరాకరిస్తూ పెద్దఎత్తున ప్రజానిరసనాందోళనలు సాగిస్తున్నారు. గాలి జనార్దనరెడ్డి అక్రమ తవ్వకాల గురించి అరవిగిపెట్టినా నిమ్మకునీరెత్తినట్లున్న ఈ పాలకులే, నేడు తామేదో పరిశోధించి కొత్తగా కనుగొన్నట్లు గగ్గోలు పెట్టటం-వారి నైజాన్ని వెల్లడి చేస్తున్నది.

కనుక, పాలకులకు ప్రజల జీవితాలను మెరుగుపరిచే దృష్టిలేదు. పాలకుల అవినీతి, కుంభకోణాలు అంతిమంగా ప్రజాజీవితాలను పీల్చిపీల్చిజేస్తున్నాయి. వీటికి వ్యతిరేకంగా పైపై ఆందోళనలు, ప్రచారాలు సాగిస్తూ కొత్తరకాల చట్టాలు చేయటంతో సమస్య పరిష్కారమౌతుందనే భ్రమలు కల్పిస్తున్నారు. ఈ భ్రమలనుండి బయటపడాలి. భూస్వామ్య, సామ్రాజ్యవాద దోపిడీ పీడనల కాడినుండి విముక్తి కాకుండా మనదేశ ప్రజానీకానికి అభివృద్ధి లేదు. ఈ నేపథ్యంలో కార్మిక-రైతాంగ ఐక్యత పునాదిగా మనదేశ విప్లవం పురోగమించాల్సిన అవసరముంది. తమ జీవనం, జీవనాధారాల వినాశనాన్ని వ్యతిరేకిస్తూ రైతాంగ ప్రజలు పోరాడుతున్నారు. వారు నాయకత్వం కోసం ఎదురు చూస్తున్నారు. పాలకవర్గ పార్టీల శల్య సారధ్యాన్ని వారు గమనిస్తున్నారు. రైతాంగానికి నాయకత్వాన్ని అందించవలసిన భారత కార్మికవర్గం తన కర్తవ్యనిర్వహణలో ప్రస్తుతం వెనుకబడివుంది. దీనికి కారణాలనూ, కార్మిక-కర్షక ఐక్యతసాధనామార్గాలను సమీకృతం చర్చించుకోవాలి. అందుకు ఈ సమీకృతం నూర్చి దాయకంగా నిలుస్తుందని పేర్కొంటూ కా||జన్వంతరావు తన ఉపన్యాసాన్ని ముగించారు.

(తరువాయి 2వ పేజీలో)




అఖిల భారత్...(మొదటి పేజీ తరువాయి)

సమ్యేకనాన్ని ఉద్దేశించి ఏఐఎఫ్ఐటియు(న్యూ) అఖిలభారత కన్వీనర్ కా॥అరవింద్ సిన్హా మాట్లాడుతూ 1991లో సోవియట్ యూనియన్ పతనానంతరం ప్రపంచ వ్యాపితంగా సామ్రాజ్యవాద శక్తులు చంకలు గుద్దుకున్నాయని, సోషలిజానికి మనుగడలేదని పెద్ద పెట్టున ప్రచారాన్ని సాగించాయని అన్నారు. ‘అమెరికా సామ్రాజ్యవాదం తన ఆర్థిక, వాణిజ్య అంగాలైన ఐ.ఎం.ఎఫ్, ప్రపంచబ్యాంకు, ప్రపంచవాణిజ్య సంస్థల వంటి వాటి ద్వారా సామ్రాజ్యవాద ప్రపంచీకరణ విధానాలతో ప్రపంచ దేశాలను నియంత్రించేందుకు పూనుకుంది. ముఖ్యంగా ఆసియా, ఆఫ్రికా, లాటిన్ అమెరికాలలోని వివిధ దేశాలపై ఆర్థిక, వాణిజ్య షరతులు విధించటంద్వారా తన దోపిడీని తీవ్రం చేసింది. అమెరికా, బహుళజాతి కంపెనీల ప్రయోజనాల కోసం, వివిధ దేశాలపై సైనికదాడులు సాగించింది. మనదేశంలో పాలకులు ఈ విధానాలను ఆమోదించి అమలుచేస్తున్న దుష్ఫలితమే నేటి రైతాంగ ఆత్మహత్యలు. ఈ విధానాలను ఆమోదించటంలో, అమలు చేయటంలో పాలకపార్టీలన్నీ మౌలికమైన ఏకీభావంతోనే ఉన్నాయి. పాలకపార్టీల బూటకత్వాన్ని వెల్లడిచేస్తూ పోరాటం సాగిస్తున్న ఏఐఎఫ్ఐటియు(న్యూ), ఎఐకెఎమ్కెఎస్లు మనదేశంలో కార్మిక - కర్షక ఐక్యత పునాదిగా భూస్వామ్య విధానాన్నీ, దళారీ పెట్టుబడిదారీ విధానాన్నీ, సామ్రాజ్యవాదాన్నీ తొలగించే నూతన ప్రజాస్వామిక విప్లవానికి అంకితమై కృషిచేస్తున్నాయి. ఈ వర్గాలు దేశంలోని యావత్తు మధ్యతరగతి, మేధోవర్గాలతో కలగలిసి ఈ కర్తవ్యాన్ని నిర్వహిస్తాయి. ప్రపంచ వ్యాపితంగా వివిధ పెట్టుబడి దారీ దేశాలన్నీ తీవ్రనంక్షోభాన్ని ఎదుర్కొంటున్న నేపథ్యంలో పెట్టుబడిదారీ విధానానికి సోషలిజం మాత్రమే ప్రత్యామ్నాయమనే నినాదాన్ని మరింత విస్తృతంగా ప్రజల్లోకి తీసుకెళ్ళాలి. కార్మికులను-కర్షకులను-గ్రామీణ పేదలను- ఆదివాసులను- సమైక్యపరచాలి. నూతన ప్రజాస్వామిక విప్లవ విజయవంతానికై ఈ ఉద్యమాలు కేంద్రీకరించాల’ని కా॥అరవింద్ సిన్హా పిలుపునిచ్చారు.

ఎఐకెఎమ్కెఎస్ కన్వీనర్ కా॥సుబోధ్ మిత్రా మాట్లాడుతూ 1947కు పూర్వం సాగించిన బ్రిటిష్ వలసవాదుల దోపిడీని మించి మన భూమి, అడవి, సహజ, ఖనిజ సంపదలను ఎన్నో రెట్లు సామ్రాజ్య వాదులు ఈనాడు దోపిడీ చేసుకెత్తున్నారనీ, కాగా ప్రభుత్వం చెప్పున్న లెక్కల ప్రకారమే 80శాతం ప్రజలు రోజుకు 20 రూ॥ ఆదాయం కూడా లేకుండా మరోవైపున నిరాహారంతో బ్రతుకులీడుస్తున్నారన్నారు. ‘ఆదివాసులు తమ అడవులనుండి, రైతాంగం భూముల నుండి గెంటి వేయబడి నిర్వాసితులుగా వలసలు వెళ్తున్నారు. మనకు అత్యధిక ఖనిజసంపద, అటవీ సంపద, శ్రమశక్తి, నీటి వనరులు, సాగు భూములు వున్నాయి- ఇవన్నీ లూటీ చేయబడు తున్నాయి. దీనిని ఎదుర్కోవాలి-దీనికి వ్యతిరేకంగా పోరాడాలి-దీనిని నిలువరించాలి-ఇది తక్షణ కర్తవ్యంగా సాగించాలి. దీనికోసం పోరాడకుండా ప్రజాజీవితంలో ప్రశాంతత అసాధ్యం. కార్మిక రంగంలో ఫక్తుట్రేడ్ యూనియన్ ఉద్యమం కాదు, కార్మికవర్గ రాజకీయాలతో కూడిన ఉద్యమం నిర్మించాలి-కార్మిక, కర్షక ఐక్యత పునాదిగా ఇది మరింత సంఘటితంగానూ, విస్తృతంగానూ, లోతుగానూ సాగించాల’ని కా॥ సుబోధ్ మిత్రా పేర్కొన్నారు.

ప్రముఖ వ్యవసాయార్థికవేత్త మరియు ఆచార్య ఎన్జిరంగా వ్యవసాయ విత్సవిద్యాలయ విశ్రాంత ఆచార్యులు ప్రొఫెసర్ కె.ఆర్.చౌదరి మాట్లాడుతూ ఈ అఖిల భారత కార్మిక, రైతు-కూలీ సమ్యేకనాన్ని ఒక చారిత్రక సంఘటనగా అభివర్ణించారు. ఈ సమ్యేకనం విశిష్టమైనదని, ఈ స్ఫూర్తి ప్రజా పోరాటాలను మరింత పదునుపెట్టి ముందుకు నడిపించటంలో దోహదపడుతుందనే ఆశాభావాన్ని వ్యక్తంచేశారు. ‘ప్రపంచంలోని 189 దేశాలలోని ప్రజల జీవన ప్రమాణ గణాంకాలను సేకరిస్తే 120 కోట్ల మందిగల మనదేశం, 150 దేశాల స్థాయికంటే దిగువగా వుండటమే ప్రజల దుస్థితికి ప్రత్యక్ష తార్కాణం. దేశంలో పదికోట్లమందిపైగా బాలకార్మికులున్నారు. ఒకపక్క నిరుద్యోగం, పేదరికం ప్రబలిపోతూవుంటే, మరోప్రక్క నిత్యావసరపస్తువుల ధరలు పెరిగిపోతున్నాయి. 10కోట్ల మంది పస్తులతో జీవిస్తుండగా, 20 కోట్లమందికి ఆహార భద్రత లేదు, 30కోట్లమందికి పోషకాహారలోపం తీవ్రంగా



ఒరిస్సా ఆదివాసీ ప్రజాకళాకారుల ‘కిందిరి’ నృత్యం

వుంది. ప్రభుత్వ వైద్యం లేదు. నివాసం లేదు-కనీస వసతులు లేవు-ప్రజల ఈ దౌర్భాగ్యస్థితికి భూస్వాములు, బడాపెట్టుబడిదారులు, సామ్రాజ్యవాదులు, రాజ్యం-ఈ నాలుగూ కారణం. భూస్వామ్య వ్యవస్థ ఇంకా ఎక్కడవుంది? అని కొందరంటున్నారు-9శాతం భూస్వాముల చేతుల్లో 50శాతం భూమి వుండగా, 90శాతం రైతుల చేతిలో 40శాతం మాత్రమే భూమి వుంది. కాగా 42 శాతం కుటుంబాలకు ఎలాంటి భూమి లేదు. భూస్వామ్య దోపిడీ, సంస్కృతి వున్నాయి. కౌలు విధానమూ వుంది-భూస్వాముల దోపిడీ, పీడన, అణచివేత కొనసాగుతున్నాయి. గ్రామీణ రైతాంగ శ్రమశక్తిని భూస్వాములు, దళారీలు, దోపిడీచేసున్నారు. రాజ్యం-ఈ దోపిడీ వర్గాల ప్రయోజనాలకే కట్టుబడి వుంది. కనుక, నిజమైన అర్థంలో దేశ ప్రజల ప్రయోజనాల ప్రాతిపదికగా సమగ్ర అభివృద్ధిని ఈ శక్తులన్నీ అడ్డుకుంటున్నాయి. ఈ నేపథ్యంలో

బహిరంగ సభ

అఖిల భారత కార్మిక, రైతు-కూలీ సమ్యేకనం సందర్భంగా జరిగిన బహిరంగసభ వక్తలను రైతుకూలీ సంఘం(ఆం.ప్ర) రాష్ట్ర నాయకులు కా॥డి.వర్మ వేదికపైకి ఆహ్వానించారు. ఈ బహిరంగ సభకు ఏపిఎఫ్ఐటియు రాష్ట్ర సహాయకార్యదర్శి కా॥గణేష్ పండ అధ్యక్షత వహించారు.

ఈ సభలో తొలుత ఎఐకెఎమ్కెఎస్ కో కన్వీనర్ కా॥ ఎస్. ఝాన్సి మాట్లాడుతూ దేశాన్ని ముందుకు నడిపించే అసలు సిసలైన శక్తే కార్మికులు-రైతాంగం అనీ, వారి అభివృద్ధి నిజమైన అర్థంలో దేశంయొక్క అభివృద్ధిగా పేర్కొన్నారు. ‘మన దేశాన్ని దశాబ్దాలుగా పాలిస్తూన్న దోపిడీ పాలకులు దీనిని ప్రక్కనబెట్టి, తమ దోపిడీ ప్రయోజనాలే పరమావధిగా పాలన సాగించటమే రైతు, కూలీల నేటి దుస్థితికి కారణం. దేశం మొత్తంమీద పారిశ్రామిక రంగమే అతి తక్కువగా విస్తరించగా, అందులో నూటికి 95శాతం అసంఘటితంగానే వున్నారు. పని భద్రత లేదు. రైతుల ఆత్మహత్యలను ఏ పాలకపార్టీ ఆపగలిగిన స్థితిలో లేదు. 1/70 అమలు కావటంలేదు. ఆదివాసీయేతర భూస్వాముల చేతుల్లోన్న 8 లక్షల ఎకరాల భూములు ఆదివాసులకు తిరిగి పంచలేదు. విద్య, వైద్యం తీవ్ర సమస్యలుగా వున్నాయి. ఏ రాష్ట్రంలో, ఏ పార్టీ అధికారంలోవున్నా పేదరైతులను, గిరిజనులను భూముల నుండి, అడవినుండి పారద్రోలుతున్నారు. వీరంతా వలస బతుకులు గడుపుతున్నారు. వ్యవసాయానికి కావలసిన అవసరాలను సమకూర్చటాన్ని అన్ని పార్టీలూ విస్మరించాయి- అవి అన్నీ భూస్వామ్య, సామ్రాజ్యవాద ప్రయోజనాలకు ఊడిగంచేస్తున్నాయి-ప్రత్యేక ఆర్థికమండళ్ళ ద్వారా పెద్ద ఎత్తున ఉద్యోగావకాశాలు కల్పిస్తామని ఊదరగొడుతున్నారు. కానీ ఈనాటికీ కొద్దిపాటి ఉపాధి కూడా కల్పించబడకపోగా, వ్యవసాయ భూముల గుంజితంతో దీనిపై ఆధారపడిన రైతులు, వ్యవసాయ కూలీల ఉపాధి కరవైంది. సహజ సంపద, భూగర్భ ఖనిజ సంపదను లూటీచేసుకెళ్ళటానికి సామ్రాజ్యవాద, బడాకంపెనీలకు గేట్లు బార్గాలైచారు. అసెంబ్లీలో అవిశ్వాస తీర్మానం పెట్టి నీవు దొంగ అంటే నీవే దొంగవని పరస్పరం ఆరోపించుకుంటూ వారి అధికార రాజకీయ ప్రయోజనాలకనుగుణంగా వ్యవహరిస్తున్నారు- ప్రజలను బరితెగించి మోసం చేస్తున్నారు-ఈ నేపథ్యంలో కార్మికుల, రైతుల, రైతుకూలీల, ఆదివాసుల మౌలిక సమస్యలను ఎత్తిపట్టి, సరైన చైతన్యాన్ని అందించటంద్వారా ఆయా సెక్షన్ల ప్రజలను సంఘటితంచేసి సమరశీల పోరాటాన్ని మరింత శక్తివంతంగా నడిపించేందుకు ఈ సమ్యేకనం స్ఫూర్తినిస్తుంది. మహత్తర శ్రీకాకుళ గిరిజన పోరాటం జరిగిన ప్రాంతమిది-ప్రస్తుతం ఈ ప్రాంతంలోనే గనుల తవ్వకాలు (బాక్సైట్), సెజ్లు, పోర్టులు, ధర్మల్, అణువిద్యుత్ ప్రాజెక్టులు -పేరుతో ప్రజల జీవితాల్ని

మనదేశంలో నూతన ప్రజాస్వామిక విప్లవం మాత్రమే ప్రత్యామ్నాయమని ఎలుగెత్తి చాటుతూ, ఇతర సెక్షన్ల ప్రజానీకంతో కలగలిసి కార్మిక కర్షక వర్గాలు ఇందుకు పూనిక వహించాలని ప్రొఫెసర్ కె.ఆర్.చౌదరి పిలుపు నిచ్చారు.

ఇంకా, ఒపిడిఆర్ రాష్ట్ర ప్రధానకార్యదర్శి కా॥సి. భాస్కరరావు; టియన్ మెమోరియల్ ట్రస్టు సభ్యులు డా॥ఘంటా వెంకట్రావు; ఎఐకెఎమ్కెఎస్ సభ్యులు (రూర్ఖండ్) కా॥శంభుమహతో; కార్మిక నాయకులు (కాన్పూర్) కా॥షమీమ్; ఎఐకెఎమ్కెఎస్ నాయకులు, (ఉత్తరప్రదేశ్) కా॥బచావ్ రామ్; కార్మిక నాయకులు (మిడ్నపూర్) కా॥ఖుదన్ మల్లిక్; కార్మిక నాయకులు (రూర్ఖండ్) కా॥శియాశరత్ శర్మ; కర్ణాటక కార్మిక నాయకులు కా॥వి. హెచ్.మార్తాండే; ముంబయి కార్మిక నాయకులు కా॥శశియాదవ్; సిఎమ్ఎఎస్ ఒరిస్సా నాయకులు కా॥శ్రీకాంత్ మొహంతి; తమిళనాడు రైతు

'కాలంచెల్లింది-భూస్వామ్య విధానానికి, సామ్రాజ్యవాదానికి అని ఎలుగెత్తి నినదిద్దాం!'

గాలికొదిలి, రైతులనుండి భూముల్ని గుంజుకుంటూ, ఆదివాసులను అడవినుండి గెంటివేస్తూ, మత్స్యకారులను తీరంనుండి తరిమివేస్తూ, సామ్రాజ్యవాద బహుళజాతి, బడా కంపెనీలకు కట్టబెడుతున్నారు. ఈ పరిస్థితులలో కార్మిక, కర్షక మైత్రితో భూస్వామ్య, సామ్రాజ్యవాద శక్తులకు వ్యతిరేకంగా తమకు కావలసిన కూడు, గూడు, గుడ్డ, విద్య, వైద్యంవంటి ప్రాథమిక అవసరాలకోసం పోరాటం చేయాలి. నూతన ప్రజాస్వామిక విప్లవోద్యమ నిర్మాణానికి ప్రజలను మరింత చైతన్యవంతుల్ని చేసి సంఘటితంచేసేందుకు సమాయత్తం కావాలని కా॥ఝాన్సి పిలుపునిచ్చారు.

ఏఐఎఫ్ఐటియు(న్యూ)కన్వీనర్ కా॥అరవింద్ సిన్హా మాట్లాడుతూ అంతర్జాతీయ సంక్షుభిత పరిస్థితుల నడుమ, దేశీయంగా ప్రజలు తీవ్రసమస్యల నెదుర్కొంటున్న పరిస్థితుల మధ్యన ఈ సమ్యేకనం, బహిరంగ సభను నిర్వహించుకుంటున్నామన్నారు. ‘భారత పాలకుల దోపిడీ విధానాల అమలు ఫలితంగా దేశంలో అతికొద్దిమంది కోట్లాధిపతులుగా ఎగబాకగా, కోట్లాదిమంది మరింత నిరుపేదలుగా దిగజారారు. దారిద్ర్యరేఖ గురించి ప్రభుత్వం అర్థంలేని చర్చలు సాగిస్తున్నది. పట్టణాలలో రోజుకు 32 రూ., గ్రామాలలో రోజుకు 26 రూ. ఆదాయం పొందేవారు మరింతెంత మాత్రమూ పేదలు కాబోరని తేల్చిచెప్పింది ప్రభుత్వం! ఇది వట్టి దగా. ఈ చర్చలు ఏవీ దారిద్ర్యాన్ని తగ్గించలేవు. గ్రామీణ ఉపాధి హామీ చట్టంవంటివి కూడా అధికార రాజకీయ పార్టీలు గ్రామస్థాయిల్లోని తమ వివిధ దౌంతరల దళారీలకు దోచిపెట్టేందుకు మినహా, వాస్తవ అర్థంలో ఉపాధి పెంచటంకోసం కాదు. ఇవన్నీ అంకెల తకరారులతో ప్రజల్ని మభ్యపరచటమే! దేశం 9 శాతం అభివృద్ధి సమోదాచేస్తుందని ప్రధాని గొప్పలు కొడతాడు మినహా దేశ ప్రజల జీవన స్థితిగతులు ఎలా వున్నాయో చెప్పుదు. జర్మనీ, జపాన్, ఫ్రాన్స్, చైనావంటి దేశాలలో కంటే మనదేశంలో కోటిశ్వరుల సంఖ్య పెరగటాన్నే వాళ్ళు-ప్రాతిపదికగా పేర్కొంటూ దిగజారుతున్న ప్రజల జీవన ప్రమాణాలను గాలికొదిలేస్తున్నారు. అర్జున్ సిన్ గుప్తా నివేదిక ప్రకారం దేశంలో 90కోట్ల ప్రజలు రోజుకు 20 రూ॥కంటే తక్కువ ఆదాయం పొందుతున్నారు. పాలకవర్గాల ముఠా తగవులలో భాగంగా ఒక్కొక్కటిగా వెలుగుచూస్తున్న ఇటీవలి కుంభకోణాలు-పాలకనేతలు, నిరంకుశాధికారులు, బడాపెట్టుబడిదారులు, దేశాన్ని ఏవిధంగా దోచుకుంటున్నారో, దేశప్రయోజనాలను బలిపెట్టి సామ్రాజ్యవాదులకు ఏవిధంగా దోచిపెడుతున్నారో కళ్ళకు కట్టినట్లు విశదపరుస్తున్నాయి. దేశప్రజల అభివృద్ధికోసం ఖర్చు చేశామంటున్న ఆ అతికొద్ది నిధులుకూడా ఈ దోపిడీ దొంగలే పంచివేసుకుంటున్నారు. దేశంలో విశాల భూఖండాలకు సాగుకు అవసరమైన నీరులేదు-ఎరువులు, విత్తనాలు

నాయకులు కా॥విందవేలన్; మహారాష్ట్ర రైతు నాయకులు కా॥బాబూరావ్ కుంబర్గావ్; మధ్యప్రదేశ్ కిసాన్ సభ నాయకులు కా॥బాబూలాల్ యాదవ్; రాజస్థాన్ కార్మిక నాయకులు కా॥మహేష్ మహర్షి; పశ్చిమబెంగాల్ టీతోటల కార్మిక నాయకుడు ప్రదీప్ దేవనాథ్; కేరళ కార్మిక నాయకులు కా॥గోపీ ఆచారి; ఏపిఎఫ్ఐటియు అధ్యక్షులు కా॥పెద్దన్న; కేరళ కిసాన్ సభ నాయకులు కా॥ ఆర్.సి. రాజప్పన్; బీహార్ ఎఐకెఎమ్కెఎస్ నాయకులు కా॥ఎస్.డి.బోస్; కర్ణాటక రైతునాయకుడు కా॥ మల్లిఖార్జునరెడ్డి; ఎఐసిటియు ప్రధానకార్యదర్శి కా॥ గంగాధరరెడ్డి; ఎఐకెఎమ్కెఎస్ కో-కన్వీనర్ కా॥ఎస్.ఝాన్సి తదితరులు సమ్యేకనంలో పాల్గొని ప్రసంగించారు.

ప్ర ద ర్శ న

సమ్యేకనం అనంతరం వేలాదిగా తరలివచ్చిన ప్రజలంతా విశాఖనగర పురవీధిల్లో ప్రదర్శన నిర్వహించారు. ఎర్రెర్రని జెండాలు, బ్యానర్లు; పెద్దపెట్టున నినాదాలు; బారులు తీరి రెండు వరసలుగా సాగిన ప్రదర్శన అగ్రభాగాన ఏఐఎఫ్ఐటియు(న్యూ), ఎఐకెఎమ్కెఎస్ అగ్ర నాయకత్వం నడవగా వారి కంటే ముందుగా ఆదివాసీ కళాకారుల సామూహిక నృత్యాలు, దప్పు నృత్యాలు; క్రమశిక్షణగా సాగిన ప్రదర్శన విశాఖ ప్రజలను ఆకట్టుకుంది. వివిధ కూడళ్ళలో వాహన చోదకులు, ప్రజలు గుంపులుగా ఆగిపోయి ప్రదర్శన ఆసాంతం తిలకించారు. రెండు గంటలకుపైగా సాగిన ప్రదర్శన, స్థానిక రామాటాకీస్ వద్దనున్న అంబేద్కర్ భవన్ ఆవరణకు-బహిరంగసభాస్థితి చేరుకుంది.

లేవు. రైతులవద్ద సేద్యానికి పెట్టుబడిలేదు-రైతులు పైవేటు వడ్డీ వ్యాపారులపై ఆధారపడి మరింత, మరింతగా సంక్షోభంలో కూరుకుపోతున్నారు. ఈ పరిస్థితి బడా బూర్జువాలకూ, బహుళజాతి పరిశ్రమలకూ కారుచౌకగా శ్రమశక్తిని సమకూర్చిపెడుతున్నది. కార్మికుల నిజవేతనాలు అతితక్కువ స్థాయికి పడిపోయాయి. ప్రజల అసంతృప్తి బద్ధలుకాకుండేందుకు ప్రజలను కుల, మత, ప్రాంత, భాషా విభేదాలతో రెచ్చగొట్టి, ప్రజల మధ్య వైషమ్యాలు పెంచి తమ పబ్బం గడుపుకుంటున్నారు. దీనికుదాహరణ తెలంగాణా. బీహారులో ప్రత్యేక రాష్ట్రం ఏర్పాటును మేమానాడు డిమాండు చేశాం. జార్ఖండ్ ఏర్పడినా ప్రజల మౌలిక సమస్యలేవీ పరిష్కారం కాకపోగా సామ్రాజ్యవాదుల, బడాబూర్జువాల దోపిడీ మరింత తీవ్రమైంది. ప్రజలమధ్య వైషమ్యాలు రగిల్చి, మూల కారణాల నుండి ప్రజల దృష్టి మళ్లించేందుకే పాలకవర్గ పార్టీలు ఇలాంటి నినాదిలిస్తున్నాయి. కనుక, ఈ వ్యవస్థను సమూలంగా మార్పుచేయకుండా మనరాష్ట్ర, దేశ ప్రజల వాస్తవ సమస్యల పరిష్కారం సాధ్యంకాదు. ఈ కర్తవ్యాన్ని చేబాని వివిధ రాష్ట్రాల కార్మికులు, రైతులు, రైతుకూలీలు, ఆదివాసీ ప్రజానీకం ఇక్కడ సమీకృతులై అఖిల భారత స్థాయిలో మరింత సంఘటితమౌతున్నాం. కాలం చెల్లింది భూస్వామ్య విధానానికి, సామ్రాజ్యవాదాలకని ఎలుగెత్తి నినదిద్దాం. మన, మన సంఘాల్ని బలియం చేసుకుందాం-కలిసి వచ్చే ఇతర సంఘాలు, ప్రజాస్వామిక శక్తులతో కలిసి ముందుకు సాగుదాం- భూస్వామ్య, దళారీ బూర్జువా, సామ్రాజ్యవాదాల్ని సమాధి చేసేందుకు, విప్లవోద్యమాన్ని మరింత ముందుకు తీసుకువెళ్ళేందుకూ ప్రతిన బూనుదామం’టూ కా॥అరవింద్ సిన్హా తన ఉత్తేజ పూరితమైన ఉపన్యాసాన్ని ముగించారు.

ఏపిఎఫ్ఐటియు రాష్ట్ర ఉపాధ్యక్షులు కా॥గుర్రం విజయకుమార్ మాట్లాడుతూ బ్రిటిష్వాళ్ళను పారద్రోలి మనల్ని మనమే పాలించుకుంటున్నామన్న తర్వాత కూడా ఆరు దశాబ్దాలపైగా కాలం గడిచిందనీ, 190 సం॥ల జాతీయోద్యమ కాలంలో విదేశీవస్త్ర బహిష్కరణకు, గైర్వాజరీ భూస్వాముల భూములపై దున్నేవానికే హక్కు చెందాలని అనాడు నినాదమిచ్చిన కాంగ్రెస్ పార్టీ-తద్విప్లంగా ఏవిధంగా భూస్వామ్య, విదేశీ బడా పెట్టుబడిదారులతో కుమ్మక్కైందో గమనించాలన్నారు. ‘తొలుత దేశంలో కిసాన్ సభను ప్రారంభించింది కాంగ్రెస్. ఏఐటియునీని ఏర్పరచింది కాంగ్రెస్. ఈ నినాదాలు ఇచ్చిన వాళ్ళే, ఈ సంఘాలు పెట్టిన వాళ్ళే గత ఆరువర దశాబ్దాలకాలంలోనూ ప్రధానంగా పాలిస్తూవచ్చారు-అయినా ఒక్క భూస్వామి, జమీందారు ఊరొదిలిపోలేదు. ఆంధ్రప్రదేశ్లో రెండుసార్లు భూసంస్కరణ చట్టాలు వచ్చాయి. ఒక్క సెంటు భూస్వాముల భూమి పోయిందిలేదు.

ప్రపంచ వ్యాపిత ప్రజాఆందోళనలు

స్పెయిన్

స్పెయిన్ ప్రభుత్వం చేపడుతున్న పొదుపు చర్యలను, ఫలితంగా పెరిగిపోతున్న నిరుద్యోగ సమస్యతో ఆగ్రహించిన స్పెయిన్ ప్రజలు 2011 మే 22 నుండి తమ నిరవధిక ఆందోళనను సాగించారు. ఆ రోజున 25వేల మంది ప్రజలు మాడ్రిడ్‌లోని కేంద్ర కూడలిలో సమీకృతులై, నోటికి గుడ్డలు కట్టుకొని, చేతులు పైకి లేపి ఆ రాత్రంతా ఆ విధంగా తమ నిరసనను తెలిపారు. ఈ ఆందోళనను నిషేధిస్తూ స్పెయిన్ ఎన్నికల కమిటీ ఆదేశాలు జారీ చేసింది.

ఈ ఆదేశాలను ధిక్కరిస్తూనే ఆందోళనకారులు తమ ఆందోళనను స్పెయిన్‌లోని ఇతర పట్టణాలకు విస్తరించారు. జూన్ ఒకటవ తేదీ నాటికల్లా 120 పైగా మున్సిపల్ పట్టణాలలో ఈ ఆందోళన కార్యకమాలు చేపట్టారు. దాదాపు 600 కి.మీ. దూరం నుండి ప్రయాణం చేసినచి్చి మరీ మాడ్రిడ్ నగరంలోని ఆందోళనలో ప్రజలు పాల్గొన్నారు. ప్రభుత్వ ప్రజా వ్యతిరేక ఆర్థిక విధానాలకు వ్యతిరేకంగా సాగిన ఈ ఆందోళనోద్యమం జులై చివరి వారం వరకూ కొనసాగింది.

బ్రిటన్

బ్రిటన్ ప్రభుత్వం ప్రతిపాదించిన పెన్షన్ సంస్కరణలను వ్యతిరేకిస్తూ, 7.5 లక్షల ప్రభుత్వ ప్రైవేటు ఉద్యోగులు జూన్ 31వ తేదీన ఒకరోజు సమ్మె నిర్వహించారు. ఈ సమ్మెతో బ్రిటన్‌లో ప్రజాజీవనం స్తంభించిపోయింది. 1926 తదనంతర కాలంలో నిర్వహించిన అతిపెద్ద సార్వత్రిక సమ్మె ఇది. తమ సదుపాయాలన్నింటినీ కుదించి వేస్తూన్న ప్రభుత్వ ప్రతిపాదిత పెన్షను సంస్కరణలను వ్యతిరేకిస్తూ వేలాదిమంది కార్మికులు నిరసన ప్రదర్శనలు, ధర్నాలు నిర్వహించారు.

ఒమన్

దక్షిణ నౌకా కేంద్రమైన ఒమన్, సలాహ్ నగరాలలో వేలాదిమంది నిరసనకారులు-ఉద్యోగాలు, ఉపాధి అవకాశాలను, వేతనాల పెంపుదలను డిమాండ్ చేస్తూ మే 15వ తేదీన ఆందోళన చేపట్టారు. భద్రతా బలగాలు ఆందోళనకారుల గుదారాలను కూల్చివేశాయి. గాలిలో కాల్పులు జరిపాయి. గవర్నర్ కార్యాలయం ఎదురుగా చేపట్టిన ఈ నిరసనాందోళన నందర్బుంగా ఆందోళనకారులకు-భద్రతా బలగాలకు నడుమ ఘర్షణలు చోటు చేసుకున్నాయి. వందలాదిమంది ఆందోళనకారులను సైనికులు అరెస్టు చేశారు.

ఇరాక్

ఇరాక్‌లో తిష్టవేసిన అమెరికా సైనిక బలగాలు వెనక్కిపోవాలని డిమాండ్ చేస్తూ మే 26న 70వేల మంది ఇరాక్ ప్రజలు బాగ్దాద్‌లో ప్రదర్శన జరిపి, తామిక ఎంతమాత్రమూ అమెరికా పత్తిదులకు తలోగ్గబోమని హెచ్చరించారు. ఆందోళనకారులు-అమెరికా, బ్రిటన్, ఇజ్రాయల్, జాతీయ పతాకాలను కాళ్ళతో తొక్కివేస్తూ నినదించారు. ఈ నిరసన ఆందోళనల్లో దక్షిణ ఇరాక్ నుండి 21వేల మంది ప్రజలు పాల్గొన్నట్లుగా అమెరికా సైనికాధికారులు అంచనా వేశారు.

అలాగే విదేశీ టెక్నాలజీని దిగుమతి చేసుకోవటం, దాలర్లలో చెల్లింపులు జరపటంతప్ప దేశంలో శాస్త్ర సాంకేతిక, విజ్ఞాన అభివృద్ధికి తీసుకున్న చర్యలు శూన్యం-రెండవ పంచవర్ష ప్రణాళిక నాటికే దేశంలో విదేశీ ఆధిపత్యం పెరిగింది. దేశంలో నిరుద్యోగం పెరిగింది. యువతలో అలజడి పెరిగింది. ‘90లలో వేగవంతమైన సామ్రాజ్యవాద సరళీకరణ, ప్రైవేటీకరణ, ప్రపంచీకరణ విధానాలతో విదేశీ ఆధిపత్యం మరింతగా పెరిగింది. దేశంలోని రిటైల్ వ్యాపారంలోకి విదేశీ ప్రత్యక్ష పెట్టుబడులను నూరుశాతం ఆమోదించటం ద్వారా కోట్లాదిమంది ఉపాధిని దెబ్బతీశారు. ఈ పరిస్థితుల నడుమ కార్మికవర్గం తెగించి పోరాదాలి. కార్మికవర్గం తమ నిత్యజీవన ఆర్థిక సమస్యలపైనేగాక, ఈ సామాజిక వ్యవస్థ మార్పుకోసం పాలకవర్గాలపైన పోరు ఎక్కుపెట్టాలి. ఈ పాత్ర నిర్వహించటంతోపాటు కార్మికవర్గం రైతాంగంతో మైత్రి నెరిపితేనే ఈ పోరాటం విజయం సాధించ గలుగుతుంద’ని కా॥విజయకుమార్ తన ఉపన్యాసంలో వక్కాణించి పేర్కొన్నారు.

ఏపిఎఫ్‌ఓీయు రాష్ట్ర అధ్యక్షులు కా॥సి.పెద్దన్న మాట్లాడుతూ కార్మికవర్గంలో చోటుచేసుకుంటున్న

వెనిజులా

వెనిజులా దేశంలోని పిడివిఎస్‌ఏ అనే ప్రభుత్వరంగ చమురు పరిశ్రమపై అమెరికా ఇటీవల కాలంలో విధించిన ఆంక్షలను వ్యతిరేకిస్తూ, దేశవ్యాపితంగా మే నెలలో సామ్రాజ్యవాద వ్యతిరేక ప్రదర్శనలు ఒక వారం రోజుల పాటు జరిగాయి. ‘వెనిజులా ఆత్మగౌరవాన్ని కాపాడండి’ ‘ప్రజలు ఐక్యంగా వుంటే ఓడించబడరు’ అనే నినాదాలు ఈ ప్రదర్శనల్లో ప్రతిధ్వనించాయి. హ్యుగోఛావెజ్ మద్దతుదారులు ఈ ప్రదర్శనలు నిర్వహించారు. ఈ ప్రదర్శనలకు సంఘీభావంగా వరల్డ్ సోషల్ ఫోరమ్ నాయకులు, మేధావులు, పార్లమెంట్ సభ్యులు, కళాకారులు అలాగే కొందరు అమెరికన్ పౌరులు కూడా ఈ ప్రదర్శనల్లో పాల్గొన్నారు.

చిలీ

చిలీ దేశంలో ఉన్నత విద్యారంగంలో ప్రభుత్వం అమలు చేస్తున్న ప్రైవేటీకరణ విధానాలను వ్యతిరేకిస్తూ మౌలికమైన సంస్కరణలను డిమాండ్ చేస్తూ చిలీ విశ్వ విద్యాలయ విద్యార్థులు జూన్ 2వ తేదీన దేశవ్యాపిత సమ్మె చేపట్టారు. దీనిలో ప్రభుత్వ ఉద్యోగులు, అధ్యాపక సంఘాల ప్రతినిధులు కూడా పాల్గొన్నారు. ప్రపంచంలో చిలీ ఒక్క దేశం మాత్రమే విద్యారంగాన్ని మొత్తంగా ప్రైవేటీకరించేందుకు పూనుకుంటున్నది. ఉన్నత పాఠశాలల్లోని విద్యార్థులందరూ దేశవ్యాపితంగా తరగతులు బహిష్కరించి జూన్ 12న ఆందోళన చేశారు. ఈ పాఠశాలలో మెరుగైన సౌకర్యాలు, సేవలను వీరు డిమాండ్ చేశారు. విద్య ప్రైవేటీకరణను వీరు తీవ్రంగా వ్యతిరేకిస్తున్నారు.

అమెరికా

అమెరికాలోని జార్జియా రాష్ట్ర ముఖ్య పట్టణం అట్లాంటాలో 14వేల మంది ఆందోళనకారులు జులైలో పెద్ద నిరసన ప్రదర్శన నిర్వహించారు. వీరు జార్జియా రాష్ట్ర ప్రభుత్వం రూపొందించిన నూతన వలస చట్టాన్ని వ్యతిరేకిస్తున్నారు. ఈ చట్టం ఇతర జాతీయ ప్రజలకు తీవ్రమైన ఇబ్బందులను కల్పిస్తుంది కనుక దీనిని వెనక్కు తీసుకోవాలని వారు డిమాండ్ చేశారు.

బంగ్లాదేశ్

అమెరికాకు చెందిన ఫిలిప్స్ కంపెనీతో బంగ్లాదేశ్ ప్రభుత్వం చేసుకున్న సహజ వాయు ఒప్పందాన్ని వ్యతిరేకిస్తూ, ఈ ఒప్పందాన్ని రద్దు చేసుకోవాలని డిమాండ్ చేస్తూ జులై నెలలో 6 గంటల దేశవ్యాపిత సార్వత్రిక సమ్మె జరిగింది. ఈ ఒప్పందం ద్వారా బంగ్లా జాతీయ ప్రయోజనాలు వణంగా పెట్టబడ్డాయని ఆందోళనకారులు ఆరోపించారు.

ఇండియా

పంజాబ్

పంజాబ్‌రాష్ట్రం-మొహలీ జిల్లాలోని నాగ్లా గ్రామానికి చెందిన ఒక రైతు ఏప్రిల్ 15 నుండి నెలరోజులపాటు ఒక చెట్టు చిటారుకొమ్మపైకెక్కి కూర్చుని, దిగిరాకుండా నిరసనదీక్ష చేపట్టారు. తన భూమికి సంబంధించిన ఒక వివాదంలో ముఖ్యమంత్రిని కలిసి తన గోడు వెళ్ళబోసు కునేందుకు అధికారులు నిరాకరించి, నిర్లక్ష్యంగా

అతివాదం, మితవాదం, ఆర్థికవాదం, సంస్కరణవాదం, గుత్తాధిపత్య ట్రేడ్ యూనియనిజంవంటి ధోరణులను ఓడించాలన్నారు. కార్మికవర్గం తన ఆర్థిక డిమాండ్లకే పరిమితమవకుండా దేశాన్ని పట్టిపీడిస్తున్న భూస్వామ్య, సామ్రాజ్యవాద దోపిడీ శక్తులకు వ్యతిరేకంగా రైతాంగ మైత్రి నెలకొల్పుతూ ఎక్కుపెట్టాలన్నారు.

ఇంకా ఈ బహిరంగసభలో ఏపిఎఫ్‌ఓీయు రాష్ట్ర కార్యదర్శి కా॥యద్దనపూడి సోని; రైతుకూలీ సంఘం (ఆం.ప్ర) రాష్ట్ర కార్యదర్శి కా॥కె.కోటయ్య; ఏపిఎఫ్‌ఓీయు రాష్ట్ర నాయకులు కా॥నాగభూషణం, రైతుకూలీ సంఘం (ఆం.ప్ర.) సహాయ కార్యదర్శి కా॥ జె. కిషోర్‌బాబు, ఏపిఎఫ్‌ఓీయు రాష్ట్ర నాయకులు కా॥ అడారి అప్పారావు ఉపన్యసించారు.

ఉపన్యాసాల అనంతరం ప్రజాకళాకారులు-శ్రీకాకుళ గిరిజనోద్యమ క్రమాన్ని దృశ్యరూపం చేస్తూ రూపొందించిన ‘పోరుదారి’ రూపకాన్ని ప్రదర్శించారు. ప్రజాకళాకారుల ప్రదర్శనలు - పాటలు బహిరంగసభకూ హాజరైన నగరవాసులను, ప్రజానీకాన్ని ఆకట్టుకున్నాయి, ఉత్తేజాన్నిచ్చాయి. D

వ్యవహరించినందుకు నిరసనగా అతను ఈ చర్యకు పూనుకున్నాడు. మొహలీ ఉపకమీషనర్ రాతపూర్వకమైన హామీ ఇచ్చిన తర్వాతనే అతను తన దీక్షను విరమించాడు. ఇతనిపై గతంలో అనేక కేసులు బనాయించబడి వున్నాయి.

గోవా

ప్రభుత్వ ఉద్యోగాలలో రిజర్వేషన్లను తక్షణం అమలు చేయాలని డిమాండ్ చేస్తూ మే 25వ తేదీ ఉదయంనుండి గోవా జాతీయ రహదారులపైనా, రైల్వే ట్రాక్‌లపైనా పదివేలమంది ప్రజలు ‘యునైటెడ్ ట్రెబల్స్ అసోసియేషన్స్’ కూటమి బ్యానర్ క్రింద సమీకృతులై రహదారులను పూర్తిగా దిగ్బంధించారు. పోలీసు, అధికార యంత్రాంగం ఆందోళనకారులను రైలు, రోడ్డు రహదారులపై నుండి తొలగించటానికి పూనుకోవటంతో ఆందోళన ఉద్రిక్తంగా మారింది. రాష్ట్రంలో ఆదివాసుల జనాభా నిష్పత్తి కనుగుణంగా ప్రస్తుతం వారికి కేటాయించబడిన 229 కోట్ల నిధుల స్థానంలో 600 కోట్లను కేటాయించాల్సిందిగా వారు డిమాండ్ చేశారు. గోవాలోని 20 శాతం జనాభా యస్.టీలు కాగా ప్రధానంగా క్యాపెమ్, కానకోనా, సంగమ్, సత్తారి గ్రామీణ తాలూకాలకు చెందినవారు.

గుజరాత్

గుజరాత్ రాష్ట్రం-భావనగర్‌జిల్లాలోని జస్సారీ-మిథివిర్లిగ్రామాల పరిధిలో 6వేల మెగావాట్ల సామర్థ్యంతో నిర్మించ తలపెట్టిన అణువిద్యుత్ కర్మాగారాన్ని వ్యతిరేకిస్తూ, 50 గ్రామాలకు చెందిన ప్రజలు మే నెలలో పెద్ద నిరసన కార్యక్రమాన్ని చేపట్టారు. వీరంతా మిథివిద్లి గ్రామంలో సమీకృతులై ‘డు ఆర్ డై’ ప్రతిన దీసుకుని, అణువిద్యుత్ కర్మాగారం పేరిట చేపట్టిన తమ సారవంతమైన భూముల సేకరణను ఎదుర్కోవాలని నిర్ణయించుకున్నారు. మాజీ రాష్ట్ర ఆర్థిక శాఖా మంత్రి మరియు మాజీ కాంగ్రెస్ పార్లమెంట్ సభ్యులు సవత్ మెహతా అణువిద్యుత్ నిరపాయకరమైనదనే ఎన్‌పిసిఐఎల్ వాదనను సవాల్ చేశారు.

బీహార్

బీహార్ రాష్ట్రం-కథియార్‌కి చెందిన బిజెపి ఎమ్‌ఎల్‌సీ గంజిపాడి తయారుచేసే ఒక పరిశ్రమ స్థాపించాలని సంకల్పించాడు. దీనికి సంబంధించిన భూమి-కొనుగోలు-తదితర విషయాలేవీ తుదిరూపం తీసుకోకుండానే గ్రామానికి చెందిన రోడ్డును దిగ్బంధనం చేస్తూ కర్మాగార స్థలానికి చెందిన ప్రహరీ గోడ నిర్మాణం చేపట్టాడు. దీనిని పోలీసులు దగ్గరుండి పర్యవేక్షించారు. భజన్‌పూర్ గ్రామస్థులు కొంతమేరకు ప్రహరీగోడ నిర్మాణాన్ని అడ్డుకున్నారు. వేలాదిమంది ఈ కార్యక్రమంలో పాల్గొన్నారు. జూన్ 3వ తేదీన ఈ కార్యక్రమం మరింత తీవ్ర రూపం దాల్చింది. అరారియా జిల్లా ఎస్.పి సమక్షంలో పోలీసులు ఆందోళనకారులపై కాల్పులు సాగించారు. అనేకమందిని గాయపరచటంతో పాటు ఒక మహిళ, ఒక చిన్నపిల్లవాడితో సహా నలుగురిని కాల్చి చంపారు. బులెట్ దెబ్బతో గాయపడి కిందపడి వున్న యువకునిపైకి పోలీసొకడు రూకి, తన బూటు కాళ్ళతో ఆ యువకుని ముఖం తొక్కివేశాడు. ఎస్.పి సమక్షంలోనే ఆ పోలీసు ఆ యువకుడిని తన బూటుకాళ్ళతో తీవ్రంగా తన్నాడు.

అసోం

‘కర్నక్ ముక్తి సంఘ సమితి’ (కెఎమ్‌ఎస్‌ఎస్) ఆధ్వర్యంలో జూన్ నెలలో అసోం రాష్ట్ర ముఖ్య పట్టణం గువాహతిలో మహిళలతో సహా వందలాదిమంది ప్రజలు ఒక నిరసన కార్యక్రమం నిర్వహించారు. పర్వత ప్రాంత నగరంలో స్థిర నివాసమేర్పరచుకున్న పెక్కుమందిని ప్రభుత్వం ఖాళీ చేయించటాన్ని వారు నిరసించారు. ఈ చర్యలను పూర్తిగా నిలిపివేసి సంవత్సరాలుగా అక్కడ నివాసముంటున్న వారందరికీ పట్టాలు ఇవ్వాలని డిమాండ్ చేశారు. ఆందోళనకారులపై పోలీసులు లాఠీఛార్జి, భాష్పవాయు ప్రయోగంతోపాటుగా కాల్పులు కూడా సాగించారు. ఈ కాల్పులలో గుర్తు తెలియని ఒక వ్యక్తితో సహా, ఒక బాలుడు మరణించాడు. ధారాపాతంగా కురిసే వర్షం, పోలీసుల నిర్బంధం, కాల్పులను లెక్కచేయకుండా వందలామంది నిరసనకారులు సాయంత్రం వరకూ ఆందోళన సాగించారు. గువాహతి-షిల్లాంగ్‌లను కలిపే రద్దీ తీవ్రంగా వుండే రహదారులపై బైతాయించి దిగ్బంధనం చేశారు.

కర్నాటక

కర్నాటక రాష్ట్రం-గదగ్‌జిల్లాలోని ముంద్రగి తాలూకా పరిధిలోని హల్లిగుడి, జాన్‌ట్లీ, శ్రీరూర్, మేపుండి గ్రామాలకు చెందిన నాలుగు వేలమంది రైతులు ‘పోస్కో’ కొరకు ప్రభుత్వం చేపట్టిన భూసేకరణను వ్యతిరేకించారు. 6 మిలియన్ టన్నుల సామర్థ్యం కల సమగ్ర ఉక్కు కర్మాగారాన్ని, 450 మెగావాట్ల సామర్థ్యం కల విద్యుత్ కర్మాగారాన్ని పోస్కో నిర్మించ తలపెట్టింది. ఇందుకుగాను ప్రభుత్వ పారిశ్రామిక అభివృద్ధి బోర్డు హలిగుడి ప్రాంతంలోని 3,382 ఎకరాల భూముల సేకరణకు పూనుకుంది. తోంతదార్యా మరానికి చెందిన ప్రధాన ఆచార్యుడు ఆందోళన సాగిస్తున్న రైతులకుమద్దతు ప్రకటించారు. జులైలో సాగిన నిరసన ఆందోళనల్లో పైన పేర్కొన్న మరాధిపతి పాల్గొని ఆందోళనకారులనుద్దేశించి ప్రసంగించాడు. సిరూర్ గ్రామంలోని మరానికి చెందిన 21 ఎకరాల భూమి ఎస్సార్ స్టీల్స్ భూసేకరణలో కోల్పోతుండటంతో వీరు కూడా ఈ ఆందోళనకు మద్దతు నిచ్చారు.

ఆంధ్రప్రదేశ్

గుంటూరుజిల్లా-ఉండవల్లి గ్రామంలోని సన్ను చిన్నకారు రైతులు 71 ఎకరాల తమ భూములను ఉండవల్లి గుహల అభివృద్ధి పథకం పేరిట ప్రభుత్వం సేకరించబూనుకోవటాన్ని నిరసిస్తూ ఆందోళన చేపట్టారు.

గుంటూరుజిల్లా-మంగళగిరి, ఆత్మకూరు, పెదపడ్లపూడిలకు చెందిన రైతులు నగరాభివృద్ధి సంస్థ కార్యాలయం వద్ద తమ గ్రామాలకు చెందిన 362 ఎకరాల భూములను నగరాభివృద్ధి పేరిట సేకరించటాన్ని నిరసించారు.

కృష్ణాజిల్లా-గన్నవరం ప్రాంతంలోని దేవాజీగూడెం ప్రజలు భారత విమానయాన సంస్థ తమ గ్రామ పరిధిలో భూములను గన్నవరం రన్‌వే అభివృద్ధి పేరిట సేకరించటంలో భాగంగా సర్వే జరపటాన్ని అడ్డుకుని, తమ నిరసనను తెలిపారు.

విశాఖజిల్లా-గంగవరంలో మత్స్యకారులు, ప్రజా సంఘాల ఆధ్వర్యంలో నౌకాయాన సంస్థ అధికారులు నిర్వహించ తలపెట్టిన గంగవరం పోర్టును విస్తృతపరిచే ప్రతిపాదనలకు నిరసన తెలిపారు.

విశాఖపట్నంలో మే నెలలో 11 అటవీ ప్రాంత ఆదివాసీ మండలాల నుండి హాజరైన వేలాదిమంది ఆదివాసులు ప్రదర్శన చేశారు. దుంట్రిగూడ మండలంలో చైనా మట్టి తవ్వకాలను నిరసిస్తూ బంద్ చేపట్టారు. రహదారులు దిగ్బంధనం చేశారు. షెడ్యూల్డ్ ప్రాంతానికి చెందిన 200 ఎకరాలలో కాలీకైట్, మైకా తవ్వక ప్రతిపాదనలను విరమించాలని డిమాండ్ చేస్తూ 400మంది ఆదివాసులు అనంతగిరి రెవిన్యూ కార్యాలయం ఎదుట ధర్నా చేపట్టారు.

శ్రీకాకుళం జిల్లా-సీతంపేట, కొత్తూరు ప్రాంత ఆదివాసులు జూన్ 6-8 తేదీలలో 20 కి.మీల అటవీ ప్రాంతంతో సహా 60 కి.మీల దూరం నిరసన పాదయాత్ర జరిపి శ్రీకాకుళం జిల్లా కేంద్రానికి చేరుకున్నారు. వర్షిన్‌రాక్ ప్రైవేట్ లిమిటెడ్ కంపెనీ ఆధ్వర్యంలో కన్నెధార కొండలలో తవ్వకాలు జరపటాన్ని వీరు నిరసిస్తున్నారు.

సోంపేటలో-ధర్మల్ విద్యుత్ కేంద్రానికిచ్చిన అనుమతులను రద్దు చేయాలని డిమాండ్ చేస్తూ మే 29వ తేదీ రాత్రంతా కొవ్వొత్తులు వెలిగించి నిరసన తెలిపారు. 30వ తేదీన స్థానిక మంత్రి చేపట్టిన ఆ ప్రాంత పర్యటనను నిరసిస్తూ బంద్ నిర్వహించారు.

ఆదిలాబాద్‌జిల్లా-గోండు ఆదివాసులు జిల్లాలోని కుంతల జలపాతం వద్ద మినిహైడల్ ప్రాజెక్టు నిర్మాణాన్ని వ్యతిరేకిస్తున్నారు. గోండుల సాంప్రదాయక ఆచార, వ్యవహారాల నిర్వహణకు ఇది అటంకంగా ఉంటుందని వారు భావిస్తున్నారు. ‘కుంతల బచావో సమితి’ బ్యానర్ క్రింద మే 3వ వారంలో వారు నిరసన ప్రదర్శనలు నిర్వహించారు. దీని రద్దుకై చివరికంటా పోరాడుతామని వారు ప్రకటించారు. D

ముల్ల పెరియార్ డ్యామ్ వివాదం

నీళ్లను కూడా నిప్పులా రాజేస్తున్న పాలకులు

ముల్ల పెరియార్ డ్యామ్ వివాదాన్ని మరోసారి పాలకులు రాజేస్తున్నారు. తమిళ, మళయాళీ ప్రజల మధ్య వైషమ్యాలను రగులుస్తున్నారు. పరస్పర దాడులు, రోడ్ల బంధులకు ప్రజలను రెచ్చగొడుతున్నారు. సంకుచిత రాజకీయ ప్రయోజనాలకు ప్రజలను బలిపశువులను చేస్తున్నారు.

పశ్చిమకనుమల్లో పుట్టిన ముల్ల, పెరియార్ నదులు కేరళకుండా సాగి అరేబియా సముద్రంలో కలుస్తున్నాయి. ముల్ల, పెరియార్ నదీ సంగమంవద్ద డ్యామును నిర్మించి నీటిని తూర్పువైపుకు మళ్లీస్తే తమిళనాడులోని కరవు పీడిత ప్రాంతాలకు నీరందించవచ్చునని బ్రిటీషు పాలకులు ప్రతిపాదించారు. మద్రాసు (పెసిడెన్సీ, ట్రావంకోర్ సంస్థానాధీశుల మధ్య 1886లో ఒప్పందం కుదిరింది. మద్రాసు (పెసిడెన్సీ) ముల్ల పెరియార్ డ్యామును నిర్మించింది. ఈ ప్రాంతం వారి ఆధీనంలో వుంటుంది. డ్యాము నిర్వహణ మద్రాసు రాష్ట్రంచేస్తుంది. ఫలితంగా వందలాది గ్రామాలకు తాగునీరు, దాదాపు లక్ష ఎకరాలకు సాగునీరు అందుబాటులోకి వచ్చింది.

డ్యాము నిర్మాణం జరిగి 120 ఏళ్లు దాటింది. 142 అడుగుల ఎత్తున నీటిని నిల్వచేయగల విధంగా దీనిరూపకల్పన జరిగింది. ఇలాంటి నిర్మాణాలకు 100 ఏళ్లు ఉపయుక్త వయసుగా పరిగణిస్తారు. సాంకేతిక నిపుణులు పరిశీలించి డ్యాము భద్రతరీత్యా కొన్ని మరమత్తులు చేపట్టి కొనసాగించటమో లేదా పాతదానిని తొలగించి కొత్తది నిర్మించటమో సూచించాలి.

డ్యాము నిర్మాణ ప్రాంతంలో తరచుగా భూకంపాలు వస్తున్నాయి. డ్యాము వయసుకూడా ముగిసింది. పాతడ్యాము కూలిపోతే దిగువనున్న గ్రామాలకు ముంపు ప్రమాదం వుంటుంది. కనుక డ్యాములో నీటి నిల్వను 136 అడుగులకు మించనివ్వరాదు. వీలయితే ఇంకా తగ్గించాలి-ఇది కేరళ ప్రభుత్వ వాదన.

నీటిని గరిష్ట స్థాయి 142 అడుగులు నిల్వచేయాలి. ఆయకట్టుకు నీటిసరఫరా తగ్గించరాదు; డ్యాముకు కొన్ని మరమత్తులు చేసాము గనుక దాని భద్రతకు ఎలాంటి ముప్పులేదు-ఇదీ తమిళనాడు ప్రభుత్వ వాదన.

దీనికి సూటైన పరిష్కారముంది. ఇంజనీరింగు నిపుణులతో డ్యాము భద్రతను పరిశీలింప చేయాలి. కొన్ని మరమత్తులు చేపడితే డ్యాము మరికొంత కాలం వినియోగించుకోవచ్చునీ, ఆ లోపుగా మరో కొత్త డ్యామును నిర్మించుకోవాలనీ వారు సూచించవచ్చు; లేదా డ్యాము భద్రత ప్రమాదంలో వుందికనుక వెంటనే తొలగించి కొత్త డ్యాము నిర్మించాలనీ సూచించవచ్చు. లేదా ఈ డ్యామును తొలగించటమో, మరమత్తులతో కొంతకాలం కొనసాగించి తొలగించటమో చేయాలనీ

కొత్త డ్యాము నిర్మించరాదనీ సూచించవచ్చు. ఏ సూచన చేసినప్పటికీ వాటిని అమలు జరిపేందుకు పాలకులు పూనుకోవాలి.

డ్యాము కూలిపోతే దిగువ గ్రామాల ప్రజలకు ముంపు ప్రమాదం ఏర్పడుతుందన్నది వట్టి భయంకాదు. డ్యాము వయసుమీరటం, కొన్ని మరమత్తులు చేపట్టవలసి రావటమే ప్రమాదం పొంచివున్నదని తెలుపుతున్నది. రెండవ వైపున తమ ఆయకట్టు భూములకు సాగునీటి సరఫరా ఆగిపోరాదన్న వైగైజేసిన్ రైతాంగపు కోర్కె న్యాయమైనదే, డ్యాము కూలిపోతే జరిగేదీ అదే.

కనుక పొంచివున్న ప్రమాదాన్ని గురించి, డ్యాము భద్రత గురించి పూర్తి సమాచారాన్ని ప్రజల ముందుంచాలి. మరి కొంతకాలం కొన్ని మరమత్తులతో కొనసాగించి మరో డ్యాము నిర్మిస్తామని చెప్పాలి. ఈ డ్యాము తొలగించి, కొత్త డ్యాము నిర్మించరాదని నిపుణులు సూచిస్తే దానిని కూడా ప్రజలకు వివరించాలి. గత 50 ఏళ్లుగా వచ్చిన భూకంపాలు వాటి విస్తృతికి చెందిన సమాచారాన్ని ప్రజల ముందుంచి దానిప్రకారం ప్రమాదముంది గనుక కొత్తడ్యాము నిర్మించలేమనీ, సాగునీటికి ప్రత్యామ్నాయ ఏర్పాట్లు ఎలా చేస్తారో వివరించాలి.

అప్పుడు ప్రజల్లో భయాందోళనలు తగ్గుతాయి. నిపుణుల సూచనల ప్రకారం చర్యలు తీసుకోవటాన్ని ప్రజలు వ్యతిరేకించరు. కానీ పాలకవర్గాలు ఈ పని చెయ్యలేదు. కాగా నిపుణులు పరిశీలించారు. మరమత్తులు చేసాము; డ్యాము భద్రతకు ఢోకాలేదని మొండివాదనకు తమిళనాడు దిగింది. డ్యాము కూలిపోతుంది గనుక అది భూకంప ప్రాంతం గనుక ఉన్నదాన్ని తొలగించాలనీ, కొత్తది కట్టరాదనే వాదనకు కేరళ పాలకులు పూనుకున్నారు.. ప్రజలలో వున్న భయాందోళనలను రెచ్చగొట్టి వైషమ్యాల చిచ్చుపెట్టేందుకు పూనుకున్నారు. సమస్య పరిష్కారానికి పూనుకోలేదు.

2006లో ఈ వివాదం ముందుకు వచ్చినప్పుడు కూడా ఇలా వైషమ్యాలను రెచ్చగొట్టారు. కేంద్రం జోక్యం చేసుకోకుండా చోద్యంచూస్తూ పూరకుంది. కేరళ, తమిళనాడులకు చెందని సెంట్రలు వాటర్ కమీషన్ ఆధ్వర్యంలో నిపుణులతో పరిశీలింపచేసి, వారి సూచనలు అమలుచెయ్యటానికి పూనుకోలేదు. కేరళ నీటిని తమిళనాడుకు తరలించారన్న ప్రజల్లో వున్న భావనను ఆసరా చేసుకుని కేరళ పాలకులూ, తమ ఆయకట్టుకు సాగునీరు అందదేమోనన్న తమిళ రైతాంగం ఆందోళనను ఆసరా చేసుకుని తమిళనాడు పాలకులూ ప్రజలమధ్య వైషమ్యాలను రెచ్చగొట్టి పబ్బం గడుపుకునే పద్ధతిని అనుసరించారు. ఇరు రాష్ట్రాలతో చర్చించి, లేదా

అంతర్జాష్ట్ర సమితిలోనో చర్చించి ఒక పరిష్కారాన్ని చూపవలసిన కేంద్రం కరవమంటే కవ్వకు కోపం-వదలమంటే పాముకు కోపం- నాకెందుకొచ్చిన తంటా అని సున్నిత సమస్య సాకుతో తన బాధ్యతను వదలివేసింది. చివరకు వివాదాన్ని సుప్రింకోర్టు ముందుకు చేర్చారు.

పూర్తిగా సాంకేతిక సమస్యకు రాజకీయ పరిష్కారం అవసరంకాగా న్యాయచట్టాల పరిధిలోకి సమస్యనెందుకు లాగుతున్నారనీ, మీరే పరిష్కరించుకోందని చెప్పకుండా సుప్రింకోర్టు కేసును విచారణకు తీసుకుంది. ఇరు పక్షాల వాదనలూ విని చివరకు నిపుణులతో ఒక సాధికార కమిటీని నియమించి డ్యాము భద్రతపై నివేదిక నివ్వమని ఆదేశించింది. సాధికార కమిటీ తన నివేదికను సుప్రింకోర్టుకు ఇంకా సమర్పించలేదు. దీనితో జరిగిందేమిటి? కాలయాపన తప్ప. చివరకు మళ్లీ నిపుణుల అభిప్రాయం దగ్గరకే వచ్చారు. సమస్యను సాగలాగి, వైషమ్యాలు పెంచే రాజకీయనేతల ఓట్లాటకు సుప్రింకోర్టు తానూ తోడ్పడింది.

డ్యామునుండి ప్రయోజనాలు తమిళనాడు ప్రాంత ప్రజలు పొందుతుండగా, ప్రమాదం ఎదురయ్యేది కేరళ ప్రజలకు. ఇరువైపులా ప్రజల ప్రయోజనాలను కాపాడవలసిన బాధ్యత పాలకులదే. అటు కేరళ ప్రజలకు ముంపు ప్రమాదాన్ని తొలగించటానికి ఏంచెయ్యాలన్నది గానీ, ఇటు రైతాంగానికి నీరందించేందుకు చేపట్టాల్సిన చర్యలుగానీ పాలకులకు పట్టలేదు. కాలయాపనతో ప్రమాదం పెరుగుతుందన్న రైతాంగ సాగునీటికి అసలుకే మోసం వస్తుందన్న సమస్య వారికి పట్టలేదు. ప్రజల జీవితాలతో వారు చెలగాటమూడుతున్నారు.

ప్రజల జీవితాలతో ఈ చెలగాటం పాలకవర్గాలు చాలాకాలంనుండీ సాగిస్తున్నాయి. కావేరీ జల వివాదం దశాబ్దాలుగా వైషమ్యజ్ఞానలను తమిళ, కన్నడ ప్రజల మధ్య రగిల్చేందుకు సాధనంగా వాడుతున్నారు. రెండు ట్రిబ్యునళ్లు తీర్పు యిచ్చినా గోదావరి కృష్ణానదీ జలాల పంపకం తగవును పరిహావక రాష్ట్రాల పాలకులు పరిష్కరించరు. యమునా నీటి పంపకం-పంజాబు హర్యానాల మధ్య ఆరనిచిచ్చులా వుంచుతున్నారు. యమునా కాలవ నీటి పంపకం రాజస్థాన్ లోని జిల్లాల మధ్య వివాదంగా కొనసాగిస్తున్నారు.

ఒకవైపున అపార జలవనరులు వినియోగానికి నోచుకోక వృధాగా సముద్రంలో కలుస్తుంటే, 60శాతం పైగా పంటభూమి నీటికోసం తహతహలాడుతున్నది. 64 ఏళ్ల స్వతంత్ర పాలన అనబడే దానిలో బ్రిటీషు పాలకులు కల్పించిన నీటిపారుదలా సౌకర్యం మినహాయిస్తే, పాలకవర్గాలు కల్పించింది అల్పమే.

భోపాల్ విషవాయు బాధితులకు దక్కని నష్టపరిహారం

1984 డిసెంబర్ 3వ తేదీన యూనియన్ కార్పైడ్ కంపెనీ సాగించిన ఘోర కార్పొరేట్ దురంతంలో భోపాల్‌లో 25 వేలకు పైగా ప్రజలు మరణించగా, 5 లక్షల 60వేల మంది ప్రజలు దీని దుష్ప్రభావాలకు గురై వివిధ రకాల ప్రాణాంతక క్యాన్సర్‌వంటి వ్యాధులతో బాధలననుభవిస్తున్నారు. ఈ ఘోరకృత్యం జరిగి 27 ఏళ్ళు గడిచినా ఈ వినాశానికి కారణమైన యూనియన్ కార్పైడ్ యాజమాన్యం కిక్కించబడకపోగా, భోపాల్ విషవాయుబాధితులకు నష్టపరిహారం అందటమనేది ఇంకా కడుదురంగానే వుంది.

ఈ దారుణ వినాశనానికి కారకుడైన యూనియన్ కార్పైడ్ పరిశ్రమ అధినేత వారెన్‌అందర్‌సన్‌ను ఈనాటివరకూ మన ‘సార్వభౌమ, స్వతంత్ర’ పాలకులు శిక్షించలేకపోయారు. పైగా, రాజలాంఛనాలతో వారెన్ అందర్‌సన్‌ను సాగనంపటంలో సహకరించింది, మన పాలకులేనని సాక్ష్యాధార సహితంగా మనకు అర్థమౌతున్నది.

భోపాల్ విషవాయుబాధితులకు తగిన నష్టపరిహారం అందించే విషయంలోనూ మన పాలకులు యూనియన్ కార్పైడ్ కంపెనీ యాజమాన్యంతో కుమ్మక్కయ్యారనే విషయాన్ని వాస్తవాలు వెల్లడి చేస్తున్నాయి. అదే విధంగా యూనియన్ కార్పైడ్ కంపెనీ ప్రతిపాదించిన నష్టపరిహార సూత్రాన్ని గుడ్డిగా ఆమోదించిటం ద్వారా ఆ విషయానికి మంగళం పాడారు. ‘చర్చలద్వారా నష్టపరిహారం’ అనేదాని నామోదించటం ద్వారా నేరస్థుడైన యూనియన్ కార్పైడ్ కంపెనీని విముక్తం చేశారు.

ఈనాటి వరకు నష్టపరిహారానికి అర్హులైన విషవాయుబాధితుల సంఖ్యను అధికారులు ఖరారు పరచలేదు.ఏ విధమైన ఉపశమనమూ లభించక, నష్టపరిహారమూ అందక అనేక మంది విషవాయు బాధితులు ఈ మధ్య కాలంలో మరణించారు.

ఇదిలావుండగా, భోపాల్ యూనియన్ కార్పైడ్ ఇండియా లిమిటెడ్ కంపెనీని కొనుగోలు చేసిన డౌ కంపెనీ -యూపిఐఎల్ యొక్క నేరం తాలూకూ బాధ్యతను స్వీకరించటానికి మొండిగా నిరాకరిస్తున్నది. కాగా, ఈ డౌ కంపెనీ మనదేశ దళారీ పాలకులచే రాజ లాంఛనాలతో మన్ననలను పొందుతున్నది. డౌ కంపెనీకి సందేహోన్నదమైన నైతిక చరిత్రవున్నప్పటికీ, డౌ కంపెనీ నిఇఓ-భారత-అమెరికా నిఇఓ సభ్యుడుగావున్నప్పటికీ, తమనేరపూరిత స్వభావాన్ని తోసిరాజని మన ప్రభుత్వ పాలకుల, పాలకవర్గాల రక్షణను పొందుతున్నది.

మరోవైపున, భోపాల్ విషవాయి బాధితులు డౌ కంపెనీ నుండి సరైన, న్యాయసమ్మతమైన నష్టపరిహారాన్ని వివిధవేదికలు, సంఘాల ద్వారా ఇన్ని సంవత్సరాలుగా డిమాండ్ చేస్తూ వస్తున్నారు. నష్టపరిహారాన్ని కోరుతూ వారు వివిధ వేదికల ద్వారా తమ నిరసన, ఆందోళనలను నిర్వహిస్తూవస్తున్నారు. వారివారి సంఘాలద్వారా భోపాల్ విషవాయు మృతుల కుటుంబాలకు, బాధితులకు అందిస్తారంటున్న 6వేల కోట్ల రూపాయలు కాదనీ డౌ కంపెనీ 37వేల కోట్ల రూపాయలు చెల్లించాలని వారు డిమాండ్ చేస్తున్నారు.

భోపాల్ విషవాయు వినాశనం జరిగి 27 సం॥లు అయిన సందర్భంగా బ్రితికున్న బాధితులు, వారి మద్దతుదారులు భోపాల్‌లోని నిషత్‌పూరా, అలుష్‌లాగ్ రైల్వేగోట్ల వద్ద రైల్వే లైన్లపై బైతాయించి తమ నిరసనను తెలిపారు. ఎప్పటిలాగే పోలీసులు రంగ ప్రవేశం చేసి మహిళలు, పిల్లలతో సహా నిరసనకారులపై లాఠీ ఛార్జీచేశారు.

ఈ కాలంలో పేరెన్నికగన్న అంతర్జాతీయ స్థాయి మేధావులు నోమ్‌చామ్ స్కీ వంటివారు లండన్‌లో నిర్వహించనున్న ఒలంపిక్ క్రీడల నిర్వహక కమిటీకి ఒక విజ్ఞప్తి చేశారు. భోపాల్‌లో యూనియన్ కార్పైడ్ కంపెనీ బాధితులందరకూ డౌ కంపెనీ సరైన నష్ట పరిహారం చెల్లించటం ద్వారా తమ న్యాయపరత్వాన్ని రుజువు పరుచుకోవాలని వీరు డిమాండ్ చేయటంతో పాటు డౌ కంపెనీని ఒలంపిక్ క్రీడల నిర్వహణా ప్రాయోజితుల జాబితానుండి తొలగించాలని విజ్ఞప్తి చేశారు. బ్రిటిష్ ఒలంపిక్స్ నిర్వహణా కమిటీకి అమృష్టీ ఇంటర్‌నేషనల్ కూడా ఇదేవిధమైన విజ్ఞప్తి చేసింది.

భోపాల్‌బాధితుల, ప్రజల నిరసనలు, ఆక్రందనల ఫలితంగా భారత ఒలంపిక్ సంఘం లండన్‌లోని ఒలంపిక్ క్రీడల నిర్వహణా కమిటీని ఈ విషయమై ప్రశ్నించినప్పటికీ డౌ కెమికెల్స్ ప్రాయోజితంతో తమకున్న ఒప్పందాన్ని రద్దు చేసుకోవటానికి విముఖత వ్యక్తం చేసింది.

తీవ్రమవుతున్న ఈ నిరసనలతో 2012 ఒలంపిక్ క్రీడల ప్రాయోజితాన్నుండి ఉపసంహరించుకున్నట్లుగా

బ్రిటీషు పాలకులు నిర్మించిన ప్రాజెక్టులకు వయసుమీరి సామర్థ్యం తగ్గిపోతుండగా, వీరు నిర్మించిన ప్రాజెక్టులు అవినీతిమయమై పూర్తిసామర్థ్యంతో పనిచేయలేని స్థితిలో సాగునీటి సరఫరా కాగితాలపై కాకి లెక్కలుగానే వున్నది. మెట్టప్రాంతాల రైతాంగం వరుణదేవుడి దయ కొరకూ, ఆయకట్టు రైతాంగం అధికార గణాల కరుణ కొరకు ఎదురుతెన్నులు చూడటమే మిగిలింది. ఇక ఈ సాగునీటిని కూడా దేశీయ, విదేశీ బడా బూర్జువాల పరిశ్రమలకు కేటాయించి రైతాంగానికి మొండిచెయ్యి చూపుతున్న సందర్భాలు ఇటీవల బాగా పెరుగుతున్నాయి. సాగుకు కనీస మౌలిక సదుపాయమైన సాగునీటి సరఫరా చేసి వ్యవసాయాభివృద్ధికి తోడ్పడవలసిన పాలకులు, ఈనాటికీ విశాల ప్రాంతాలను కరవు పీడిత ప్రాంతాలుగానే వుంచుతున్నారు. భారత ప్రజల శ్రమశక్తిని కారుశౌకగా దోపిడీ వర్గాలకు కట్టబెట్టేందుకే వారి విధానాన్ని అమలుజరుపుతున్నారు. ప్రపంచబ్యాంకు అప్పుయిచ్చి, ప్రతి చుక్క నీటికి ఛార్జీలు వసూలు చెయ్యవలసిందిగా ఆదేశిస్తే తప్ప పాత నీటిపారుదలా ప్రాజెక్టులకు మరమత్తులు చేపట్టే ఆలోచన కూడా వారికి రాదు. ముల్ల పెరియార్ డ్యాము కూలిపోయి లక్షలాది కేరళ ప్రజలు ముంపుబారిన పడినా వారికి పట్టదు. తమిళ రైతాంగానికి సాగునీరు కరవై వారి జీవనం భిన్నాభిన్నమైనా వారికి పట్టదు.

ప్రపంచబ్యాంకు అప్పుయిస్తానంటే మాత్రం మరమత్తులకు “ఆధునీకరణ” అని పేరుపెట్టి బయలుదేరుతారు. అప్పుతో వుండే షరతులతో నీటిని ఎవరికి కేటాయించాలో, త్రాగు, సాగునీటికి ఎంత వసూలు చెయ్యాలో, పెరిగిన నీటి ఛార్జీలతో సాంప్రదాయక ఆహారపంటల స్థానంలో ఏ వాణిజ్య పంటలు వేయాలో, వాటిని ఏ బూర్జువా పరిశ్రమల లాభదాహాన్ని తీర్చేందుకు యివ్వాలో అది నిర్ణయిస్తుంది. ఆ ప్రాజెక్టుల నిర్మాణానికీ, మరమత్తులకూ మాత్రమే పాలకులు పూనుకుంటారు.

వివిధ జాతులమధ్య వైషమ్యాలను రెచ్చగొట్టి తమ దోపిడీవర్గ అనుకూల విధానాలను నల్లేరుపై బండిలా అమలుజరిపే పాలకవర్గాల, వారి రాజకీయ ప్రతినిధుల ఈ కుతంత్రాలకు లోను కాకుండా ప్రజలు సంఘటిత పడాలి. ముల్ల పెరియారు డ్యాము భద్రత గురించిన వాస్తవాలు తమకు తెలపాలని కోరాలి. ముంపు ప్రమాదం లేకుండానూ, రైతాంగానికి నీటి సరఫరాకు ఏ చర్యలు తీసుకుంటున్నారో తెలుపమని కోరాలి. ప్రజల జీవితాలకు రక్షణ, వారి జీవన విధానానికి రక్షణ డిమాండు చేయాలి. అలా జరగనంతవరకూ పాలకుల చెలగాటం ప్రజలకు ప్రాణ సంకటం తప్పదు. D

భోపాల్ విషవాయు బాధితులకు దక్కని నష్టపరిహారం

డౌ కంపెనీ ప్రకటించుకుంది. ఏమైనా, దీనితో డౌ కంపెనీ తన యొక్క అనైతిక ప్రవర్తనకు సిగ్గుపడినట్లుగా కానీ లేక లండన్ ఒలంపిక్ క్రీడల సంస్థ యొక్క నిరసనలకు చలించి పోయిందని కానీ భావించనవసరం లేదు.

భోపాల్ విషవాయుబాధితులకు న్యాయమైన పరిహారం అందించకపోవటానికి ప్రధమ ముద్దాయి అయిన డౌ కంపెనీపై మొన ఎక్కుపెడుతూ, అదే సందర్భంలో భోపాల్ విషవాయుబాధితుల, భారతప్రజల విశాల ప్రయోజనాలకు భిన్నంగా డౌ కంపెనీ ప్రయోజనాల పక్షాన నిలిచిన భారత ప్రభుత్వ, పాలకుల-ముఖ్యంగా భారత దళారీ బూర్జువావర్గ పాత్రను తక్కువగా అంచనా వేయటంకానీ, విస్మరించటంకానీ చేయరాదు.

ప్రభుత్వాలు, పాలకులు-బడాబూర్జువావర్గం నిర్వహిస్తున్న ప్రాత్ర భోపాల్ విషవాయుబాధితులకు న్యాయమైన పరిహారాన్ని సుదుర కలగా మిగులుస్తున్నది. ప్రస్తుతం అమెరికా సాప్రాజ్యవాదులతోనూ మరి ఇతర అణుసరఫరా దేశాలతోనూ భారతపాలకులు చర్చలు జరుపుతూ, అణుప్రమాద బాధ్యతా చట్టాన్ని వారికి నొప్పితగలని రీతిలో అమలు జరుపుతామని హామీలిస్తున్న నేపథ్యంలో భోపాల్ విషవాయు బాధితులకు న్యాయమైన పరిహార చెల్లింపుకు అత్యధిక ప్రాధాన్యతవుంది.

కావున, భోపాల్ విషవాయుబాధితులకు మద్దతుగా వారి పక్షాన నిలబడి, యూనియన్‌కార్పైడ్ నేరపూరిత వారసత్వాన్ని సంతరించుకున్న డౌ కెమికల్స్-బాధితులకు న్యాయమైన పరిహారాన్ని చెల్లించాలని డిమాండ్ చేయటం ప్రతి దేశభక్తుని కర్తవ్యం. D

దారిద్ర్యాన్ని శాశ్వతం చేసే ఆహార భద్రతా బిల్లు

64 ఏళ్ళ స్వాతంత్ర్యం తర్వాత కూడా ఆకలి, ఆహారలేమితో భారత ప్రజలు పీడింపబడుతున్నారు. పాలకులు అనుసరించిన విధానాల ఫలితంగా నానాటికీ ప్రజల దారిద్ర్యం పెరుగుతున్నది. ప్రజలను దారిద్ర్యంలోకి నెడుతున్న విధానాల ఖ్యాతి 50 ఏళ్లు దేశాన్ని పాలించిన కాంగ్రెసు పార్టీకే చెందుతుంది.

ఇన్ఫ్లాక్షన్ ప్రజలను దారిద్ర్యంలోకి నెడుతూ వస్తున్న కాంగ్రెసు పార్టీ ఏదో ఒక ప్రజాకర్షక పథకాలతో వారికి సహాయ మందిస్తున్నట్లు నాటకమాడి ఓట్ల నొల్లుకుంటున్నది. ఈ ప్రజాకర్షక పథకాల ధంకా బజాయిస్తూ ప్రజాసంక్షేమమే పరమావధిగా ప్రచారం చేసుకుంటూ ప్రజలను వంచించే కళలో కాంగ్రెసు పార్టీ నైపుణ్యం సంపాదించింది.

ఉత్తరప్రదేశ్ మరి నాలుగు రాష్ట్రాల శాసన సభలకు ఎన్నికలు దగ్గరపడటంతో, ఉత్తరప్రదేశ్‌లో అధికారాన్ని పొందేందుకు, ఆవిధంగా ప్రజలపై అధికారాన్ని పొందేందుకూ మరో ప్రజాకర్షక పథకంతో కాంగ్రెసుపార్టీ బయట కొచ్చింది. అదే ఆహారభద్రతా బిల్లు. ప్రజల్లో భ్రమలు కల్పించేందుకు హడావుడిగా ఈ బిల్లును పార్లమెంటులో ప్రవేశ పెట్టింది. ఈ బిల్లు ప్రజలను ఆకలి బారినుండి బయటపడవేస్తుందని కాంగ్రెసుపార్టీ, యుపిఏ ప్రభుత్వమూ వదేవదే చెబుతున్నాయి.

ఉత్తరప్రదేశ్‌లో చేనేత పనివారలలో అత్యధికులుగా వున్న ముస్లింల ఓట్లు ఆకర్షించేందుకు కాంగ్రెసు ప్రభుత్వం ఇప్పటికే ఒక పథకాన్ని ప్రకటించి వుంది. ఉత్తరప్రదేశ్ ముఖ్యమంత్రి మాయావతి గ్రేటర్ నోయిదాలో అంతర్జాతీయ విమానాశ్రయం నిర్మాణాన్ని కోరగా, దానిని పట్టించుకోకుండా, నెహ్రూ కుటుంబ నియోజకవర్గమైన రాయ్‌బరేలీలోని విమానాశ్రయాన్ని ఆధునీకరిస్తానని హడావుడిగా ప్రకటించింది. ఇప్పుడిక ఆహారభద్రతా బిల్లు అనే మరో ప్రజాకర్షక పథకాన్ని ప్రకటించింది. “ఈ బిల్లు చట్టమైన తర్వాత దేశంలో ఒక్కరు కూడా ఆకలి బారిన పడరంటూ” రాహుల్‌గాంధీ తన ఎన్నికల ప్రచారాన్ని సాగిస్తున్నాడు.

ఆచరణలో బూటకంగా తేలిపోయే ఇలాంటి పథకాల గురించిన పొగడ్తల పరంపరను వినటం భారత నిరుపేదలకు కొత్తకాదు. వారు ఇందిరాగాంధీ గరిబీ హతావో నినాదాన్ని విన్నారు. ఆచరణలో అది పేదల దారిద్ర్యం పోకుండా ఆపిందని తెలుసుకున్నారు. రాజీవ్‌గాంధీ నిరుద్యోగ నిర్మూలన నినాదాన్ని విన్నారు. గత ఆరేళ్లుగా గ్రామీణ ఉపాధి హామీపథకం దారిద్ర్యాన్ని తొలగిస్తుందన్న సోనియా హామీలనూ వింటున్నారు. అయినా దారిద్ర్యం తొలగిపోయే బదులు పెనురక్కసిగా పెరిగిపోయింది. వీటికి కేటాయించిన నిధులు, అన్ని స్థాయిల్లోని కాంగ్రెసుపార్టీ నాయకులకు తరలిపోయి వారిని ధనవంతులుగా చేశాయి. దీనికి కేటాయించిన నిధులలో 10శాతం కూడా పేదలకు చేరలేదు. పేదప్రజలను అపహాస్యం పాల్టేసిన పథకమిది.

గత పాతికేళ్లుగా సామ్రాజ్యవాద ద్రవ్యపెట్టుబడి ఆదేశాలతో అమలు జరిగిన నూతన ఆర్థిక విధానాలు భారత ప్రజలలో అత్యధికులకు ఆహార, ఉపాధి కల్పనా వనరుగావున్న వ్యవసాయ రంగాన్ని కునారిల్చేశాయి. సామ్రాజ్యవాద వ్యవసాయ పరిశ్రమాధి వతుల ప్రయోజనాలను ఈదేర్చేందుకు భారత పాలకులు అత్యుత్సాహంగా అమలు జరిపిన ఈ విధానాలు వ్యవసాయ రంగాన్ని సంక్షోభంలోకి నెట్టాయి. భూసంస్కరణలను అమలుజరప నిరాకరించిన, పేదలకు ప్రభుత్వ భూములను కూడా పంచటానికి సిద్ధపడని పాలకులు సెజ్‌లు, పరిశ్రమలపేరిట ప్రభుత్వ ప్రజల భూములను బడాబూర్జువా వర్గానికి కట్టబెట్టడానికి మాత్రం ఎన్నడూ లేని ఉత్సాహంతో ముందుకొచ్చారు. భూములను సాగుకు యోగ్యంగాచేసే చర్యలకు బదులుగా సాగు భూములను కుదించివేస్తున్నారు. తత్ఫలప్రసానంగా ఆహారధాన్యాల ఉత్పత్తిని తగ్గిస్తున్నారు. రైతాంగపు అవసరాలను తీర్చేందుకు కాకుండా, ప్రపంచబ్యాంకు నిర్దేశించిన రీతిలో సాగునీటి సరఫరా పథకాలను రూపొందిస్తున్నారు. మాన్‌సాంటోపంటి విదేశీ కంపెనీల లాభాలను పెంచేరీతిలో జన్యమార్పిడి పంటలను ఊపిరి సలపకుండా ప్రోత్సహిస్తున్నారు. బడా బూర్జువాలూ, విదేశీ కంపెనీల అవసరాలు తీర్చేందుకు మౌలిక సదుపాయాల కల్పన పేరిట దేశపు ద్రవ్య వనరులను ఖర్చుపెట్టారు. కాగా రైతాంగపు అవసరాలు తీర్చే పథకాల మదుపుకు పెట్టుబడి కొరత అని సాకు చెబుతున్నారు. వ్యవసాయం, తత్సంబంధ రంగాలలో ప్రభుత్వ పెట్టుబడి

మదుపు నానాటికీ తగ్గిపోతున్నది. 2010, 2011ల మధ్య ప్రభుత్వ పెట్టుబడి మదుపు 4.3శాతం, రూ॥ల్లో 5422 కోట్లు తగ్గింది. ఈ రైతాంగ వ్యతిరేక విధానాలే ఆకలికీ, ఆహారలేమికీ మూలకారణం. బడాపెట్టుబడి దోపిడీ మూలంగానే పాలకులు అంటున్న ఆహారభద్రత లేకుండాపోయింది. ఈ విధానపర తప్పులను సరిచేయ కుండా, చట్టపరంగా ప్రజలకు ఆహారభద్రత కల్పిస్తామని చెప్పటం పచ్చిఅబద్ధమే అవుతుంది.

జీవులన్నింటికీ, మనుషులందరికీ ఆహారాన్ని పొందటం జన్యహక్కుగా వుండగా, ఈ ఆధునిక యుగంలో ప్రజాస్వామ్య దేశమనే దానిలో ఆహరభద్రత కొరకు చట్టం చేస్తామనటం విచిత్రంగా లేదా!

ఇన్ని పరిమితుల మధ్యకూడా ఈ ఆహార భద్రతాబిల్లు పేదలకు ఆహారాన్ని అందించగలదా అన్నది అనుమానాస్పదమే. నిధులన్నీ అక్రమార్జనలుగా మారిన గ్రామీణ ఉపాధి హామీ పథకం అనుభవాన్ని చూసినా, ఒక వత్రికా సంపాదకులు పేర్కొన్నట్లు “ధనికులు, సామర్థ్యం కలిగినవారు, అధికారులూ, దళారులూ కోరుకున్నంత పిందుకోగలిగిన” సామాజిక వ్యవస్థగల దేశంలో, ఈ పథకం పేదప్రజలకు ఎలాంటి ఊరటనూ ఇవ్వలేదని చెప్పటం సత్యదూరం కాబోదు.

1983లో ఆంధ్రప్రదేశ్ ముఖ్యమంత్రిగా ఎన్‌టీ రామారావు పేదలకు రెండు రూపాయలకు కిలో బియ్యం పథకాన్ని ప్రవేశపెట్టాడు. ఇలాంటి పథకాన్నే తమిళనాడు ప్రభుత్వం అమలుచేసింది. తర్వాత కేంద్రం అంత్యోదయ పథకాన్ని చేపట్టింది. ఇవన్నీ పేదలకు చౌక ధరలకు ఆహార ధాన్యాలు అందించే పథకాలు. ఈనాటికీ ఈ పథకాలను ఆంధ్రప్రదేశ్ (కిలో బియ్యం రూపాయికి) తమిళనాడు (కిలో రూపాయికి) అమలు చేస్తున్నాయి. అయినా పేదరికం తగ్గిందిలేదు.

ప్రస్తుత బిల్లు కూడా కిలో బియ్యం 3 రూ॥లకూ, కిలో గోధుమలు 2 రూ॥లకు అందించాలని ప్రతిపాదించింది. ఈ ధరను పెంచుకునే అధికారాన్ని ప్రభుత్వానికిచ్చింది. ఈ ఆహారభద్రతను అమలు జరపాలని దేశంలోని ఏ న్యాయస్థానమూ చట్టపరంగా ఆదేశించకుండా చేశారు. ఆహారభద్రత గురించి బదేళ్లుగా జరుగుతున్న చర్చా తంతు అంతా మొదలైంది ప్రభుత్వ గోదాముల్లో ఆహార ధాన్యాలను ముక్కబెట్టే బదులు పేదలకు పంచమన్న సుప్రింకోర్టు ఆదేశంతో. ఇప్పుడు ఈ బిల్లు చట్టమైతే అమలు జరిపే అధికారం న్యాయస్థానాలకు లేకుండా చేశారు. ఎందుకోసమిలా చేశారో వివరించనక్కరలేదు.

ఇక్కడ దాచిపెట్టిన మరో నిజమేమిటంటే, ఈ బిల్లు చట్టమయితే అది వెంటనే పేదలందరికీ వర్తించదు. దశలవారీగా వారు కోరుకున్న విధంగా అమలు చేస్తారు.

ఈ బిల్లు గొప్పదనాన్ని పలు విధాలుగా పేర్కొన్న ప్రభుత్వం ఈ బిల్లును అమలు జరపడానికి రూ.27,500 కోట్లు అదనంగా ఖర్చు అవుతుందని పేర్కొంది. ఇంతపెద్ద ఖర్చుకు ప్రణాళికా సంఘ ఉపాధ్యక్షుడు మాంటెగిసింగ్ ఆహ్వావాలియా, కేంద్ర వ్యవసాయమంత్రి శరద్‌పవార్‌లు యిచ్చగించకపోయినా, సోనియాగాంధీ పట్టుబట్టి ఈ బిల్లును తెచ్చి ధైర్యంగా పార్లమెంటులో ప్రవేశపెట్టినట్లు కీర్తిస్తున్నారు. అయితే కేంద్ర ఆహారమంత్రి కె.వి.ధామన్ మరో లెక్క చెప్పాడు. ఆయన లెక్కప్రకారం అదనపు వ్యయం రు.21,000 కోట్లు. ప్రచారం సాగుతున్నట్లు రూ॥27,500 కోట్లు కాదు. అయితే యిది చట్టమై అమలు జరిగితే, ఇప్పటికీ అమలవుతున్న అంత్యోదయ, ఐసిడిఎస్ తదితర పథకాలన్నీ రద్దు అవుతాయి. వీటికి కేటాయించిన నిధులు ఖర్చు కావు. కనుక బిల్లు అమలుతో ఖర్చు అదనంగా పెరుగుతుందన్నది అబద్ధం. కనుక కేంద్రప్రభుత్వం చెప్పుకుంటున్నట్లు దీనికి సబ్సిడీ కొరకు ప్రభుత్వ అదనంగా చేసే ఖర్చేమీ వుండదు. మాటవరనకు రూ॥27,500 కోట్లు అదనంగా ఖర్చు అవుతుందని ఒప్పుకొందాం! ఈ ఏడాది బడ్జెట్టులో ధనాధ్య వర్గాలకు ఇచ్చిన పన్ను రాయితీతో పోల్చితే(రూ॥4,18,000 కోట్లు) అది నామమాత్రమే.

అలాగే ఎగ్జిస్టిన్, వసూలు చెయ్యని పన్నులు మొత్తం రెండు లక్షల కోట్ల రూ॥లు. దీనిలో అత్యధిక భాగం 12మంది ఎగ్జిట్టారు. దీనితో పోల్చితే అదనపు ఖర్చు అన్నది సముద్రంలో కాకి రెట్ట. వాస్తవానికి ఆహారసబ్సిడీ అని పిలుస్తున్న దానిని తగ్గించివేయటమే లక్ష్యంగా ప్రభుత్వం ఈ పథకాన్ని రూపొందించింది.

సుప్రీంకోర్టు ఆదేశించిన గోదాముల్లో ముక్కిపోతున్న ఆహార ధాన్యాలను పేదలకందించేందుకు

“విధానపర” అంశమంటూ నిరాకరించిన ప్రభుత్వం, ఈ బిల్లు ద్వారా తన విధానంతో అవసరమైన వారందరికీ ఆహారభద్రత కల్పిస్తానని నమ్మమంటున్నది.

జనాభాలో 65శాతం మందికి ఈ బిల్లుద్వారా ఆహారభద్రత కలుగుతుందని చెప్పుకున్నారు. అశ్వద్ధామ హతః కుంజరః లాగా సౌకర్యవంతంగా ఒంటరి మహిళలు, నిరాశ్రయులు, అంగవికలురు, చేనేతవంటి అల్పాదాయ వర్గాలను మినహాయించారు. ఆహారభద్రత తక్షణావసరం వీరికే వుంటుంది. రోజువారీ ఆదాయ నిర్ధారణతో (రూ॥25) దీనిని సాధించారు.

గోధుమలు, బియ్యం ఇచ్చినంతమాత్రాన ఆహార భద్రత ఏర్పడుతుందని బిల్లు చెబుతోంది. నిత్యావసరాలైన పప్పులు, వంటనూనె, కూరగాయల ధరలు రాకెట్ వేగంతో పెరుగుతున్నాయి. భవిష్య వాణిజ్యమే దీనికి కారణం. మరోవైపున ద్రవ్యోల్బుణంతో ప్రజల నిజ ఆదాయాలు తగ్గిపోతున్నాయి. ఈ స్థితిలో గోధుమలు, బియ్యం అందించినంత మాత్రాన ఆహారభద్రత ఏర్పడదు.

ఈ ఆహారభద్రతా బిల్లుకూడా ప్రపంచబ్యాంకు నిర్దేశించిన నయా ఉదారవాద ఆర్థిక విధానాల తీరులోనే వుంది. పేదలకూ, ఇతర వర్గాలకిస్తున్న సబ్సిడీలను తగ్గించుకొమ్మన్న ప్రపంచబ్యాంకు ఆదేశాల అమలుకొరకు ఈ పథకం రూపొందింది.

ఈ బిల్లుద్వారా గోధుమలు, బియ్యం అందించే బదులుగా ఆహార కూపన్‌లూ, లేదా నగదు బదలీ పద్ధతిని పాటిస్తారు. ఈ సాకు చూపి ప్రజాపంపిణీ వ్యవస్థను మూసివేస్తారు. వ్యవసాయ పరిశ్రమల జిత్తులతో ఆహార ధరలు పెరిగినప్పుడు, చౌకధరలకు ఆహార మందించే బాధ్యతనుండి ప్రభుత్వం తప్పుకుంటుంది.

నయా ఉదారఆర్థిక విధానాలు, ఆహారం బదులుగా కూపన్ను ఇచ్చే ప్రయోగం బ్రెజిల్, అమెరికాల్లో

సిపిఐ (ఎం-ఎల్) పార్టీ సీనియర్ నాయకులు కా॥ పింజల వెంకట సుబ్బారావుకు విప్లవ జోహార్లు



సీనియర్ కమ్యూనిస్టు, ప్రకాశంజిల్లా సిపిఐ(ఎం-ఎల్) పార్టీ నాయకులు కా॥ పింజల వెంకట సుబ్బారావు (80 సం॥లు) అనారోగ్యం కారణంగా 5-1-2012 ఉదయం 10 గంటల సమయంలో మరణించారు. కా॥ పింజల వెంకట సుబ్బారావు 1932 జులైలో పింజల కోటినాగులు, వెంకట సుబ్బమ్మల ప్రధమ సంతానంగా జన్మించారు. ఆయనకు భార్య, ఇద్దరు కుమారులు, ఒక కుమార్తె వున్నారు. నిరుపేద చేనేత కుటుంబంలో జన్మించిన కా॥ సుబ్బారావు కుటుంబ ఆర్థిక పరిస్థితుల కారణంగా పాఠశాల స్థాయిలోనే చదువుకు సస్పి చెప్పి 14 ఏళ్ళ చిన్న వయసులోనే చేనేత వృత్తిని చేపట్టి కుటుంబ భారంలో భాగం పంచుకున్నారు.

1944 రైతు సంఘ మహాసభలలో ప్రదర్శించిన కళారూపాలను చూసి కమ్యూనిస్టు పార్టీపట్ల ఆకర్షితుడైన ఆయన, కమ్యూనిస్టు పార్టీ ఏర్పాటు చేసిన బాలసంఘం సభ్యునిగా చేరడం ద్వారా తన రాజకీయ జీవితాన్ని ప్రారంభించారు. పెద్ద సంఖ్యలో యువజనులను కూడగట్టి యువజన సంఘాల నిర్మాణం చేశారు. కోలాటం, కర్రసాము శిక్షణ ఇచ్చే ఎన్నో బృందాలను తయారు చేశారు. ఈ రూపంలో వందలమంది ఆయన శిష్యులుగా భావించేవారున్నారు.

తెలంగాణా రైతాంగ సాయుధ పోరాటకాలంలో, 1949-50లలో చీరాల-వేటపాలెం ప్రాంతంలో కా॥ కస్తూరి కుటుంబరావు, కా॥ సజ్జా సూర్య బాలానందంల సాన్నిహిత్యం స్ఫూర్తితో వారికి కొరియర్‌గా పనిచేశారు. 1951లో పార్టీ సభ్యత్వం తీసుకున్న ఆయన పార్టీ కార్యక్రమాలలో చరుకుగా పాల్గొంటూ ఆ ప్రాంతంలో పార్టీని పటిష్ఠపరిచి, అభివృద్ధి చేయటంలో కీలక పాత్ర వహించారు.

1954లో బంజరు భూములకోసం జరిగిన సత్యాగ్రహంలో పాల్గొన్నారు. నందికొండ ప్రాజెక్టుకోసం, ఉమ్మడి మద్రాసు రాష్ట్రం నుండి ఆంధ్రరాష్ట్రం ఏర్పాటుకోసం సాగిన పోరాటంలో పాల్గొన్నారు. ‘నూతన జొళి విధానం -1985’ చేనేతకు మరో వినాశనమని గుర్తించి కార్మికులను చైతన్యపరచి దానికి వ్యతిరేకంగా మిలిటెంటు ఆందోళన నిర్వహించారు. అనంతర కాలంలో జరిగిన ఆకలిచావులకు కారణమైన ప్రభుత్వ విధానాలకు వ్యతిరేకంగా, వృత్తిరక్షణలో భాగంగా వివిధ ప్రజాసంఘాల ఐక్యకార్యచరణలో ప్రజాతంత్ర చేనేత కార్మిక సంఘం తరపున పాల్గొని కీలక పాత్రపోషించారు. వృత్తి సంక్షోభంలో పడి చేనేత వస్త్ర వ్యాపారంలో మాంద్యం ఏర్పడినప్పుడు బట్టను ప్రభుత్వం కొనుగోలు చేయాలని పందిళ్ళపల్లి నుండి పేటరువరకు జరిగిన “ఆకలియాత్ర”కు నాయకత్వం వహించారు. దాదాపుగా 33ఏండ్లపాటు వేటపాలెం సహకార సంఘానికి అధ్యక్షునిగా వుంటూ ప్రకాశం జిల్లాకే తలమానికంగా సొసైటీని అభివృద్ధి పరిచారు. తన 65 ఏండ్ల రాజకీయ జీవితంతో పాటు వృత్తిపై ఆధారపడి తన కుటుంబాన్ని పోషించుకుంటూనే క్రియాశీల రాజకీయాల్లో ముందు నిలిచారు.

స్వతహాగా ప్రజా కళారంగం పట్ల ఆసక్తిగల కా॥ సుబ్బారావు ముఖ్యంగా ఆనాటి విలువైన జానపద, ప్రజాకళారూపాలను, పాటలను ఈనాటి యువకళాకారులు నేర్చుకోవాలని తపన చెందేవారు. ‘బతుకంతా భారం క్రూరం.../ప్రమాదాల తీరం ఘోరం/పుట్టడమే మహాపాతకం/చావే ఇక మేలను’ కుంటూ/నిరుత్సాహపడబోకండోయ్/నిస్సహగా వాపోకండోయ్...వంటి పాటలను అవకాశం వచ్చిన అన్ని సందర్భాలలోనూ ఈనాటి యువకులతో గొంతు కలిపి వారికి ధీటుగా పాడటం మరుపురానిది.

1951లో పార్టీ సభ్యత్వం తీసుకున్న నాటి నుండి కా॥ సుబ్బారావు కమ్యూనిస్టు పార్టీలో వచ్చిన అన్ని పరిణామాలలోనూ విప్లవకారులు పక్షాన నిలిచారు. కా॥ తరిమెల నాగిరెడ్డి చూపిన మార్గంలో సాగుతూ అమరుడు కా॥ కానూసన్యాల్ నాయకత్వంలో ఏర్పడిన సిపిఐ (ఎం-ఎల్) పార్టీలో క్రియాశీలకంగా చివరి వరకూ కొనసాగారు.

అమరుడు కా॥ పింజల వెంకట సుబ్బారావుకు సిపిఐ(ఎం-ఎల్) రాష్ట్ర కమిటి నివాళులర్పిస్తున్నది. వారి కుటుంబ సభ్యులకు ప్రగాధ సంతాపాన్ని తెలియజేస్తున్నది.

వ్యతిరేక ఫలితాలనిచ్చింది. ఈ కూపన్నను, లేదా బదిలీ అయిన నగదునూ కుటుంబంలోని పురుషుడు లాగివేసుకుని భార్యాపిల్లలను ఆకలికి గురిచేసి, సారా మాదకద్రవ్యాల కొనుగోలుకు వాడుతున్నారు. మన పురుషాధిక్య అర్థభూస్వామ్య సమాజంలో నగదు బదిలీ లేక కూపన్ను కుటుంబానికి ఆహార భద్రత కల్పించే బదులుగా ఆహార అందుబాటును తగ్గించివేస్తుంది. మహిళలపై భారాన్ని పెంచుతుంది.

అన్ని రకాలుగా ఈ బిల్లు పేదలకు ఆహారభద్రత కల్పిస్తుందనటం పచ్చి మోసం. వారిలో భ్రమలు పెంచి ఓట్ల నొల్లుకునేందుకే ఉపయోగపడుతుంది. సాగునీటి సౌకర్యకల్పన, ప్రభుత్వ పెట్టుబడి మదుపువంటి వ్యవసాయాభివృద్ధికి అవసరమైన చర్యలు తీసుకోకుండా, వ్యవసాయ పరిశ్రమల, బహుళజాతి కంపెనీల, విత్తన కంపెనీల దోపిడీని ఆపకుండా, విశాల బంజరు భూములను సాగుయోగ్యం చెయ్యకుండా, భూమిపై శ్రమిస్తున్న వారికి భూమిపై హక్కు కల్పించకుండా, ఆహార ధాన్యాల ధరలను పెంచుతున్న భవిష్య వాణిజ్యాన్ని నిరోధించకుండా, అవినీతిలేని సమర్థవంతమైన ప్రజాపంపిణీ వ్యవస్థ లేకుండా దేశప్రజలకు ఆహార భద్రత కల్పిస్తామనటం నీటి మూటలుగానే మిగులుతాయి.

గ్రామీణ ఉపాధి హామీ పథకంలాగానే ఈ బిల్లు నిధులుకూడా పాలకవర్గాల అక్రమార్జనకూ, వారి సంకుచిత రాజకీయ ప్రయోజనాలు నెరవేర్చడానికే ఉపయోగపడుతుంది.

ప్రపంచబ్యాంకు, బహుళజాతి కంపెనీలతో కుమ్మక్కూ అయి రూపొందించిన ఈ బిల్లు ప్రజలను నిత్యదరిద్రులుగా మారుస్తుంది, వారిని బిచ్చగాళ్ళ స్థాయికి దిగజారుస్తుంది. D

ప్రైవేటీకరణ, వ్యాపారికరణ బాటలో ఉన్నత విద్య

భారత దేశంలో ఉన్నత విద్యారంగంలో పలు ‘సంస్కరణలు’ అమలు అవుతున్నాయి. 1986లో రాజీవ్‌గాంధీ ప్రభుత్వం ప్రవేశపెట్టిన ‘నూతన విద్యావిధానం’తో ఈ ‘సంస్కరణ’లకు తెరలేచింది. విద్యారంగంలో-ముఖ్యంగా ఉన్నత విద్యారంగంలో ప్రైవేటు పెట్టుబడికి అవకాశం కల్పిస్తూ ప్రభుత్వ ప్రమేయాన్ని ప్రభుత్వ వ్యయాన్ని క్రమంగా తగ్గించే దిశగా ప్రయత్నాలు ప్రారంభమయ్యాయి. 1986 నూతన విద్యావిధానం ప్రారంభమైన అనంతరం దేశంలో నూతన కోర్సులకు, నూతన కళాశాలలకు ప్రభుత్వరంగంలో అవకాశం లేకుండాపోయింది. క్రొత్తగా సహాయం అందించటం ప్రభుత్వం మానేసింది.

1991లో అధికారంలోనికి వచ్చిన పి.వి.నరసింహ్ రావు నాయకత్వంలోని కాంగ్రెస్ ప్రభుత్వం, అందులో ఆర్థికమంత్రిగా వున్న మన్మోహన్‌సింగ్ ‘ఆర్థిక సంస్కరణ’ అను, నూతన ఆర్థిక విధానాలను ప్రవేశపెట్టారు. ఈ ఆర్థిక సంస్కరణల అంతిమ లక్ష్యం, అన్నిరంగాల ప్రైవేటీ కరణయే! అందులో భాగంగానే విద్యారంగ ప్రైవేటీకరణ కూడా వేగవంతమయింది. 1991-96 మధ్యకాలంలో యు.జి.సి.కిచ్చే నిధులను ఏమాత్రం పెంచకపోగా చివరలో తగ్గించటం జరిగింది. విశ్వవిద్యాలయాలలో స్వయంపోషక కోర్సులను ప్రవేశపెట్టారు. స్వయంపోషక కళాశాలలకు అనుమతినిచ్చారు. తద్వారా విద్యారంగంలో ప్రైవేటీకరణకు విస్తృత అవకాశాలను కల్పించారు. ప్రపంచబ్యాంకు సూచనల మేరకు విద్యారంగాన్ని కూడా ప్రైవేటీకరించడానికి పూనుకొన్న పాలకులు ఆర్థిక రంగంలో అనుసరిస్తున్న ఉదారవాద ఆర్థిక విధానాలను విద్యారంగంలో కూడా ప్రవేశపెట్టారు. అందులో భాగమే కపిల్‌సిబాల్ ఉన్నత విద్యను సంస్కరించేటందుకు రూపొందించిన 9 బిల్లులు.

ఈ బిల్లులు రూపొందించటానికి ఉన్నత విద్యారంగాన్ని మొత్తంగా ప్రైవేటీకరించడానికిగల నేపథ్యాన్ని ప్రపంచవ్యాప్తంగా ఉన్న పరిస్థితులను ఒకసారి పరిశీలించవలసిన అవసరం వుంది. 20వ శతాబ్దపు చివరి సంవత్సరాలలో విద్యారంగానికి సంబంధించిన వ్యయం ప్రపంచవ్యాప్తంగా ఒక బ్రిలియన్ డాలర్లు (ప్రస్తుత మారక విలువ ప్రకారం 50 లక్షల కోట్ల రూపాయలు) ఉంటుందని ప్రపంచబ్యాంకు అంచనావేసింది. ప్రస్తుతం ఈ మొత్తం సుమారు బ్రిలియన్ డాలర్లు అంటే కోటికోట్ల రూపాయలు ఉంటుంది. ఇంత మొత్తం పరిమాణంలో వున్న విద్యారంగాన్ని ప్రపంచవ్యాప్తంగా ప్రైవేటీకరించడం ద్వారా వచ్చే వాణిజ్య ప్రయోజనాలననుసరించి ప్రపంచబ్యాంకు నివేదిక స్పష్టంగా వివరించింది. అనంతరం ఉన్నత విద్యను గాట్స్ (GATS-General Agreement on Trade in Services- సేవలరుగంలో వాణిజ్య ఒప్పందం) పరిధిలోనికి మరియు ప్రపంచవాణిజ్య సంస్థ (WTO) పరిధిలోనికి తీసుకువచ్చింది. ఉన్నత విద్యను గాట్స్ పరిధిలోనికి తీసుకురావడం ద్వారా గాట్స్ ఒప్పందంపై సంతకం చేసిన దేశాలు ప్రపంచ వాణిజ్య సంస్థలకు కళాశాలలను, విశ్వవిద్యాలయాలను స్థాపించు కోవటానికి అనుమతినివ్వాలి. ఎటువంటి అభ్యంతరాలు ఉండకూడదు. ఈ నేపథ్యంలో 1998లో పారిస్‌లో ఉన్నత విద్యపై జరిగిన ప్రపంచ సదస్సులో మాట్లాడిన నాటి మానవ వనరుల శాఖా మంత్రి మురళీమనోహర్ జోషి “అన్నిస్థాయిల ఉన్నత విద్యాసంస్థలు తమ వనరులను తామే సమకూర్చుకొనే విధంగా ప్రైవేటు విరాళాలను సేకరించే విధంగా, లాభాలను ఆర్జించే విధంగా కార్యక్రమాలను రూపొందిస్తున్నాం” అని చెప్పారు.

ఈ నేపథ్యంలోనే భారత దేశంలో విద్యావిధానంపై ఒక వత్రాన్ని సమర్పించుటకు ముఖేష్ అంబానీ-కుమారమంగళం బిర్లలతో ఎన్.డి.ఎ. ప్రభుత్వం ఒక కమిటీని నియమించింది. ఈ కమిటీ ఏప్రియల్ 2000లో ‘విద్యారంగంలో సంస్కరణలు-ఒక విధానపత్రం’ను సమర్పించింది. 1994లో ప్రపంచబ్యాంకు విడుదల చేసిన ‘ఉన్నతవిద్య-అనుభవం నేర్పిన పాఠాలు” (Higher Education-Lessons of Experience) అనే నివేదికకు అనుగుణంగా ఇది నయాఉదారవాద ఆర్థిక విధానాలతో కూడి యున్నది. విద్యావిధానంపై నిర్ణయాలు తీసుకోవటానికి, సలహాలు, సూచనలకు విద్యావేత్తలను సామాజిక శాస్త్రజ్ఞులను సంప్రదించవలసిననదిపోయి ఇద్దరు బడా పారిశ్రామికవేత్తలతో కమిటీని నియమించటంలోనే ప్రభుత్వ స్వభావమూ, ఉద్దేశాలు మనకర్థమవుతున్నాయి. విద్యార్థులనుంచి మొత్తం ఖర్చులను ఖీజుల రూపంలో వసూలు చెయ్యాలని, ఉన్నత విద్యను వెంటనే ప్రైవేటీకరించాలనీ సిఫారసులు

చేసింది. ఉన్నత విద్యను మొత్తాన్ని లాభసాటిగాను, మార్కెట్ అవసరాలనుగుణం గాను నిర్వహించాలనేది అంబానీ-బిర్లా కమిటీ రిపోర్టు యొక్క సారాంశం. అంబానీ-బిర్లా కమిటీ ఆలోచనల ప్రకారం-ఉన్నతవిద్య మార్కెట్ అవసరాలకనుగుణంగా ఉండటమేకాక కార్పొరేట్‌శక్తుల అదుపులో ఉండాలి. ఈ రంగంలో రాజకీయ జోక్యం ఉండకూడదు. కార్మిక సంఘాల, ఉద్యోగ సంఘాల కార్యకలాపాలను అనుమతించకూడదు.

21వ శతాబ్దపు భారతదేశ అవసరాలకోసం విశ్వవిద్యాలయాల నమూనా చట్టాన్ని రూపొందించటానికి 2003లో ఒక ప్రయత్నం చేశారు. ప్రపంచ దేశాలనుండి ఎదురవుతున్న సవాళ్ళను ఎదుర్కోవటానికి అనుగుణంగా భారతదేశంలోని విశ్వవిద్యాలయాలను రూపొందించాలనీ, ఈ పోటీలో భారతీయ విద్యార్థులు నాణ్యమైన వారుగా ఉండాలంటే విదేశీ విశ్వవిద్యాలయాలతో భారతీయ విశ్వవిద్యాలయాలను అనుసంధానించాలనీ-విదేశీ విద్యాలయాలను భారత దేశంలో ప్రారంభించటానికి అనుమతులనివ్వాలని ఈ చట్టాన్ని రూపొందిచటానికి ఉద్దేశించిన పత్రంలో పేర్కొన్నారు. పదవ ప్రణాళికా కాలంలో ఈ చట్టాన్ని అమలు చేసేటందుకు ప్రయత్నించాలని భావించారు. ఈ చట్టం రూపుదాల్చక పోయినా భారతదేశంలోని విశ్వవిద్యాలయాలను విదేశీ విద్యాలయాలతో అనుసంధానించటం ప్రారంభమయింది. భారతదేశంలో రెండు సెమిస్టర్లు, విదేశీ విశ్వ విద్యాలయాలలో ఒకటి, లేదా రెండు సెమిస్టర్లు చదివే అవకాశం కల్పించారు. ఈ విధానం సంపన్నులకు అత్యున్నత స్థాయి విద్యసందుకునే అవకాశాలను కల్పిస్తూ, సామాన్య మధ్యతరగతి ప్రజలకు ఉన్నత విద్యను దూరంచేసిందిగా వుంది.

మారుతున్న పరిస్థితులకు అనుగుణంగా ప్రపంచంలో వస్తున్న మార్పులకనుగుణంగా సాంకేతిక విప్లవం కారణంగా ఉత్పన్నమైన నూతన ఉత్పత్తి, సేవల కార్యక్రమాలలో పాల్గొనే నైపుణ్యం కలిగిన మనుషులు అవసరమయ్యారు. నైపుణ్యం కలిగిన, విద్యావంతులైన మానవ వనరుల ఆవశ్యకత ఎక్కువైన సందర్భంలో ప్రపంచబ్యాంకు “జ్ఞాన సమాజాల సృష్టి (Creating Knowledge Society)" అను నివేదికను 2004లో వెలువరించింది. వివిధ దేశాలలో అర్హతకలిగిన అధ్యాపకులు, ఉపాధ్యాయులు, సాంకేతిక నిపుణులు వివిధ నైపుణ్య సేవలను అందించవలసిన అవసరం వున్నదని నివేదిక అభిప్రాయపడింది. అన్ని స్థాయిలలోను సమాన అవకాశాలను కల్పించాలని, అందుకొరకు సమ్యుళిత అభివృద్ధి (Inclusive Development Approach) విధానాన్ని అనుసరించాలని సూచించింది. ఇటీవలి కాలంలో మన్మోహన్‌సింగ్ “సమ్యుళిత అభివృద్ధి” అనే పదాన్ని తరచూ వాడుతున్నారు. ఉన్నత విద్యారంగంలో పేదలకు, మధ్యతరగతికి కూడా అవకాశాలను కల్పించడం, వారిలో ఒక ఉన్నత శ్రేణిని రూపొందించటం, సమ్యుళిత వృద్ధిలో భాగంగా అందుకు 2004 తరువాత బ్యాంకులద్వారా విపరీతంగా ఋణాలను అందచేసి ఉన్నత విద్యకు అవకాశాలను కల్పించారు. వందల సంఖ్యలో, ఇంజనీరింగ్, ఎంసిఎ, ఎంబిఎ కళాశాలలకు అనుమతినిచ్చారు. ప్రపంచబ్యాంకు నివేదికకు అనుగుణంగానే శాంఘిట్రోడా ‘నాలెడ్జి కమిషన్’ సిఫారసులు కూడా ఉన్నాయి. ఈ చర్యలన్నీ నిజానికి జ్ఞాన సమాజాన్ని సృష్టించేందుకు, పేదలకు అవకాశాలను కల్పించేందుకు ఉద్దేశించినవి కాదు. ప్రపంచ పెట్టుబడికి, పరిశ్రమలకు అవసరమైన సేవకులను, వారు కంప్యూటర్ నిపుణులు కావచ్చు, ఆర్కిటెక్చర్ ఇంజనీర్లు కావచ్చు, ఇంకా ఇతర రంగాలకు చెందినవారు కావచ్చు. వారిని అధిక సంఖ్యలో ఉత్పత్తిచేసి, డిమాండుకు మించిన సరఫరాను సృష్టించేటందుకు కళాశాలలను స్థాపించారు. ఉదాహరణకు భారతదేశంలో అన్ని విభాగాలకూ కలిపి ఒక లక్షమంది ఇంజనీర్లు అవసరంకాగా, దేశంలో ఇప్పుడు ఏటా 7 లక్షలమందికి పైగా ఇంజనీర్లు కళాశాలల నుండి బయటకు వస్తున్నారు. దేశ అవసరాలకు లక్షమందిపోగా మిగిలిన వారు ప్రపంచ విపణిలో తమను తాము అమ్ముకోవటానికి నిలబడు తున్నారు. ఆ కారణంగా అన్ని రంగాలకు సంబంధించిన ఇంజనీర్లు కారుచౌకగా లభిస్తున్నారు. భారతదేశంలో సాఫ్ట్‌వేర్ ఇంజనీర్ల సగటు వార్షిక వేతనం 18.5 లక్షల రూపాయలు కాగా స్విట్జర్లాండ్‌లో 82 లక్షల రూపాయలు, అమెరికాలో 50 లక్షల రూపాయలుకు పైగా వున్నది. భారతదేశంలో సాఫ్ట్‌వేర్ ఇంజనీర్లు కారుచౌకగా లభిస్తుండడంతో ‘ఐట్ సోర్సింగ్’ విధానంలో బహుళజాతి సంస్థలు ‘అంతర్జాల’ (Internet) ద్వారా బి.పి.ఓ.ల

పేరుతో భారతదేశం నుండే సర్వీసులు పొందుతున్నారు. పెట్టుబడిదారుల, బహుళజాతి సంస్థల అవసరాల కనుగుణంగా ప్రపంచవ్యాప్తంగా ప్రపంచబ్యాంకు ఈ విధానాలను అనుసరిస్తూ ఆయాసంస్థలు గణనీయ లాభాలు పొందేటట్లుగా చూస్తున్నది.

ఇదే విధానాలను భారతప్రభుత్వం అమలుచేస్తోంది. యు.పి.ఎ-2 ప్రభుత్వం ఈ విధానాల అమలును మరింత వేగవంతం చేసింది. అందులో భాగంగానే 2009లో కపిల్‌సిబాల్ 100 రోజుల ప్రణాళికను ప్రకటించారు. విద్యారంగంలో సంస్కరణలను తేవడానికి 9 బిల్లులను రూపొందించారు. 11వ పంచవర్ష ప్రణాళికా కాలంలో 16 కేంద్రీయ విశ్వవిద్యాలయాలు, 14 ప్రపంచస్థాయి విశ్వవిద్యాలయాలు, 37 కళాశాలలు, 8 ఐ.ఐ.టి.లు,, 7 ఐ.వి.ఎం.లు, 10 ఎన్.ఐ.టి.లు, 20 ఐ.ఐ.ఐ.టిలు, 200 విశ్వవిద్యాలయాలు స్థాపిస్తామని ప్రకటించారు. ఈ సంస్థల స్థాపనకు దాదాపు రు.32,260 కోట్లు అవసరమవుతాయని అంచనాకాగా కేంద్రప్రభుత్వం కేవలం 8% నిధులను మాత్రమే కేటాయించింది. అంటే మిగిలిన 92% నిధులను ప్రైవేటురంగం సమకూరుస్తుంది. ప్రపంచబ్యాంకు జపిస్తున్న పి.పి.పి. (పి.పి.పి-ప్రభుత్వ ప్రైవేటు భాగస్వామ్యం)మంత్రానికి అనుగుణంగానే భారత ప్రభుత్వ చర్యలున్నాయి. ఈ పి.పి.పి. పథకంలో భాగంగానే 1500 విశ్వవిద్యాలయాలు స్థాపించాలని భావిస్తున్నది. విద్యారంగంలోని అన్ని స్థాయిలలోను పి.పి.పి. విధానాన్ని ప్రవేశపెడుతున్నది. క్రొత్తగా స్థాపించనున్న 6500 ఆదర్శ పాఠశాలలో 2500 పాఠశాలలు పి.పి.పి. విధానంలో ఉంటాయని కేంద్ర కేబినెట్ ఇటీవలే నిర్ణయించింది.

ప్రపంచబ్యాంకు సూచించిన విధానాలను అమలుచేస్తూ సామ్రాజ్యవాదుల, బహుళజాతి కంపెనీలకు వినయపూర్వకంగా సేవచేస్తున్న మన్మోహన్‌సింగ్ ప్రభుత్వం, ఆ విధానాల కొనసాగింపుగా విద్యారంగాన్ని ప్రైవేటీకరించడానికి విద్యారంగంలో ‘సంస్కరణ’లు చేపట్టటానికి పూనుకొన్నది. అందులో భాగంగా మానవవనరుల శాఖామాత్యులు కపిల్‌సిబాల్ 9 బిల్లులను రూపొందించారు. ఆ బిల్లులను స్థూలంగా పరిశీలిద్దాం.

1. విదేశీ విద్యాసంస్థల బిల్లు

ఈ బిల్లు విద్యారంగంలో విప్లవంగా ప్రభుత్వం చెప్పుకొంటోంది. భారత దేశంలో విదేశీ విద్యాసంస్థల ప్రవేశానికి సంబంధించిన విధివిధానాలను ఈ బిల్లులో రూపొందించారు. విదేశీ విద్యాసంస్థలకు భారతదేశంలో అనుమతులివ్వడం ద్వారా భారతీయ విద్యార్థులకు నాణ్యమైన విద్యను అందుకునే అవకాశం ఉంటుందనీ, అందువలన మన విద్యార్థులు విదేశాలకు వెళ్ళవలసిన అవసరం లేదనీ, తద్వారా వేలకోట్ల డాలర్ల విదేశీ మారకద్రవ్యం ఆదా అవుతుందనీ కపిల్ సిబాల్ చెబుతున్నారు. కాని వాస్తవానికి విదేశీ విద్యాసంస్థలు ప్రవేశిస్తే భారతీయ విశ్వవిద్యాలయాలు కనుమరు గవుతాయి. భారతీయ సంస్కృతీ, భారతీయ భౌగోళిక, చారిత్రక నేపథ్యం మొదలైనవి అదృశ్యమై, కేవలం వాణిజ్య అవసరాలకు అనుగుణమైన కోర్సులు మాత్రమే ప్రవేశపెడతాయి. ఈ బిల్లు దేశంలో అసమానతలను, అంతరాలను పెంచటానికి మాత్రమే తోడ్పడుతుంది.

2.ఉన్నత విద్యాసంస్థలలో మోసపూరిత చర్యల నిరోధ బిల్లు

భారతదేశంలోని ప్రైవేటు విద్యాసంస్థలలో అత్యధికభాగం లాభార్జనకోసం నడుస్తూ తల్లిదండ్రులను, విద్యార్థులను, ప్రభుత్వాన్ని అనేక విషయాలలో మోసపుచ్చుతున్నాయి. కళాశాలలల్లో ప్రవేశాలు మొదలు, డొనేషన్లు, బోధనారునుం, క్రెడిట్ రేటింగ్, కోర్సులకు అనుమతి మొదలగు అనేక విషయాలలో అసత్యాలు ప్రచారం చేస్తున్నాయి. ఈ మోసాలలో ప్రభుత్వాధి కారులతోపాటు అవినీతిపరులైన రాజకీయ నాయకుల పాత్ర కూడా తక్కువది కాదు. ఈ పరిస్థితులలో ప్రైవేటు విద్యాసంస్థలను అదుపు చేయటానికి ప్రస్తుతంవున్న చట్టాలు సరిపోవని భావించిన ప్రభుత్వం ఈ బిల్లును ప్రవేశపెట్టింది. అయితే ఈ బిల్లు పరిధి-వైద్య సాంకేతిక కళాశాలలకు మాత్రమే పరిమితంగా వుంది. ఈ బిల్లులోని అంశాలు కళాశాలలో ప్రవేశం, బోధనారునుం వంటి అంశాలకు మాత్రమే పరిమితమైనాయి. గుర్తింపులేని సంస్థలు, డిగ్రీలు, బోధనాసిబ్బంది, ప్రయోగశాలలు, కార్యశాలలు, గ్రంథాలయాలు, క్రీడా వసతులు మొదలైన అంశాలకు చోటులేదు. విరాళాలు సేకరించటాన్ని నేరంగా ప్రకటించినా అధిక బోధనారునుం గురించి ప్రస్తావించ లేదు. విద్యాసంస్థలు లాభాలు ఆర్జించటాన్ని ఈ బిల్లు

తప్పుపట్టటంలేదు. మోసపూరిత చర్యలకు పాల్పడిన సంస్థలకు విధించే జరిమానా రు.50 లక్షలకు మించిలేదు. వందలకోట్ల రూపాయలు వ్యాపారంచేసే సంస్థలకు ఈ జరిమానా నామమాత్రమే. విద్యాసంస్థల అధిపతుల మోసాలను అరికట్టడానికి ఈ బిల్లు ఏమాత్రం సరిపోదు.

3. విద్యా ట్రీబ్యునళ్ల బిల్లు

యాజమాన్యాలకు-విద్యార్థులకు, యాజమాన్యా లకు-తల్లిదండ్రులకు, యాజమాన్యాలకు-సిబ్బందికి, యాజమాన్యాలకు-విశ్వవిద్యాలయానికి, యాజమాన్యా లకు-ప్రభుత్వాలకు వచ్చే వివాదాలను పరిష్కరించడానికి విద్యాట్రీబ్యునళ్లను ఏర్పరచటానికి ఈ బిల్లును రూపొందించారు. గాట్స్ ఒప్పందంలో భారతదేశం భాగస్వామిఅయిన తరువాత తప్పనిసరిగా ఈ విద్యా ట్రీబ్యునళ్ళను ఏర్పాటు చేయవలసివచ్చింది. ఈ బిల్లుకు కూడా అనేక పరిమితులు వున్నాయి.

4. సవీకరణ విశ్వవిద్యాలయాల బిల్లు

భారతదేశాన్ని ప్రపంచజ్ఞాన కేంద్రంగా మలిచే ఉద్దేశంతో 14 అధునాతన సవీకరణ విశ్వవిద్యాలయాలను (Innovative Universitees) స్థాపించాలని ప్రభుత్వం సంకల్పించింది. ఈ విశ్వవిద్యాలయాల స్థాపనకోసం ఈ బిల్లును రూపొందించటం జరిగింది. ఈ విశ్వవిద్యాలయా లకు అన్ని విధాలైన స్వేచ్ఛు, స్వతంత్రప్రతిపత్తి వుంటాయి. ఇవి ఇచ్చే డిగ్రీల పేర్లను అవే నిర్ణయించుకోవచ్చు. విదేశాలలో శాఖలను స్థాపించుకోవచ్చు. విరాళాలు పొందవచ్చు. లాభాలను గడించి వాటిని పెట్టుబడులుగా ఎక్కడైనా పెట్టవచ్చు. మోసపూరిత నిరోధకచర్యల బిల్లుతో ఈ బిల్లులోని అంశాలు విభేదిస్తున్నాయి. ఈ విధంగా ప్రభుత్వాల్ల వరస్పర వైరధ్యపూరిత బిల్లులను రూపొందించటం వివాదాలకు తావివ్వటమే.

5. నేషనల్ కౌన్సిల్ ఫర్ హయ్యర్ ఎడ్యుకేషన్ & రీసెర్చ్ బిల్లు

దేశంలో ఉన్నత విద్యను పర్యవేక్షించటానికి అనేక రకాల సంస్థలు ఉన్నాయనీ, వీటన్నింటినీ కలిపి ఒకే కొత్తసంస్థను ఏర్పాటుచేయాలని యశపాల్ కమిటీ సూచించింది. యశ్‌పాల్ కమిటీ సూచనలమేరకు UGC, AICTE, NCTE, MCI, Bar Council మొదలైన క్రమబద్ధీకరణ సంస్థలన్నింటినీ విలీనంచేసి NCHER ఏర్పాటు చేయటానికి ఈ బిల్లును రూపొందించారు. ఈ బిల్లు ప్రకారం అధికారాలన్నీ NCHERకు దఖలు పడతాయి. విశ్వవిద్యాలయాలకున్న అధికారం నామమాత్ర మవుతుంది. ఈ బిల్లు ప్రకారం ఉన్నత విద్యాసంస్థలకు నిధులను మంజూరుచేయటానికి ఉన్నత విద్యాఆర్థిక సేవల సంస్థను ఒక దానిని కంపెనీల చట్టం సెక్షన్ 25 క్రింద ఏర్పాటుచేయాలి. కంపెనీల చట్టం క్రింద ఏర్పాటు చేయటమంటే లాభాలకు అవకాశాన్ని కల్పించటమే.

ఈ బిల్లులన్నీ ఉన్నత విద్యను ప్రైవేటీకరించుటకు, దేశంలోనికి విదేశీ విద్యా సంస్థలను ఆహ్వానించటానికి ఉద్దేశించినట్లు అర్థమవుతోంది. ఈ బిల్లుల అమలుతో ఇప్పటికే సంపన్న వర్గాల బిడ్డల అడ్డాలుగా మారిన ఉన్నత విద్యాసంస్థలలో విద్య అమ్మకపు సరుకుగా మారుతుంది. ఈ విధానాలపట్ల దేశంలో అక్కడక్కడా ఆగ్రహం పెల్లుబుకుతున్నది. ప్రజలలోని ఆగ్రహవేశాలను చల్లార్చడానికి ఆంధ్రప్రదేశ్‌వంటి కొన్ని రాష్ట్రాలలో బోధనా రుసుము తిరిగి చెల్లింపువంటి పథకాలను అమలు చేస్తున్నప్పటికీ పేద విద్యార్థులకు న్యాయం జరగటంలేదు. ఈ విధానాలవలన విద్య-వివేచనాశక్తిని, విజ్ఞానాన్ని పెంచే సాధనంగాకాక కేవలం ఒక నైపుణ్యంగా సమాచారంగా మారుతుంది. పెట్టుబడిదారునికి నిపుణులైన కార్మికులు, సమాచార జ్ఞానాన్ని, విశ్లేషణ సామర్థ్యాన్ని కలిగిన ఉద్యోగులను సరఫరా చేయటానికి మాత్రమే ఉపయోగపడతాయి.

ప్రపంచ దేశాలలో

ఈ పరిణామాలు భారతదేశంలోనే సంభవించటం లేదు. ప్రపంచబ్యాంకు సూచనలమేరకు కోటికోట్ల రూపాయల వాణిజ్య అవకాశాలలో భాగంగా, ఉన్నత విద్యను లాభసాటికాని వస్తువు (Non-merit good)గా ప్రపంచబ్యాంకు నిర్వహించినందువలన, దీనిని ప్రభుత్వాలు నిర్వహించవలసిన, నిధువి్వలసిన అవసరంలేదని భావిస్తున్నాయి. అమెరికాలో కూడా ఈ ప్రైవేటీకరణ విధానాలు అమలు జరుపుతున్నారు. అందులో భాగంగా ఉన్నతవిద్యకు కేటాయింపులలో కోతలను విధిస్తున్నారు. 2010-11లో అలబామరాష్ట్రం 8% నుండి 23%, అరిజోనా 9నుండి 20% కోతలను విధించాయి.

(తరువాయి 7వ పేజీలో)

కేంద్ర ప్రభుత్వం రూపొందించిన బయోటెక్నాలజి రెగ్యులేటరీ అథారిటీ బిల్లు రాజ్యాంగ విరుద్ధం, అనైతికం, అశాస్త్రీయం

పుచ్చెయం. భార్గవ

ప్రస్తుతం దేశంలోనూ, ప్రపంచంలోనూ ఉనికిలో వున్న జన్యుసాంకేతిక విజ్ఞాన శాస్త్రాన్ని నియంత్రించే విధానం లోపభూయిష్టమైనదిగానూ, కొరవలతో కూడుకున్నదిగానూ వుందనేది అందరూ ఆమోదించినదే. ఈ కారణంగానే, నాటి పర్యావరణ, అటవీశాఖామంత్రి జైరామ్‌రమేష్ జన్యుశాస్త్ర సాంకేతిక నిర్ధారణ కమిటీ 2009 అక్టోబర్ 14న ఆమోదించిన జన్యుమార్పిడి బి.టి. వంగను విడుదల చేయకుండా నిరవధికంగా నిలిపివేశారు.

పార్లమెంట్‌లో ప్రవేశపెట్టనున్న ‘భారత జీవ సాంకేతిక నియంత్రణాధికార (బిఆర్‌ఐఐ) బిల్లు’ -ప్రస్తుత జన్యుమార్పిడి పంటల (జి.ఎమ్ పంటల) ఆమోదానికై ఉనికిలో వున్న వ్యవస్థలోని కొరవలన్నింటి పట్ల జాగ్రత్త వహించేదిగా వుండాలి. కానీ, ఈ బిల్లును పరిశీలిస్తే అది రాజ్యాంగవిరుద్ధంగానూ, అనైతికంగానూ, అశాస్త్రీయంగానూ, స్వీయ ఖండితంగానూ వుంటూ ప్రజా ప్రయోజనాలకు భిన్నంగావుంది. ప్రస్తుతం అమలులోవున్న దానికంటే ఈ బిల్లు తీవ్రమైన లోపాలు, కొరవలతో నిండివుంది. ఇదే కనుక ఒకవేళ ఆమోదం పొంది అమలులోకివస్తే వ్యవసాయం; ప్రజల, జీవజాల ఆరోగ్యం, పర్యావరణాలపై ఇది తీవ్రమైన దుష్ప్రభావాలు చూపటంతోపాటుగా కోలుకోలేని నష్టాన్ని కల్గిస్తుంది.

ప్రతిపాదిత బిల్లుప్రకారం, ముగ్గురు పూర్తికాలపు మరి ఇద్దరు పరిమిత కాలపు సభ్యులతో బి.ఆర్.ఏ.ఐ. కూడివుంది. ఇందులో మూడు విభాగాలున్నాయి. ప్రతి ఒక్క దానికి ఒక ప్రధాన నియంత్రణాధికారి వుంటాడు. అవడ అంచనా యూనిటు, అమలు విభాగము, పర్యావేక్షణా కార్యాలయం, ఉత్పత్తి పర్యవేక్షణా కమిటీ, పర్యావరణ ప్రభావ అంచనా బృందం, శాస్త్రీయ సలహా బృందాలు, పరస్పర మంత్రిత్వశాఖల పరిపాలనా బోర్డు, జీవసాంకేతిక సలహా మండలి, మరియు రాష్ట్ర జీవసాంకేతిక నియంత్రణ సలహా కమిటీలవంటివన్నీ దీనికి అనుబంధంగావుంటాయి. నేటి జీవసాంకేతిక రంగంలో సంభవిస్తున్న అతినంక్షిష్ట విషయాలపట్ల ఏ మాత్రం పరిజ్ఞానము ఉందని పాలనాధికారులే ఈ పై కమిటీలలో అత్యధి కులుగా వుంటారు. పౌరసమాజానికి సంబంధించిన ఏ విధమైన పాత్రా ఈ బిల్లులో ఎక్కడా ప్రతిపాదించబడలేదు. ఈ బిల్లు దేశంలోని ప్రతి ఒక్కరినీ ప్రత్యక్షంగానో, పరోక్షంగానో ప్రభావితం చేయటమనేది ఒక వాస్తవంగా వున్నప్పటికీ, ఈ బిల్లులో ప్రతిపాదించబడిన జీవ సాంకేతిక నియంత్రణ అప్పిలేట్ ట్రైబ్యునల్‌కు కూడా పౌరసమాజం యొక్క ఫిర్యాదులను స్వీకరించే అధికారంలేదు. భారత ప్రభుత్వంలోని ఏ శాఖ బిఆర్‌ఐఐకి సేవలందించేదీ కూడా ఈ బిల్లులో కనీసం స్పష్టంగా లేదు. బిఆర్‌ఐఐ సభ్యులను ఎంపిక చేసే కమిటీ కన్వీనర్, జీవ సాంకేతిక విభాగం నుండి నియమితు లౌతారు. కాగా, ఈ జీవసాంకేతిక శాఖే జన్యుపర విజ్ఞానాన్ని దేశంలో అమృతం సాగిస్తున్నది. (ఈ సాంకేతికతనే బిఆర్‌ఐఐ నియంత్రించాల్సివుంటుంది!) బిఆర్‌ఐఐ సభ్యులుగా నిజాయితీ, వ్యక్తిత్వంగలవారే వుంటారని బిల్లుపేర్కొంటున్నది. ఏమైనప్పటికీ, పైన

ప్రైవేటీకరణ... (6వ పేజీనుండి)

కాలిఫోర్నియా విశ్వవిద్యాలయం 32 శాతం కోత విధించింది. ఖోరీడా రాష్ట్రంలోని విశ్వవిద్యాలయాలు బోధనారుసుం 15% పెంచాయి. మిచిగాన్ రాష్ట్రం విద్యార్థుల బోధనారుసుం కేటాయింపులలో 135 మిలియన్ డాలర్లు కోత విధించింది. అమెరికాలోని 50 రాష్ట్రాలలో 43రాష్ట్రాలు ఈ విధంగా విశ్వవిద్యాలయాలకు కేటాయింపులలో కోత విధించాయి. బోధనా రుసుంను పెంచాయి. అధ్యాపకుల నియామకాలు తగ్గించాయి. వేతనాలలో కోత విధించాయి. అమెరికాలోని అనేక రాష్ట్రాలలో విద్యార్థులు, అధ్యాపకులు, ఆచార్యులు పెద్దఎత్తున నిరసన ప్రదర్శనలు చేస్తున్నారు, ఉద్యమాలు చేస్తున్నారు.

ఇంగ్లండులో కూడా ఇదే విధమైన పరిస్థితి నెలకొని వున్నది. 2010-11 సంవత్సరంలో ప్రభుత్వం 398 మిలియన్ పౌండ్ల కోత విధించింది. అన్ని విశ్వవిద్యాలయాలతోపాటు ప్రతిష్టాత్మకమైన ఇంపీరియల్ కాలేజ్, నింగ్స్ కాలేజ్, లండన్ స్కూల్ ఆఫ్ ఎకనమిక్స్, మాంచెస్టర్, న్యూకాబల్, షిఫ్ఫీల్డ్, బ్రడ్బట్‌లో కోత విధించారు. ఇంగ్లండ్‌లో కొత్తగా కళాశాలలనుండి బయటకు వస్తున్న గ్యాడ్యుయేట్లు 20వేల పౌండ్ల అప్పుతో వస్తున్నారు. ఈ పరిణామాల కారణంగా ఉద్యోగాలలో కోత విధించబడింది. ఒక్క లండన్ నగరంలోనే విశ్వవిద్యాలయాలలో 22,584 మంది ఉద్యోగాలు

పేర్కొన్న మరో ఇతర కమిటీల సభ్యులెవరికీ నిజాయితీ, వ్యక్తిత్వం అవసరం లేదన్నమాట!

వ్యవసాయం రాష్ట్రప్రభుత్వం పరిధిలో అంశం కావున ప్రతిపాదితబిల్లు రాజ్యాంగ విరుద్దమైనదికూడా! రాష్ట్రప్రభుత్వం నుండి జన్యుమార్పిడి విత్తనాలకు సంబంధించిన విషయాలపై నిర్ణయాలుచేసే అధికారాన్ని కేంద్రం గుంజివేసుకోవటమే ఇది! ఈ సందర్భంలో, రాజకీయ విధానాల తేడాలసధిగమనించి 10కి పైగా రాష్ట్రాలు 2009-10లో-వారివారి రాష్ట్రాలలో బిటి వంగను అనుమతించబోమని ప్రకటించిన విషయం గమనార్హం.

ప్రజా చర్చకు తావులేదు

బిఆర్‌ఐఐ బిల్లులోని 28వ నిబంధనలో ఈ విధంగావుంది : ‘రహస్యమైన వాణిజ్యపర సమాచారం’ -సమాచార హక్కుపట్టపరిధిలోకి రాదని, ఏ విషయామైనా రహస్యమైనదిగా ప్రకటిస్తే దానిని సవాల్ చేసే హక్కు అధికారం పౌరసమాజానికి లేవని చెప్తున్నది. దేశంలో ప్రతి ఒక్కరినీ ఇబ్బందులకు గురిచేసే చర్యలతో బిఆర్‌ఐఐ బిల్లు నిండివున్నప్పటికీ కూడా ప్రజా చర్చకు ఈ బిల్లులో స్థానమేలేదు.

81, 86, 87.2 నిబంధనలు -బిఆర్‌ఐఐ బిల్లు అమలు ప్రాంతాలలో- ఇప్పటికే ఉనికిలోవున్న చట్టాల స్థానభ్రంశాన్ని అనుమతిస్తుండగా, వీటికి విరుద్ధ పూరితంగా 86వ నిబంధనలో ‘(బిఆర్‌ఐఐలోని) నిబంధనలన్నీ అమలులోవున్న చట్టాలకు తోడ్పడేవేగానీ, వాటిని అగౌరవ పరిచేవికావని’ పేర్కొంటున్నది.

నిబంధన 3(ఆర్)లో నిర్వచించిన ఆధునిక జీవ సాంకేతిక విజ్ఞానం అర్థరహితమైనదిగా వుంది- ‘పెప్టైడ్‌సింథసిస్, ఇమ్మునో టెక్నాలజి, టీన్యూకల్చర్, స్పైమ్‌సెల్స్, నానో-బయోటెక్నాలజీ వంటి ఈనాటి జీవశాస్త్ర సాంకేతిక రంగంలో సమగ్ర భాగమైన 25కు పైగా అంశాలను మినహాయించింది. అంతేగాక, ఆధునిక జీవశాస్త్ర పరిశోధనలో ప్రతిరోజూ వుపయోగించే ఐసాలేషన్, డిఎన్‌ఏ అనుక్రమణం మరియు పిసిఆర్ పద్ధతులను-ప్రతిఒక్క ప్రత్యేక కేసులోనూ బిఆర్‌ఐఐ ఆమోదం పొందకుంటే - చట్టవిరుద్దమైనదిగా ప్రకటించింది. కాబట్టి విస్తృతంగానూ, దేశవ్యాపితంగానూ ఈ విధానాలను బోధించే విశ్వవిద్యాలయాలన్నీ డిగ్రీ, పి.జి. విద్యార్థులకు బోధించేందుగానూ బిఆర్‌ఐఐ అనుమతి తప్పనిసరిగా తీసుకోవాల్సివుంటుంది.

క్లోన్‌డ్ జంతువు, డి.ఎన్.ఏ. టీశాలు, స్పైమ్‌సెల్ మరియు కణ ఆధార ఉత్పత్తుల గురించి షెడ్యూలు-1లో (బిఆర్‌ఓఐ నియంత్రించే జీవాల, ఉత్పత్తుల లిస్టు) మరో హాస్యాస్పదమైన చేర్పుచేశారు. బిల్లులోని ప్రధాన భాగంలో వాటి గురించి ప్రస్తావనకూడా లేదు. షెడ్యూల్-1లోనే ‘మానవ లేక జంతు వినియోగనికి కృత్రిమ జీవశాస్త్ర ఉత్పత్తులు’ గురించి పేర్కొన్నారు. ‘ఆధునిక జీవశాస్త్ర రంగంలో నేను 6 దశాబ్దాల కాలంగా వున్నాను. ఆధునిక జీవశాస్త్ర రంగంలోని ప్రతిపరిణామాన్నీ అతి దగ్గరనుండి గమనిస్తూ వస్తున్నాను. నా స్నేహితులలోని 20 మంది

కోల్పోయారు. దేశంలోని విశ్వవిద్యాలయాలలోని విద్యార్థులు, బోధనా సిబ్బంది, బోధనేతర సిబ్బంది సంయుక్తంగా ఆందోళనలకు దిగారు. 7 సంఘాలు కలిసి 2010 నుండి ఉద్యమాలను నిర్వహిస్తున్నారు. విశ్వవిద్యాలయాలలో బోధనారుసుంపై ఉన్న గరిష్ట పరిమితి 3,290 పౌండ్లనుంచి 14,000 పౌండ్లకు పెంచటంతో విద్యార్థులలో ఆగ్రహవేశాలు పెల్లుబికాయి. ఈ ఫీజుల పెంపుదల కారణంగా 2,00,000 మంది విశ్వవిద్యాలయాలలో చేరలేకపోయారు.

ఇంగ్లండు, అమెరికాలలోనే కాదు ఫ్రాన్స్, జర్మనీ, ఇటలీ, స్పెయిన్ వంటి యూరోపు దేశాలలోను, చిలీ, బ్రెజిల్, బ్రీనిదాడ్, టాబాగ్, కెన్యా, నైజీరియా, ఇండోనేషియా మొదలైన అనేక దేశాలలో ఇవే పరిణామాలు సంభవిస్తున్నాయి. లక్షల సంఖ్యలో విద్యార్థులు, ఉపాధ్యాయులు వీధులలోకి వచ్చి ప్రదర్శనలు చేస్తున్నారు. ప్రపంచబ్యాంకు నిర్దేశిత విధానాలపట్ల, విద్యారంగ ప్రైవేటీకరణపట్ల తీవ్ర వ్యతిరేకతను వ్యక్తంచేస్తూ ఉద్యమిస్తున్నారు. భారత దేశంలో కూడా విద్యార్థులు, ఉపాధ్యాయులు, అధ్యాపకులు, ఆచార్యులు వివిధ రంగాల ప్రజానీకంతో కలిసి ప్రపంచీకరణ విధానాలకు వ్యతిరేకంగా సమైక్యంగా పోరాడవలసిన అవసరం వుంది. ఈ పోరాటాలద్వారానే భవిష్యత్ విద్యారంగాన్ని ప్రైవేటు, పెట్టుబడిదారీ శక్తుల నుండి రక్షించుకోగలం.

D

నోబుల్ బహుమతి విజేతలుగా వున్నారు. కానీ నా జీవితంలో ‘కృత్రిమ జీవశాస్త్ర ఉత్పత్తులు’ అంటే ఏమిటో నాకు అర్థంకావటంలేదు.

వాస్తవానికి, షెడ్యూల్ ఒకటిలోని 2(డి) అంశాన్ని జాగ్రత్తగా పరిశీలించినట్లయితే, ఇకపై బిఆర్‌ఐఐ అనుమతి లేకుండా అవయవ మార్పిడి అన్నదే సాధ్యంకాదు.

ప్రతిపాదితబిల్లు ప్రజానుకూలమైనదే ఐతే, జన్యుమార్పిడి ఉత్పత్తి యొక్క ఆమోదానికి ముందుగా దానికి అనుసరించిన విధానాన్ని బహిరంగపర్చాలి అనే దాన్ని ఎవరైనా ఊహించగలరు. దీనికి మొదటి అడుగు ఖచ్చితంగా ఒక సామాజిక-ఆర్థిక సర్వే ద్వారానూ మరియు విశ్లేషణల ద్వారా ఆ ఉత్పత్తి యొక్క అవసరాన్ని నిర్ధారించాలి. ఆ అవసరమే వుంటే, క్రిమినంహారక జీవాణువును బయటనుండి ప్రవేశపెట్టిన జన్యుమార్పిడి విత్తనాలస్థానంలో దానికంటే చౌకైన, ఉపయోగకరమైన, బాగా స్థిరీకరించబడిన ప్రత్యామ్నాయాలు- సేంద్రియ వ్యవసాయ, సమీకృత క్రిమినంహార యాజమాన్యం, లేక జీవసంబంధ పురుగుమందులు వాడకం వంటి వాటిని నిర్ధారించాలి. జన్యుమార్పిడి పంటలకు మరో ప్రత్యామ్నాయం లేదనే నిర్ధారణకు వచ్చేటట్లయితే కూడా, జన్యుమార్పిడి పంట ఏ విధమైన పరీక్షలకు గురికావలసివుందో, దానికి తగిన యంత్రాంగమేదో దానిని పేర్కొనాలి-అలాగే ప్రజాప్రయోజన దృక్కోణం నుండి వారికి నమ్మకం కలిగించే విధంగా ఈ పరీక్షలను ఎవరు నిర్వహిస్తారోకూడా పేర్కొనాలి. కానీ ఈ బిల్లులో పౌర సమాజానికి నమ్మకమున్న స్వతంత్ర ప్రయోగ పరీక్షా కేంద్రాలకు చోటులేదు.

జన్యుమార్పిడి ఆహార ఉత్పత్తులపై నిర్విబంధంగా దానికి సంబంధించిన వివరాలను ముద్రించటం గురించి కానీ, సేంద్రియ వ్యవసాయ పద్ధతుల సుపయోగించే పొరుగు రైతుల భూములు, పంటలు కలుషితమవటాన్ని గురించికానీ ఈ బిల్లులో పేర్కొనలేదు.

నిబంధన 62 ప్రకారం ‘నేరాలు-జరిమానాలు’ అనేది ‘అపూర్వమైనది!’ దీని ప్రకారం బిఆర్‌ఐఐ నిర్ధారించిన జన్యుమార్పిడి పంట విత్తనాల గురించి బూటకపు లేదా తప్పుదోవ పట్టించే ఒక ప్రకటన ఎవరైనా చేసినట్లయితే 3 నెలలకు తక్కువ కాకుండా జైలు శిక్ష విధించబడటంతోపాటు 5 లక్షల రూపాయల జరిమానా విధించే అవకాశం వుంది. ఏ పొరుడైనా ప్రశ్నిస్తే బిఆర్‌ఐఐ తన నిర్ణయానికివున్న సహేతుక ఆధారాన్ని పేర్కొనాల్సిన అవసరం లేదు. ఈ విధంగా ప్రతిపాదిత బిల్లు, జీవశాస్త్ర సాంకేతిక రంగ విజ్ఞానమంతా సాధికారకమిటిలోని 5గురు సభ్యులదేనని తలపోస్తూ, వేలాదిమంది ప్రముఖ శాస్త్రవేత్తల నిర్ధారణలకు విలువలేదని ప్రకటిస్తున్నది.

ఎవరైనా న్యాయసమ్మతంగా ఈ బిల్లు అవసర మేమిటని ప్రశ్నించవచ్చు. కారణాలు స్పష్టంగావున్నాయి. ఆహార వ్యాపారమనేది ప్రపంచంలో అతిపెద్ద వ్యాపారంగా

సిపిఐ (ఎం-ఎల్) ప్రచురణ
విప్లవ ప్రజా ఉద్యమం
విప్లవ ప్రజా ఉద్యమ సమస్యలు
సావధానంగా చర్చిద్దాం!
కామ్రేడ్ విశ్వం వ్యాస సంకలనం
వెల: 10.00
కావీలకు:
మైత్రీ బుక్ హౌస్
జలీల్ వీధి, అరండల్‌పేట,
విజయవాడ

వుంది. దీనిని ఎవరైతే నియంత్రిస్తారో వారే ప్రపంచాన్ని నియంత్రిస్తారు. ఆహార ఉత్పత్తిని నియంత్రించాలంటే, తప్పనిసరిగా విత్తనాలు, వ్యవసాయరసాయనాలను నియంత్రించాలి. వేళ్ళ మీద లెక్కబెట్టదగిన బహుళజాతి విత్తన కంపెనీలు-వీరే రసాయన ఎరువుల, పురుగు మందుల ఉత్పత్తి దారులు-జన్యుమార్పిడి విత్తనాలపై పేటెంటు హక్కులద్వారా ఆధిపత్యం పొందేందుకు ప్రయత్నిస్తున్నాయి. ఈ పరిశ్రమలన్నీ అమెరికాలో స్థాపితమైవుండి, అమెరికా ప్రభుత్వ కనుసన్నలలో కొనసాగుతున్నాయి.

వాస్తవానికి, అమెరికా-యూరోపుల మధ్య నడుస్తున్న అతిపెద్ద తగాయిదాలలో జన్యుమార్పిడి సంబంధమైన అంశం ఒకటి. యూరోపు జన్యుమార్పిడి పంటల ప్రవేశాన్ని అంగీకరించటంలేదు-జన్యుమార్పిడి ఆహార పంటల పరిణామం 0.9 శాతాన్ని దాటి వుంటే ఆ ఉత్పత్తిపై దాని గురించిన వివరాలు ముద్రించాలని నిబంధన విధిస్తోంది. అమెరికాలో ఈ విధంగా లేబిల్ ద్వారా తెలియపర్చవలసిన అవసరం లేదు. ఫలితంగా ఒక వ్యక్తి జన్యుమార్పిడి ఆహారాన్ని స్వీకరిస్తున్న విషయం అతనికి తెలీదు.

కొద్ది సంవత్సరాల క్రితం వరకు, భారత దేశంలో జన్యుమార్పిడి పంటలకు చెప్పుకోదగ్గ వ్యతిరేకత లేదు. వాస్తవానికి, భారత ప్రభుత్వం రూపొందించిన యంత్రాంగం-బాహటంగా జన్యుమార్పిడి పంటలను నియంత్రిస్తున్నట్లుగా కన్పిస్తూ, జన్యుమార్పిడి ఉత్పత్తుల అతిపెద్ద అమృతందారుగా పనిచేస్తూ, విత్తన మరియు క్రిమినంహారక బహుళజాతి సంస్థల ప్రయోజనాలను కాపాడేదిగావుంది.

కానీ, భారత ప్రజానీకం తెలివైనవారు, దీనికి సంబంధించిన సమాచారాన్ని పొందారు. ఫలితంగా బహుళజాతి కంపెనీలకు, అమెరికా ప్రభుత్వ భారత పాలకుల అన్ని ఎత్తులకు, అంచనాలకూ భిన్నంగా నేడు బిటివంగపై నిరవధిక నిలుపుదలను పొందటంతోపాటు జన్యుమార్పిడి పంటలకు వ్యతిరేకత ఒకశక్తిగా పరిగణించ బడుతున్నది. ప్రస్తుతం ఉనికిలో వున్న నియంత్రణా వ్యవస్థలోని కొన్ని విభాగాలు తమను తాము నిశ్చితంగా సమర్ధించుకొనటాన్ని మొదలుపెట్టాయి. ఈనాటి వరకు కనీసం 5 రాష్ట్రాలు (బీహార్, మధ్యప్రదేశ్, కేరళ, కర్నాటక, హిమాచల్ ప్రదేశ్) తమతమ రాష్ట్రాలలో పంటల ప్రయోగాలను లేదా జన్యుమార్పిడి పంటల విడుదలను అనుమతించబోమని ప్రకటించివున్నాయి. ఈ నేపథ్యంలో ‘ప్రస్తుత వ్యతిరేకతను శక్తిహీనం చేయాలి; అమెరికా మరియు విత్తన బహుళజాతి పరిశ్రమల ప్రయోజనాలకున్న అవరోధాలను తొలగించాలి’ బిఆర్‌ఐఐ ద్వారా దీన్ని సాధించగలమని ప్రభుత్వము యోచిస్తున్నట్లుగా తోస్తున్నది! కానీ, -భారతప్రజల సమిష్టి విజ్ఞానాన్ని ప్రభుత్వం మరోసారి తక్కువగా అంచనా వేసిందని నేను భావిస్తున్నాను.

D

సిపిఐ (ఎం-ఎల్) ప్రచురణ
ఆంధ్రప్రదేశ్ విభజన
కమ్యూనిస్టు విప్లవకారుల వైఖరి
కామ్రేడ్ తరిమెల నాగిరెడ్డి, దేవులపల్లి
వెంకటేశ్వరరావు, విశ్వం తదితరుల
వ్యాస సంకలనం
వెల: రు. 15/-
సిపిఐ (ఎం-ఎల్) ప్రచురణ
విభజనవాద-సమైక్యవాద
మూలాలు
మార్క్సిస్టు పరిశీలన-కర్తవ్యాలు
వెల: రు. 5/-
ప్రతులకు: మైత్రీ బుక్ హౌస్
జలీల్ వీధి, కారల్‌మార్క్స్ రోడ్, విజయవాడ-2

కోస్తా ప్రజల జీవితాలను కల్వలపరుస్తున్న సెజ్‌లు-వాన్‌పిక్-కారిడార్-ధర్మల్-అణువిద్యుత్ కేంద్రాలు

తాను ప్రాతినిధ్యం వహించే వర్గాల ప్రయోజనాలకు అనుగుణంగా ఏ పాలక ప్రభుత్వ విధానాలైనా ఉంటాయి. భారత పాలక వర్గాలు సామ్రాజ్యవాదుల, దళారీ పెట్టుబడిదారుల, భూస్వాముల ప్రయోజనాలు కాపాడుతూ వస్తున్నారు. దేశంలోని సహజ సంపదలన్నీ వీళ్ళ పరం చేస్తున్నారు. పరిశ్రమలు, గనులు, ఖనిజాలు, నీరు, భూమి మొదలగునవన్నీ వీరికి కట్టబెట్టే విధానాలను, చట్టాలను చేస్తున్నారు. 2005లో తెచ్చిన సెజ్ చట్టం అందుకు అనుగుణంగా రూపొందించబడిందే.

దేశంలో పారిశ్రామిక అభివృద్ధి, ఎగుమతుల పెంపుదల, ఉద్యోగ కల్పన, ఉపాధి కల్పన కోసమే సెజ్ చట్టాన్ని తీసుకొచ్చినట్లు పాలక ప్రభుత్వం విషం కలిపిన తియ్యటి మాటలు చెప్పింది. ప్రత్యేక ఆర్థిక మండళ్ళలో ఏర్పాటు చేసే పరిశ్రమల కోసం మౌలిక సదుపాయాలతో పాటు, పరిశ్రమలకు ఉదారంగా లైసెన్సీలు మంజూరు చేయటం, పన్ను రాయితీ, దిగుమతులపై సుంకం రద్దు, కార్మిక చట్టాలను మినహాయించటం, సెజ్‌లకు కావాల్సిన భూమిని ప్రభుత్వమే సేకరించటం చేస్తున్నది.

దేశీయ అవసరాలను తీర్చని, పారిశ్రామికరంగంపై సామ్రాజ్యవాదుల, బహుళజాతి సంస్థల, దేశీయ బడా పరిశ్రమాధిపతుల పూర్తి ఆధిపత్యాన్ని నెలకొల్పి, జాతీయ పరిశ్రమలను, దేశీయ పెట్టుబడిదారులను తొలగించటానికి తీసుకొచ్చిందే సెజ్ చట్టం. ఇందుకోసం రైతులు సాగుచేస్తున్న సస్యశ్యామలమైన లక్షలాది ఎకరాల భూములను బలవంతంగా గుంజుకొని వారికి కట్టబెడుతున్నది.

సెజ్‌ల ఏర్పాటుకి ఇబ్బడిముబ్బడిగా ప్రభుత్వం అనుమతులు మంజూరు చేస్తున్నది. ఇప్పటివరకు దేశవ్యాపితంగా 583 సెజ్‌లకు కేంద్ర ప్రభుత్వం అనుమతులు మంజూరు చేసి 381 సెజ్‌లను నోటిఫై చేసింది. సెజ్‌ల ఏర్పాటులో ఆంధ్రప్రదేశ్ అగ్రస్థానంలో ఉంది. రాష్ట్రంలో 109 సెజ్‌ల అనుమతికిగాను 75 సెజ్‌లను నోటిఫై చేశారు. వాటిల్లో 36 సెజ్‌లు పని ప్రారంభంలోనూ, నిర్మాణ దశలోనూ ఉన్నాయి. మహారాష్ట్రలో 104 సెజ్‌లకు అనుమతించి 75 సెజ్‌లను నోటిఫై చేశారు. పని చేస్తున్నది 18 మాత్రమే. తమిళనాడులో 75 సెజ్‌లకు అనుమతించగా 57 సెజ్‌లు నోటిఫై అయినాయి. వాటిలో 28 సెజ్‌ల నిర్మాణం జరిగింది. గుజరాత్‌లో 45 సెజ్‌లకుగాను 35 సెజ్‌లు నోటిఫై చేయగా మూడు మాత్రమే పని చేస్తున్నాయి.

పరిశ్రమల నిర్మాణం ప్రారంభించకపోయినా, ఉద్యోగవకాశాలు కల్పించకపోయినా సెజ్‌ల కోసమంటూ దేశవ్యాపితంగా 29 లక్షల ఎకరాల భూములను ప్రభుత్వాలు సేకరించి బడా పరిశ్రమాధిపతులకు, బహుళజాతి సంస్థలకు కట్టబెట్టాయి. వ్యవసాయ భూమిని వ్యవసాయేతరాల కోసం ఉపయోగించిన కారణంగా గత అయిదు సంవత్సరాల కాలంలో 8.50 లక్షల హెక్టార్ల మేర సాగు విస్తీర్ణం తగ్గినట్లు కేంద్ర వ్యవసాయ శాఖ సహాయ మంత్రి హరీష్ రావత్ 20-12-11న లోక్‌సభలో లిఖితపూర్వకంగా తెలియజేశారు. ఈ ప్రకటన రైతుల సేద్య భూములు విచ్చలవిడిగా బడా పారిశ్రామికవేత్తలకు దోచిపెడుతున్న తీరుకు అద్దం పడుతున్నది. పరిశ్రమ పేరుతో వేలాది ఎకరాలను పారిశ్రామికవేత్తలకు కట్టబెట్టే విధానాన్ని ప్రవేశపెడుతున్నది. ఇలా భూములు పొందిన వారు పెద్ద ఎత్తున రియల్ ఎస్టేట్ వ్యాపారాన్ని సాగిస్తున్నారు. భూములు కోల్పోయిన రైతాంగం ఉపాధికి దూరమై బ్రతుకు తెరువు కోసం పడరాని పాట్లు పడుతున్నారు. వ్యవసాయ కూలీలుగా మారటం, ఇతర ప్రాంతాలకు వలసలు పోవటం జరుగుతున్నది.

ఆంధ్రరాష్ట్రంలో సెజ్‌లతోపాటు ధర్మల్-అణువిద్యుత్ కేంద్రాలకు విచ్చలవిడిగా ప్రభుత్వం అనుమతులు యిస్తూ వస్తున్నది. దీని వలన రైతులు భూములు కోల్పోవటమే కాకుండా వాతావరణం కలుషితమైపోతున్నది. సెజ్‌లు, పెట్రోలొకరిడార్, వాన్‌పిక్‌లకు లక్షలాది ఎకరాలను ఇప్పటికే ప్రభుత్వం స్వాధీనం చేసుకుంది.

కోస్తా కారిడార్

శ్రీకాకుళంజిల్లా ఇచ్ఛాపురం నుండి నెల్లూరు జిల్లా తడ వరకు ఉన్న 988 కిలోమీటర్ల సముద్ర తీర ప్రాంతంలో కోస్తా కారిడార్ ఏర్పాటుకి ప్రభుత్వం 2008లో నిర్ణయం తీసుకుంది. ఈ కారిడార్ ఏర్పాటు రెండు దశల్లో సాగుతుంది. ఈ కారిడార్ ఏర్పాటు వలన మూడు లక్షల ఎకరాలకు పైగా రైతాంగం భూములు కోల్పోతారు. మత్స్యకారుల జీవనం ప్రశ్నార్థకంగా మారుతుంది. అనేక పర్యావరణ సమస్యలు తలెత్తుతాయి.

ముఖ్యంగా పంట భూముల విస్తీర్ణం తగ్గి, ఆహార ఉత్పత్తులు గణనీయంగా తగ్గటం వలన కొరత ఏర్పడి, ఆహార సమస్య తలెత్తుతుంది.

పెట్రో కారిడార్

కోస్తా కారిడార్ తొలి దశలో భాగంగా విశాఖ తీరం నుండి కాకినాడ వరకు 603 చదరపు కిలోమీటర్ల విస్తీర్ణం కలిగిన ప్రాంతంలో పెట్రో కారిడార్ ఏర్పాటుకి 2008లో జి.ఓ.నెం.373లో పి.సి.సి.ఐ.ఆర్ ఏర్పాటుకు ప్రభుత్వం నోటిఫికేషన్ జారీ చేసింది. ఇందుకోసం విశాఖపట్నం జిల్లాలోని 7 మండలాల్లోని 89 గ్రామాలు, తూర్పు గోదావరి జిల్లాలోని మూడు మండలాల్లోని 21 గ్రామాలను ఖాళీ చేయించాల్సి ఉంటుంది. ఫలితంగా వేలాదిమంది ప్రజలు నిరాశ్రయులౌతారు. ఈ రెండు జిల్లాల్లోని ప్రత్యేక ఆర్థిక మండళ్ళను ఆంధ్రప్రదేశ్ పెట్రోలియం, కెమికల్స్ అండ్ పెట్రో కెమికల్స్ ఇన్వెస్ట్మెంటు రీజియన్ (ఏపీపిసిపిఐఆర్) పరిధిలోకి తీసుకొస్తారు. ఇందుకోసం లక్షా యాభై వేల ఎకరాల భూములను ప్రభుత్వం సేకరించనున్నది. ఈ కారిడార్‌లో ప్రైవేటు, పబ్లిక్ భాగస్వామ్యం క్రింద చమురు శుద్ధి కర్మాగారాలు, చమురు, రసాయన సముదాయాలు, పెట్రో కెమికల్ ఫ్యాక్టరీలు, విమానాశ్రయాలు, పబ్‌లు మొదులగునవి ఏర్పాటు చేస్తామంటున్నారు. ప్రైవేటు భాగస్వామ్యంలో బడా పరిశ్రమాధిపతులకు, బహుళజాతి కంపెనీలకు అవకాశం కల్పించటం ద్వారా కారిడార్‌పై వారి పెత్తనమే కొనసాగుతుంది. ఈ కారిడార్ ఏర్పాటుకి 2 లక్షల కోట్ల రూపాయలు ఖర్చు పెడతామంటున్నారు. ఈ కారిడార్‌లో 125 కోట్లతో మౌలిక సదుపాయాలు కల్పించే బాధ్యతను ప్రభుత్వం ఎస్.డి.ఎకు అప్పగించింది. దీనికి చైర్మన్‌గా ఏపీఐఐసి ఎండీ, వైస్ చైర్మన్‌గా ఉడా చైర్మన్; సభ్యులుగా రెండు జిల్లాల కలెక్టర్లు, టౌన్ ప్లానింగ్ డైరెక్టర్, పరిశ్రమల శాఖ మేనేజర్లు, ఎపీఐఐసి జోనల్ మేనేజర్లు, ఫారెస్టు కన్సర్వేటర్లు ఉంటారు. కారిడార్ నీటి కోసం పోలవరం ఎడమ కాలువ ద్వారా రోజుకి 1,848 మిలియన్ లీటర్ల నీరు యిచ్చేందుకు అంగీకారం కుదిరింది.

కారిడార్ కోసం సేకరించే భూమిలో ప్రాసెసింగ్ ఏరియా కోసం 62,200 ఎకరాలను ఉపయోగిస్తారు. ఇందుకోసం ఇప్పటికే 40వేల ఎకరాలను సేకరించి, మిగిలిన భూమి కోసం ప్రభుత్వం ముమ్మర ప్రయత్నాలను ప్రారంభించింది.

చమురు శుద్ధి కర్మాగారం

ఈ కారిడార్ అమెరికాకు చెందిన అమెరిండ్ సంస్థ చమురు శుద్ధి కర్మాగారం ఏర్పాటుకి తాజాగా రాష్ట్ర ప్రభుత్వంతో అవగాహన ఒప్పందం చేసుకొంది. ఒప్పందం మేరకు విశాఖజిల్లా అచ్యుతాపురం వద్ద వెయ్యి ఎకరాల స్థలం కేటాయింపుకి నిర్ణయం తీసుకొంది. 11,196 కోట్ల రూపాయలతో 55వేలమందికి ఉపాధి కల్పిస్తుందంటూ అమరెండ్ సంస్థకు తిపాచి పరచి మరి ప్రభుత్వం స్వాగతం పలకటం. విదేశీ సంస్థలకు, వారు కోరిన విధంగా భూకేటాయింపులు ఇతర సదుపాయాలు కల్పించటం పెట్రో కారిడార్‌లో వాటి ఆధిపత్యానికి అద్దం పడుతున్నది.

అమెరికాలో మూసివేసిన పాత పరిశ్రమ నుండి, పాత యంత్ర సామగ్రిని చమురు శుద్ధి కర్మాగారానికి ఆమెరిండ్ సంస్థ విశాఖకు తరలిస్తున్నది. ఈ రంగంలో ఆ సంస్థకు అనుభవం లేదు. ప్రజలు అత్యంత ప్రమాదకర పరిస్థితులు ఎదుర్కోవలసి వస్తుంది. ఎటువంటి బిడ్డింగ్ ప్రక్రియను నిర్వహించకుండా అమెరికా సంస్థకు అప్పగించటం ఎడల ప్రభుత్వంపై తీవ్ర వ్యతిరేకత వ్యక్తమౌతున్నది. అమెరిండ్ సంస్థకు ఆమోదం తెలపటంపై కేంద్ర ఇంధన శాఖ మాజీ కార్యదర్శి విశ్రాంత ఐ.వి.ఎస్ అధికారి ఇ.ఎ.ఎన్ శర్మ తీవ్ర అభ్యంతరం తెలిపారు. చమురుశుద్ధి కర్మాగారం ఏర్పాటు చేసేటప్పుడు అదివాడే పరిజ్ఞానం, అత్యాధునిక యంత్ర సామగ్రి (స్టేట్ ఆఫ్‌ది ఆర్ట్ టెక్నాలజీ) వినియోగం, వెలువడే కాలుష్యం వంటి అంశాలను పట్టించుకోవాల్సి ఉండగా అమెరిండ్ విషయంలో అదేమీ జరుగలేదని ఆయన అన్నారు. అమెరిండ్ సంస్థకుగాని, దాని ప్రమోటర్ సయ్యద్ బహ్రూద్దీన్‌కి గానీ చమురుశుద్ధి రంగంలో అనుభవం లేదని, వారు ఆటో విడి భాగాలు, చెప్పులు తయారీ, మోటర్స్ నిర్వహణలోనే ఉన్నారని, చమురుశుద్ధి కర్మాగారం నడిపిస్తామని వారు చెప్పినా ప్రభుత్వం ఎలా ఆమోదం తెల్పిందని శర్మ అన్నారు.

విశాఖలో హిందూస్థాన్ పెట్రోలియం కార్పోరేషన్ లిమిటెడ్ (హెచ్.పి.సి.ఎల్) 8.3 మిలియన్ టన్నుల సామర్థ్యంతో నిర్వహిస్తున్న చమురుశుద్ధి కర్మాగారం నుండి సల్ఫర్ డయాక్సైడ్ ఎక్కువగా వెలువడటం వలన కాలుష్య సమస్య ఏర్పడిందని, ఉత్పత్తిలో 10% కోత విధించాలని రాష్ట్ర కాలుష్య మండలి ఇటీవలే ఆదేశించింది. ఇలాంటి పరిస్థితుల్లో రాంబిల్లి సమీపంలో కార్బన్ బ్లాకుల పరిశ్రమ ఏర్పాటుకి తీవ్ర వ్యతిరేకత వ్యక్తమైంది. ఇప్పుడు అమెరిండ్ నిర్మించనున్న చమురు శుద్ధి కర్మాగారం వలన విశాఖ-కాకినాడల మధ్య తీవ్ర కాలుష్య సమస్యలు ఏర్పడతాయని పర్యావరణ శాస్త్రవేత్తలు ఆందోళన చెందుతున్నారు.

అమెరిండ్ చమురు శుద్ధి కర్మాగారం ఏర్పాటుకి ప్రభుత్వ ఒప్పందంపై రైతాంగం, ప్రజలు తీవ్ర వ్యతిరేకతను వ్యక్తం చేస్తూ, ఒప్పందం రద్దు చేయాలని ఆందోళనకు దిగారు.

కారిడార్ వల్ల సంభవించే ప్రమాదాలు

110 గ్రామాల్లోని ప్రజలను ఖాళీ చేయించటం వలన వారు నిర్వాసితులౌతారు. తరతరాలుగా గ్రామాలతో ఉన్న అనుబంధాన్ని కోల్పోతారు. వివిధ పరిశ్రమల నుండి సముద్రంలోకి విడుదల అయ్యే రసాయనాల వలన మత్స్య సంపద నశించటమే కాకుండా, అనేక వ్యాధుల బారిన పడతామని మత్స్యకారులు ఆందోళన చెందుతున్నారు. సస్యశ్యామలమైన పంట భూములు సెజ్‌లపరం కావటం వలన రాష్ట్రంలో ఆహార ధాన్యాల ఉత్పత్తి గణనీయంగా పడిపోతుంది. వ్యవసాయ కూలీలు ఉపాధిని కోల్పోతారు. వాతావరణ కాలుష్యం భయంగోలుపుతుంది. రైతాంగం భూములకు, ఉపాధికి దూరమౌతారు. భూగర్భజలాలు కలుషితమౌతాయి. విశాఖజిల్లా గంగవరం పోర్టుకి గతంలో కేటాయించిన 1800 ఎకరాలు కాకుండా అదనంగా 1030 ఎకరాలను కేటాయించింది.

కారిడార్ సర్వే

బడా పరిశ్రమాధిపతుల, బహుళజాతి కంపెనీల దోపిడీ ప్రయోజనాల కోసం పెట్రో కారిడార్ నిర్మాణం కోసం రాష్ట్ర ప్రభుత్వం ముమ్మర చర్యలు ప్రారంభిస్తున్నది. డిసెంబర్ 15వ తేదీ నుండి సర్వే కార్యక్రమాన్ని ప్రారంభించేందుకు అధికార యంత్రాంగాన్ని సన్నద్ధం చేసింది. ఇప్పటికే విశాఖ జిల్లాలో పనులు ప్రారంభించింది. తూర్పుగోదావరి జిల్లాలో సర్వే పనులు ప్రారంభించేందుకు ప్రత్యేక కమిటీ ఏర్పాటయ్యింది. మౌలిక సౌకర్యాల ఏర్పాటుకి పనులు ప్రారంభించారు. కారిడార్ కోసం భూసేకరణను పూర్తి చేసేందుకు జి.ఓ.ఎం.ఎస్.నెంబర్ 34, 373లను విడుదల చేసి భూసేకరణ ప్రారంభించారు. భూసేకరణలో రైతాంగం ప్రతిఘటన తీవ్రంగా ఉన్నా బలవంతంగా స్వాధీనం చేసుకొంటున్నారు. ప్రజల వ్యతిరేకత మధ్య కాకినాడ సెజ్‌కోసం 11వేలు, గంగవరం పోర్టుకోసం 2,400 ఎకరాలను స్వాధీనం చేసుకొంటున్నది.

వాన్‌పిక్

గుంటూరు, ప్రకాశంజిల్లాల మధ్య వాన్‌పిక్ ఏర్పాటుకి 2007లో ప్రభుత్వం జి.వో విడుదల చేసింది. ఈ వాన్‌పిక్ పరిధిలోని నిజాంపట్నంలో హార్బర్ నిర్మాణం, కృష్ణపట్నం నౌకా కేంద్రం ఏర్పాటుకి రాస్ ఆల్ ఖైమా బహుళజాతి సంస్థకు అనుమతి యిచ్చి, అందుకు 28వేల ఎకరాలను కట్టబెట్టింది. దీనికి వ్యతిరేకంగా రెండు జిల్లాల్లోని రైతాంగం, మత్స్యకారులు సంవత్సరంపైగా విరామం లేకుండా ఆందోళన సాగించారు. ఆరెస్టు-కేసులతో ప్రభుత్వం ప్రజలపై విరుచుకుపడింది. రాస్‌ఆల్‌ఖైమాకు కట్టబెట్టిన భూముల్లో అత్యధికం పేదలకు ఇచ్చిన అసైన్డ్ భూములు, బంజరు భూములతోపాటు వేలాది ఎకరాల రైతుల భూములూ ఉన్నాయి. ప్రభుత్వం భూములు స్వాధీనం చేసుకోవటంపై తీవ్ర విమర్శలు రావటంతో, నేరుగా భూములు కొనుగోలుకు రాస్‌ఆల్‌ఖైమానే ప్రభుత్వం రంగంలోకి తెచ్చింది. గ్రామీణ దళారులతోపాటు, ప్రభుత్వం కూడా దళారీగా వ్యవహరించి పేదలు చౌకగా భూములు అమ్మేలా రెవిన్యూ అధికారులను పరోక్షంగా ఉపయోగించింది. 3 లక్షల ఖరీదు చేసే భూములను 50 లేక 75 వేలకు యిచ్చి పేదల నుండి స్వాధీనం చేసుకున్నారు. లెక్కల్లో ఎక్కువ యిచ్చినట్లు చూపారు. వాన్‌పిక్ భూముల కొనుగోళ్ళు తనిఖీ చేసిన అధికారులు కూడా ఈ విషయాన్నే వెల్లడించారు. ఆందోళన ఫలితంగా వాన్‌పిక్ రద్దు చేస్తున్నట్లు ప్రకటించి, కొద్దికాలం తర్వాత తిరిగి ఓడరేవులు, నౌకా కేంద్రాల ఏర్పాటుకి చర్యలు తీసుకొంటున్నట్లు ప్రభుత్వం ప్రకటించినా పనులు మాత్రం ప్రారంభం కాలేదు. ఇది ఒక ప్రశ్నార్థకంగా మారింది. రైతాంగం మాత్రం భూములు కోల్పోయి అల్లాడుతున్నారు.

మచిలీపట్నం పోర్టు

ఈ పోర్టు వలన మచిలీపట్నం ఎంతో అభివృద్ధి చెందుతుందని, అంతర్జాతీయంగా ఇక్కడి నుండి ఎగుమతి- దిగుమతులు జరుగుతాయని, ఎంతో మందికి ఉపాధి దొరుకుతుందని ప్రభుత్వం ప్రచారం చేసింది. పోర్టు నిర్మాణం కోసమంటూ 6 వేల ఎకరాల సేకరణకు రెవిన్యూ అధికారులను ఆదేశించింది. భూముల సేకరణపై రైతాంగం తీవ్ర వ్యతిరేకత వ్యక్తం చేశారు.

ఈ పోర్టు గురించి ప్రభుత్వం, స్థానిక ప్రజా ప్రతినిధులు ఆర్వాటప్రచారం చేసినా, ప్రస్తుతం దీన్ని గురించి మాట్లాడటం లేదు. పోర్టుని ఆమోదించే విషయం, పనులు ప్రారంభించే విషయం ఎడల ప్రభుత్వం కప్పడాటుడుగా వ్యవహరిస్తున్నది. పోర్టు పనులు ప్రారంభించకపోయినా రైతులనుండి మాత్రం భూములు సేకరించారు. తమ భూములను తమకివ్వాలని రైతాంగం డిమాండ్ చేస్తున్నారు.

బాప్టెట్ తవ్వకాలు

విశాఖపట్నం జిల్లాలోని అటవీ ప్రాంతంలో అపారమైన బాప్టెట్ ఖనిజాలు ఉన్నాయి. ఈ బాప్టెట్‌ని ప్రభుత్వం, బడా పరిశ్రమాధిపతులకు, బహుళజాతి కంపెనీలకు కట్టబెడుతున్నది. అల్యూమినియం తయారీకి ఉపయోగించే బాప్టెట్ నిల్వలు 57,06,71,000 టన్నులు ఉన్నట్లు ఖనిజశాఖ అధికారులు అంచనా వేశారు. దీనిలో 90% జెర్రలగూడెం, చింతపల్లి రిజర్వు ఫారెస్టు తదితర ప్రాంతాల్లోనే ఉన్నాయి. ఇక్కడ తవ్వకాలు జరుపుకొనేందుకు కేంద్ర గనుల శాఖ 1957లో పది ధరఖాస్తులకు (వీటిలో 7 ఏపిఎండీసికి-3 నాల్గొకి) అనుమతించింది. ఇప్పటివరకు ఈ రెండు ప్రభుత్వ సంస్థలు గనుల త్రవ్వకాలకు ఎటువంటి ప్రయత్నం చేయలేదు. తెలుగుదేశం ప్రభుత్వం అధికారంలో ఉన్నప్పుడు చంద్రబాబునాయుడు దుబాయ్ కంపెనీకి బాప్టెట్ త్రవ్వకాలకు అనుమతించటం, దానిపై గిరిజనులు, ప్రజాతంత్రవాదులు తీవ్రంగా వ్యతిరేకించటం, అటవీ ప్రాంతాన్ని ప్రైవేటు వ్యక్తులకు ఇవ్వటాన్ని వ్యతిరేకిస్తూ సమతా కేసులో సుప్రీంకోర్టు తీర్పు ఇవ్వటం వలన చంద్రబాబు ప్రభుత్వం ఆ ప్రతిపాదన నుండి వెనక్కి తగ్గింది.

2004 ఎన్నికల్లో తెలుగుదేశం పార్టీ ఓడిపోయి తిరిగి కాంగ్రెస్ ప్రభుత్వం ఏర్పడింది. అధికారంలోకి రాకముందు బాప్టెట్ నిల్వల వెలికితీతపై తెలుగుదేశం విధానాలను తీవ్రంగా విమర్శించిన కాంగ్రెస్, అధికారంలోకి వచ్చిన కొద్దిరోజులకే అందుకు విరుద్ధమైన విధానాలను అనుసరించింది. చంద్రబాబు ప్రభుత్వం చేయలేని పనిని కాంగ్రెస్ ప్రభుత్వం చేసింది. బాప్టెట్ నిల్వలను విదేశీ కంపెనీలకు కట్టబెడుతున్నది. సుప్రీంకోర్టు తీర్పు, 1/70 చట్టంని దృష్టిలో పెట్టుకొని రాష్ట్ర ఖనిజాభివృద్ధి సంస్థను రంగంలోకి తెచ్చింది. బాప్టెట్ త్రవ్వకాల బాధ్యతను ఈ సంస్థ కు అప్పగించింది. ప్రభుత్వం తరపున బాప్టెట్ విక్రయానికి ఈ సంస్థ 2005 జులై 1న జిందాల్ గ్రూపుకి చందిన జిందాల్ సౌత్ వెస్ట్ హోల్డింగ్ లిమిటెడ్‌తోనూ, 2007 ఫిబ్రవరి 14న రాస్ ఆల్ ఖైమా యునైటెడ్ అరబ్ ఎరిమేట్సులోని ఏడవ ఎమిరేట్‌తో రాష్ట్ర ప్రభుత్వం ఒప్పందం చేసుకొని ఈ విదేశీ సంస్థలకు బాప్టెట్‌ను కట్టపెడుతున్నది.

ఈ ఒప్పందం ప్రకారం రాస్ ఆల్ ఖైమా అన్‌రాస్ అల్యూమినా లిమిటెడ్ (ఎఎఎల్) కంపెనీని, జిందాల్ గ్రూపు జిందాల్ సౌత్ వెస్ట్ అల్యూమినా లిమిటెడ్ కంపెనీని ఏర్పాటు చేశాయి. విజయనగరంజిల్లా శృంగవరపుకోట (ఎన్‌కోట)లో 14 లక్షల టన్నుల అల్యూమినా రిఫైనరీ, దానికి అవసరమైన విద్యుత్ తయారీకి 90మెగావాట్ల విద్యుత్ కేంద్రాన్ని నెలకొల్పటానికి జిందాల్ కంపెనీకి, 15 లక్షల టన్నుల అల్యూమనియం రిఫైనరీకి, 25 లక్షల టన్నుల సామర్థ్యంగల అల్యూమినా సెంటర్, 90 మెగావాట్ల గ్యాస్ ఆధార విద్యుత్ కేంద్రాలతో కూడిన ఒక సమగ్ర అల్యూమినా సముదాయాన్ని విశాఖపట్నం జిల్లా మాకవారిపాలెంలో నిర్మించేందుకు రాస్ ఆల్ ఖైమాకు రాష్ట్ర ప్రభుత్వం అనుమతించింది. ఇందుకోసం 4,600 ఎకరాల భూములను అప్పగించే విధంగా ప్రభుత్వం భూసేకరణకు పూనుకొంది. గత రెండు సంవత్సరాలుగా భూముల స్వాధీనాన్ని రైతాంగం

తీవ్రంగా అడ్డుకొంటున్నారు. ప్రజాభిప్రాయ సేకరణ పేరుతో ప్రభుత్వం నిర్వహిస్తున్న తంతు కార్యక్రమాన్ని బట్టబయలు చేస్తున్నారు.

బాక్సెట్ తవ్వకాల వలన నష్టాలు

బాక్సెట్ త్రవ్వకాలకు, అల్యూమినా ఫ్యాక్టరీల ఏర్పాటుకి వేలాది ఎకరాల అటవీ భూములతోపాటు, రైతులు పంట భూములను కూడా కోల్పోతారు. 270 గ్రామాల్లోని లక్షా యాభై వేలమంది గిరిజనులకు ఉపాధి లేకుండాపోతుంది. అనేక గ్రామాలు కనుమరు గవటంతోపాటు, గిరిజనుల సంస్కృతి నాశనమౌతుంది. గోస్వినీనది, విశాఖ ప్రజలకు మంచినీరు అందించే తాడిపూడి జలాశయాలు ఎండిపోతాయి. మరెన్నో జలాశయాల్లో, గడ్డల్లో నీరు ఇంకిపోతుంది. 1964 నుండి 26 వేల మందికి ఉపాధి కల్పిస్తున్న కాఫీతోటలపై ధూళి ఏర్పడి ఎండిపోవటం వలన గిరిజనులకు ఉపాధిపోతుంది. కొండలను పేల్చటం వలన అడ్డాకు, కుంకుళ్ళు, సీకాయి, ఉసిరి, జిగురు, కొండమామిడి వంటి 29 రకాల ఉత్పత్తులు దెబ్బతింటాయి. ఫలితంగా గిరిజనులు ఆదాయం కోల్పోతారు. బాక్సెట్ నుండి అల్యూమినా వేరుచేసిన తర్వాత మిగిలే వృద్ధ పదార్థాల వలన పర్యావరణం, భూగర్భజలాలు కలుషితమౌతాయి. ఈ దుష్పరిణామాలతో పాటు విశాఖ చుట్టూ ఉన్న ఆరు జిల్లాల ప్రజలు తీవ్ర సమస్యలు ఎదుర్కొంటారు.

ప్రజాందోళన

గిరిజనులు, మైదాన ప్రాంత ప్రజల ఆందోళనోద్యమం దృష్ట్యా భూముల స్వాధీనానికి, బాక్సెట్ త్రవ్వకాల ఎడల తాత్కాలికంగా ప్రభుత్వం వెనకడుగు వేసింది. బాక్సెట్ తవ్వకాలపై కేంద్ర పర్యావరణ, అడవులశాఖ 2010 ఆగస్టులో నిపుణుల కమిటీని నియమించింది. మైనింగ్ ప్రాంతాన్ని పరిశీలించిన కమిటీ, మైనింగ్ ప్రాజెక్టుని పునఃపరిశీలన చేయాలని సూచించింది. కేంద్ర గనులశాఖ 2010 సెప్టెంబర్‌లో బాక్సెట్ మైనింగ్‌కి సంబంధించిన మరో ప్రతిపాదనను కూడా తిరస్కరించింది. 12 ప్రతిపాదనలను వాయిదా వేసింది. తిరస్కరణకు గురైన 13 ప్రతిపాదనలు సప్టర్బల్ 1876 హెక్టార్లలో మైనింగ్‌కి ఎంపిఎండిసి చేసినవే. పెండింగ్‌లో పెట్టిన వాటిలో 7 ఎండిఎండిసివి కాగా మరో ఐదు నాల్గోవి.

బాక్సెట్ త్రవ్వకాలకు వ్యతిరేకంగా ప్రజాందోళన తీవ్రతరమయ్యే పరిస్థితిని గమనించిన ప్రభుత్వం, దాన్ని చల్లార్చేందుకు పరిశీలన కమిటీని ఏర్పాటు చేసింది. ఈ కమిటీ సూచనలను కూడా ప్రభుత్వం పరిగణలోకి తీసుకోదలచుకోలేదు. బాక్సెట్‌ను జిందాల్, రాస్ ఆల్ ఖైమాకు దోచిపెట్టటమే ధ్యేయంగా పెట్టుకొంది. భారత ప్రభుత్వ మాజీ సెక్రటరీ, డైరెక్టర్ జనరల్ ఆఫ్ ఫారెస్టు జె.సి.కల, ఆంధ్రప్రదేశ్ ప్రభుత్వ మాజీ ప్రిన్సిపల్ చీఫ్ కన్సర్వేటర్ ఆఫ్ ఫారెస్టు డాక్టర్ కమల్‌నాయుడు, టి.సి. ఆర్ అండ్ ఐటీ మాజీ డైరెక్టర్ వి.ఎల్.వి.శాస్త్రితో తాజాగా హైవవర్ కమిటీని ఏర్పాటు చేసింది. ఈ కమిటీ 20-12-11 నుండి విశాఖజిల్లాలో మూడు రోజుల పర్యటనకు వచ్చింది. విశాఖకు విచ్చేసిన ఈ కమిటీ సభ్యులకు జిందాల్, రాస్ ఆల్ ఖైమా సంస్థలు ఫైవ్‌స్టార్ హోటల్‌లో ఐన ఏర్పాటు చేసి, సకల మర్యాదలు చేయటం చూస్తే ఈ కమిటీ ఎవరి పక్షాన నిలిచిందో గిరిజన ప్రజలకు అర్థమైపోయింది. కమిటీ జరిపే ప్రజాభిప్రాయసేకరణ తంతుని జరగనివ్వబోమని, వారిని ఏజన్సీలోకి అడుగు పెట్టనీయబోమని గిరిజనులు ఆందోళనకు దిగారు. ఏజన్సీ ప్రాంతమంతా బంద్ పాటించారు. ప్రదర్శనలు జరిపారు. వాహనాలు రాకుండా చెట్లు నరికి రోడ్లకు అడ్డం వేశారు. దీంతో తొలిరోజు పర్యటనను కమిటీ రద్దు చేసుకొంది. హెలికాప్టర్ ద్వారా ఏజన్సీకి వెళ్లి సర్వే చేస్తామని కమిటీ ప్రకటించటంతో గిరిజనుల్లో ఆగ్రహం పెల్లుబికింది. హెలికాప్టర్‌ని దిగనివ్వమని హెచ్చరించారు. వేలాదిమంది గిరిజనులు సంఘటిత పడ్డారు. కమిటీ సభ్యులు ప్రయాణిస్తున్న హెలికాప్టర్ ఆకాశంలోనే చక్కర్లు కొట్టి వెనక్కి మళ్ళింది. ఎట్టి పరిస్థితుల్లోనూ కమిటీని తిరగనివ్వమనే దృఢ దీక్షతో గిరిజనులు ఉన్నారు.

లేటరైట్ మైనింగ్

తూర్పు కనుమల్లో ఒక భాగమైన నాగులకొండ, తూర్పుగోదావరి జిల్లా ఏలేశ్వరం, శంకవరం, ప్రత్తిపాడు, రేతులపాడు సరిహద్దు ప్రాంతాల నుండి విశాఖ జిల్లా నాతవరం మండలం తాండవ జలాశయం వరకు లేటరైట్ మైనింగ్ విస్తరించి ఉంది. దీన్ని సిమెంట్ పరిశ్రమలో ఉపయోగిస్తారు. దేశంలోనే అతిపొడవైన అధిక విస్తీర్ణత గల నాగులకొండలో లేటరైట్ ఖనిజాలు విస్తారంగా ఉన్నాయి. ఈ నిక్షేపాలను కొల్లగొట్టేందుకు ఐదా వ్యాపార వర్గం తీవ్ర ప్రయత్నాలు చేస్తున్నది. ఇప్పటికే 1/70, ఓసా చట్టాన్ని ఉల్లంఘించి పత్తిపాడు మండలం పంతాడ గ్రామములో ఎర్రమట్టి తవ్వకాలు ప్రారంభించారు. గిరిజన

చట్టాలను ఉల్లంఘించి సాగిస్తున్న మైనింగ్ త్రవ్వకాలను ఆపివేయాలని ప్రజలు, ప్రజాసంఘాలు ఆందోళనకు దిగటంతో తాత్కాలికంగా త్రవ్వకాలు ఆగిపోయాయి.

విశాఖజిల్లా నాతవరం మండలం సరుగుదు పంచాయతీ భీమిడికలోద్ది ప్రాంతంలో లేటరైట్ మైనింగ్ కోసం కొందరు తీవ్ర ప్రయత్నాలు చేస్తున్నారు. చట్టరీత్యా గిరిజన ప్రాంతాల్లో ఖనిజాలు వెలికితీసే హక్కు ప్రభుత్వ సంస్థలకు, గిరిజన సొసైటీలకు మాత్రమే ఉంది. దీన్ని దృష్టిలో పెట్టుకొని బినామీ పేర్లతో లీజు ధరఖాస్తులు చేస్తున్నారు.

లేటరైట్ ప్రభావిత ప్రాంతాల్లో 16 గిరిజన గ్రామాలున్నాయి. కొండపైన ఎనిమిది, దిగువున ఎనిమిది గ్రామాలు ఉన్నాయి. ఈ గ్రామాల్లో 10వేలమందికిపైగా గిరిజన ప్రజలు నివశిస్తున్నారు. కొండపైన ఉన్న భీమిడికలోద్ది ప్రాంతంలో 3440 కోట్ల రూపాయల విలువైన లేటరైట్ నిక్షేపాలు ఉన్నాయి. ఇప్పటివరకు లేటరైట్ త్రవ్వకం కోసం వచ్చిన ధరఖాస్తులు 47 కాగా, వీటి విస్తీర్ణం 10,406 హెక్టార్లు. వచ్చిన ధరఖాస్తుల్లో సగానికి పైగా బినామీలే ఉన్నాయి. వచ్చిన ధరఖాస్తుల్లో గిరిజనుడిగా చెబుతున్న జి.లక్ష్మణరావు పేరిట 121 హెక్టార్లకు ప్రభుత్వం త్రవ్వకాలకు అనుమతి మంజూరు చేసింది.

ఇక్కడి అటవీ ప్రాంతంలోని ప్రజలు జీడిమామిడి, చింత, పనస, కంది, మొక్కజొన్న, గంటీ, రాగులు తదితర మెట్ట వ్యవసాయం చేసుకొంటూ జీవనం సాగిస్తున్నారు. పశ్చితి ప్రసాదించిన వందలాది ఊటగడ్డలు ఉన్నాయి. ఇవి నిత్యం ప్రవహిస్తూ ఉంటాయి. తాండవ రిజర్వాయర్ నిర్మించకముందే తూర్పుగోదావరి-విశాఖజిల్లాల్లో ఈ గడ్డల ద్వారా వేలాది ఎకరాల్లో కూరగాయలు పండించారు. ఈ గడ్డల నీరు నేరుగా మైదాన ప్రాంతాల్లో ఉన్న మైనర్ ఇరిగేషన్ చెరువుల్లోకి చేరుతాయి. ఈ ఊటగడ్డల ఆధారంగానే ఏజన్సీలోని సరుగుదు ప్రాంతంలో చెక్‌డ్యాంలు, గోయిస్తు నిర్మించింది. లేటరైట్ మైనింగ్ త్రవ్వకాలు చేపడితే ఊటగడ్డలన్నీ కనుమరుగు కావటమే కాకుండా మైదాన ప్రాంత ప్రజలకు తీవ్రనష్టం జరుగుతుంది. 16 గ్రామాలు కనుమరుగై, 10వేలమంది నిరాశ్రయులౌతారు. పంటలు వేయటం సాధ్యం కాదు. అటవీ హక్కుల చట్టం క్రింద గిరిజనులు పొందిన భూములు కనుమరుగౌతాయి. అనేక పర్యావరణ సమస్యలు తలెత్తుతాయి.

లేటరైట్ మైనింగ్ త్రవ్వకాలకు వ్యతిరేకంగా గిరిజనులు, మైదాన ప్రాంత ప్రజలు ఆందోళన కొనసాగిస్తున్నారు.

ధర్మల్-అణు విద్యుత్ కేంద్రాలు

ఉత్తరాంధ్ర ప్రాంతంలోనూ, నెల్లూరు జిల్లాలోనూ ధర్మల్ విద్యుత్ కేంద్రాలకు ప్రభుత్వం విచ్చిలవిడిగా అనుమతులు మంజూరు చేస్తున్నది. ఉత్తరాంధ్ర ప్రాంతంలో సుమారు 23 వేల మెగావాట్ల ఉత్పాదన లక్ష్యంతో 23 ధర్మల్ కేంద్రాలకు అనుమతించింది. శ్రీకాకుళం, విజయనగరం, విశాఖజిల్లాల్లో ఏర్పాటు చేస్తున్న ధర్మల్ విద్యుత్ కేంద్రాలతో పాటు వినాశకరమైన అణువిద్యుత్ కేంద్రం ఇందులో ఉన్నాయి.

శ్రీకాకుళంజిల్లా

మండలం	గ్రామాలు	సామర్థ్యం-మె.వా
సోంపేట	-	2640 ధర్మల్
సంతబొమ్మాళి	కాకరాపల్లి	2640 ధర్మల్
”	మేఘవరం	485 ధర్మల్
ఇచ్చాపురం	దొంకూరు	1000 ధర్మల్
కంబలి	కంబలి	600 ధర్మల్
నందిగాం	మర్రిపాడు	100 ధర్మల్
రణస్థలి	కొవ్వాడ	6000 అణువిద్యుత్

సోంపేట కాల్పులు

సోంపేట, బీలలో నాగార్జున కన్‌స్ట్రక్షన్ ధర్మల్ విద్యుత్ కేంద్రం ఏర్పాటు పనులు ప్రారంభించింది. ఈ విద్యుత్ కేంద్రం వలన 5 వేల ఎకరాలకు సాగునీరు అందకుండా పోతుంది. వెయ్యి పల్లెకారుల కుటుంబాలకు జీవనాధారమైన చేపల వృత్తి కనుమరుగైపోతుంది. వాతావరణ సమతుల్యత దెబ్బతింటుంది.

ధర్మల్ విద్యుత్ కేంద్రాన్ని రద్దు చేయవలసిందిగా డిమాండు చేస్తూ రోజుల తరబడి ఆందోళన సాగించారు. ప్రజల ఆందోళనని లెక్క చేయకుండా నాగార్జున కన్‌స్ట్రక్షన్ విద్యుత్ కేంద్ర నిర్మాణానికి ప్రయత్నాలు చేసింది. 2010 మే 30న విద్యుత్ కేంద్ర నిర్మిత స్థలంలో యాజమాన్యం దొంగచాటుగా గుడారాలు వేసి కూలీల పేరుతో గూండాలను సమీకరించి నిర్మాణ కార్యక్రమాన్ని తలపెట్టింది. ఇది గమనించిన చుట్టుప్రక్కల గ్రామాల ప్రజలు 4వేలమంది సమీకృతులై నిర్మాణ ప్రయత్నాలను అడ్డుకొన్నారు. తిరిగి 14-7-10న ఎన్.సి.సి. పనులు

ప్రారంభించేందుకు పూనుకొంది. దీన్ని ప్రజలు అడ్డుకొనగా పోలీసులు కాల్పులు జరపటంతో ఇద్దరు ప్రాణాలు కోల్పోయారు. ప్రజల ప్రాణత్యాగంతో తాత్కాలికంగా ఈ విద్యుత్ కేంద్రం ఆగిపోయింది.

కాకరాపల్లి కాల్పులు

సంతబొమ్మాళి మండలంలోని కాకరాపల్లి, మేఘవరంలలో ప్రక్కప్రక్కనే రెండు ధర్మల్ విద్యుత్ కేంద్రాల ఏర్పాటుకి ఈస్టకోస్ట్ ఎనర్జీ ప్రైవేట్ లిమిటెడ్‌కి ప్రభుత్వం అనుమతించింది. ఇందుకు 2500 ఎకరాల తుంపర భూములను ఈస్ట్‌కోస్ట్‌కి కట్టబెట్టింది. భూములు గుంజుకోవటానికి ప్రజలను మభ్యపెట్టే ప్రచారం చేశారు. వాస్తవం అర్థం చేసుకొన్న ప్రజలు విద్యుత్ కేంద్రం ఏర్పాటుకి వ్యతిరేకంగా ఆందోళన ప్రారంభించారు. ఈ ప్రాంతపు కొండవాగుల నుంచి వచ్చే నీళ్ళతో ఏర్పడిన పెద్ద మంచినీటి సరస్సుల ఆధారంగా రెండు వేల పల్లెకారు కుటుంబాలు చేపల వృత్తిపై ఎన్నో సంవత్సరాలుగా జీవనం సాగిస్తున్నాయి. ఈ ప్రాంతానికి 3.5 కి.మీ పరిధిలోని తేలినీలాపురం దేశీయ-విదేశీ పక్షులకు నిలయంగా ఉంది. తుంపర భూములను కంపెనీ పూడ్చటం వలన పక్షుల రాక తగ్గిపోయింది. మత్స్యకార కుటుంబాలు జీవనోపాధిని కోల్పోయాయి.

ధర్మల్ విద్యుత్ కేంద్రాల ఏర్పాటు వలన తాము ఉపాధిని కోల్పోవలసి వస్తుందని రైతులు-మత్స్యకారులు ఆందోళన ప్రారంభించారు. ధర్మల్ విద్యుత్ కేంద్రాలు ఎత్తివేయాలని డిమాండ్ చేశారు. కంపెనీ పనులను అడ్డుకోవటం ప్రారంభించారు. ప్రజల నిరసనను ప్రక్కనపెట్టిన ప్రభుత్వం భూముల సేకరణకు పూనుకోవటంతోపాటు, ఈస్ట్-కోస్ట్ కంపెనీకి నిర్మాణాలు ప్రారంభించేందుకు అనుమతించింది. ప్రజలను అణచివేసేందుకు పూనుకుంది. 25.2.11న పెద్ద ఎత్తున పోలీసులను సమీకరించి వడ్డీతాండ్ర గ్రామస్తులపై లాఠీఛార్జీ జరిపింది. ప్రజలను భయభ్రాంతులను చేయ ప్రయత్నించింది. అయినా ఉద్యమం ఆగలేదు. విద్యుత్ కేంద్రాల పనులను అడ్డుకొనేందుకు 28-2-11న ప్రజలు చట్టుప్రక్కల గ్రామాల నుండి సమీకృతులైనారు. ప్రజలపై విచ్చలవిడిగా పోలీసులు కాల్పులు జరిపి ఇద్దరి ప్రాణాలు బలిగొన్నారు. బాంబులతో ఇళ్ళను తగులబెట్టారు. ఇళ్ళల్లోకి చొరబడి పిల్లలు, వృద్ధులు, అనే తేడా లేకుండా బాదుకొంటూ బయటకు ఈడ్చుకొచ్చారు. ప్రాణాలు కోల్పోయినా, విచ్చిలవిడి లాఠీఛార్ది జరిగినా ప్రజల ప్రతిఘటన ఆగలేదు.

సోంపేట లాగానే యిద్దరి ప్రాణాలు బలితీసుకొన్న తర్వాత, ప్రభుత్వంపై తీవ్ర వ్యతిరేకత వ్యక్తం కావటంతో విద్యుత్ కేంద్ర అనుమతిని తాత్కాలికంగా రద్దు చేస్తున్నట్లు ప్రకటించింది. అయినా అక్కడి ప్రజలకు విద్యుత్ కేంద్ర ప్రమాదం అనే కత్తి మెడపై వేలాడుతూనే ఉంది. ఎప్పుడైనా అది మెడపై పడవచ్చు.

అణు విద్యుత్ కేంద్రం

ధర్మల్ విద్యుత్ కేంద్రాలతోనే ప్రజల జీవనం అతలాకుతలమౌతుంటే మరింత ప్రమాదకరమైన అణువిద్యుత్ కేంద్ర నిర్మాణానికి కేంద్ర ప్రభుత్వం సన్నాహాలు ప్రారంభించింది. భారత-అమెరికా అణు ఒప్పందంలో భాగంగా శ్రీకాకుళంజిల్లా రణస్థలం మండలం కొవ్వాడలో కేంద్రం ఏర్పాటుకి నిర్ణయమైంది. పది నంవత్సరముల క్రితమే ఈ ప్రాంతములో అణువిద్యుత్ కేంద్రం ఏర్పాటుని ప్రజలు తిప్పికొట్టారు. ఇప్పుడు మరలా నిర్మించ తలపెట్టింది. అణువిద్యుత్ కేంద్రాల ప్రమాదం ఎంత భయంకరమైందో వెల్లడైన తర్వాత అమెరికాతో సహా అనేక దేశాలు వాటిని మూసివేశాయి. అలా మూసివేసిన వాటిని భారత్‌లాంటి దేశాలకు అంటగట్టి సొమ్ము చేసుకొంటున్నాయి. అమెరికాకు దాసోహమంటున్న పాలకులు అమెరికా నుండి అణువిద్యుత్ కేంద్రాన్ని దిగుమతి చేసుకొంటున్నారు. దీనికి ప్రమాదం ఏర్పడితే వచ్చే ఎన్నో ప్రమాదకర పరిణామాలు సంభవిస్తాయని జపాన్‌లో సంభవించిన భూకంపాలతో తేటతెల్లమైంది.

అణువిద్యుత్ కేంద్రానికి వ్యతిరేకంగా ప్రజలు ఉద్యమించటంతో తాత్కాలికంగా ఆపిన ప్రభుత్వం తాజాగా గుట్టు చప్పుడు కాకుండా న్యూక్లియర్ పవర్ పార్క్ కోసం 775.50 హెక్టార్ల భూమిని సేకరించేందుకు అవసరమైన సిబ్బందిని నియమించాలని రాష్ట్ర ప్రభుత్వానికి కేంద్రం ఆదేశాలు జారీ చేసింది. కేంద్రం ఆదేశాలకు అనుగుణంగా రాష్ట్ర ప్రభుత్వం ఇటీవలే జి.వో 270ని విడుదల చేసింది. సిబ్బంది నియామకాలు చేపట్టాలని కలెక్టర్‌ని ఆదేశించింది. భూమి సేకరణ కోసం ఎ.పి.జెన్‌కోను నోడల్ ఏజన్సీగా నియమిస్తున్నట్లు, స్టాఫ్ క్వార్టర్స్ నిర్మాణం కోసం మరో 125 హెక్టార్ల భూమి అవసరమని జి.వోలో పేర్కొంది. భూసేకరణ కోసం స్పెషల్ డిప్యూటీ కలెక్టర్ స్థాయి అధికారి ఒకరు, డిప్యూటీ తహసీల్దార్, రెవిన్యూ ఇన్‌స్పెక్టర్లు, ఎల్.ఆర్.డిలు

నలుగురుతో సహా మొత్తం 25మంది అవసరమని వారిని వీలైనంత త్వరగా నియమించాలని, ఆడిట్ సోర్సింగ్ ప్రాతిపదికపైన మరో 28మందిని కూడా నియమించాలని జి.వోలో సూచించింది.

ఈ అణు విద్యుత్ కేంద్రానికి ఏ మాత్రం ప్రమాదం జరిగినా, భూకంపాల్లాంటివి వచ్చినా ఉత్తరాంధ్ర జిల్లాలు కకావికలాతాయి. సమైక్య ప్రజా ఉద్యమమే ఈ అణువిద్యుత్ కేంద్రాన్ని అడ్డుకోగలుగుతుంది.

మండలం-గ్రామం	విద్యుత్ కేంద్రం	సామర్థ్యం (మె.వా)
కొమరాడ-కోటిపాం	ఆల్‌ప్రా ధర్మల్	2640
లచ్చయ్యపేట-సీతానగరం	”	300
కొత్తవలస-కంటేశాపల్లి	”	240
ఎస్.కోట-శ్రీరాంపూర్	”	60
పూసపాటిరేగ-వెల్దురు	”	120

కొమరాడ మండలం కోటిపాం అటవీ ప్రాంతంలో 12వేల కోట్ల రూపాయలతో ధర్మల్ విద్యుత్ కేంద్రం ఏర్పాటును ‘ఆల్‌ప్రా’ సంస్థ చేపట్టింది. ఇందుకోసం 1674 ఎకరాల భూమి కావాలని సంస్థ యాజమాన్యం ప్రభుత్వాన్ని కోరింది. వెయ్యి ఎకరాలు ఇస్తున్నట్లు గత జనవరిలో ప్రకటించి ప్రభుత్వం ఉత్తర్వులు జారీ చేసింది. ఇందులో గిరిజనులు సాగు చేసుకొంటున్న డి.ఫారం పట్టా భూములు ఉన్నాయి. ప్రాజెక్టుకు అవసరమైన నీటిని నాగాపళి నది నుండి తీసుకోవటానికి ప్రభుత్వం అంగీకరించింది. దీనివలన శ్రీకాకుళం-విజయనగరం జిల్లాల్లో లక్షా 61 వేల ఎకరాలకు నీరు అందించే లక్ష్యంతో నిర్మితమౌతున్న తోటపల్లి రిజర్వాయరుకు నీరు లభించని పరిస్థితి ఏర్పడుతుంది.

ధర్మల్ విద్యుత్ కేంద్రం ఏర్పాటు చేయరాదని, దానికి యిచ్చిన అనుమతులన్నింటినీ రద్దుచేయాలని ప్రజలు ఆందోళన ప్రారంభించారు. వారి ఆందోళనను పట్టించుకోకుండా ఆల్‌ప్రా సంస్థకు ప్రభుత్వం భూములు కట్టబెట్టేందుకు సిద్దమైంది. సంస్థ యాజమాన్యానికి రెవిన్యూశాఖ సహకరించేలా చేసింది. విద్యుత్ కేంద్రంకోసం సేకరించిన భూములతోపాటు గడ్డలు, వాగులు, చెరువులు కూడా ఆల్‌ప్రా సంస్థ ఆక్రమించి చుట్టూ కంచె వేసింది. ఈ గడ్డల క్రింద అనేక గ్రామాలకు చెందిన సాగుభూములు ఉన్నాయి. వాటిని ఆక్రమించటంవలన భూములకు నీరు లభించని పరిస్థితి ఏర్పడుతుంది.

వనకాబడి గడ్డక్రింద 8 వందల ఎకరాల సాగు భూములు ఉన్నాయి. కోటిపాం-ఖర్జిల మధ్య వున్న ఈ గడ్డపై ప్రాజెక్టు నిర్మాణానికి ఆరుకోట్లు కేటాయించింది. ఇప్పటికే ప్రాజెక్టుకు సంబంధించిన సగం పనులు పూర్తిఅయ్యాయి. విద్యుత్ కేంద్రం ఏర్పాటు నిర్ణయంపట్ల వ్యతిరేకత కారణంగా ప్రభుత్వం పనులను తాత్కాలికంగా ఆపివేసింది.

ప్రజల ఆందోళనను హెచ్చరికలను ఖాతరు చేయకుండా తిరిగి ఆల్‌ప్రా సంస్థ భూముల, గడ్డల, వాగుల, చెరువుల చుట్టూ కంచెవేయటంతో గిరిజన-గిరిజనేతర ప్రజల్లో ఆగ్రహం పెల్లుబుకింది. రైతుకూలీ సంఘం నాయకత్వంలో గిరిజనులు-రైతులు పెద్దఎత్తున ఆందోళనకు దిగారు. కంచెను పీకివేశారు. నిర్మాణ సామాగ్రిని ధ్వంసం చేశారు. యాజమాన్యం అడ్డుకునే ప్రయత్నం చేయగా తిప్పికొట్టి, మరలా కంచెవేస్తే తీవ్ర పరిణామాలను చూడవలసి ఉంటుందని హెచ్చరించారు. ధర్మల్‌కేంద్రాన్ని ఎట్టి పరిస్థితుల్లోను కట్టనీయబోమన్నారు.

మండలం-గ్రామం	సంస్థ	ప్రాజెక్టు	సామర్థ్యం
పరవాడ-పరవాడ	హిందుజా	-	1040
రాంబిల్లి-పూడిమడక	కాంఠీనెంటల్	ధర్మల్	500
అచ్చుతాపురం-	ఆభిజిత్ అల్లయిస్	”	500
నక్కపల్లి-లక్ష్మీపురం	ఆల్ట్రాపవర్	”	50
పరవాడ-పరవాడ	కె.వి.ఆర్.నిశ్చల్	”	300
- మాకవరం	అన్‌రాక్	”	1000
భీమిలి-బొప్పాడ	జి.డి.ఇన్‌ప్రాటిక్	”	350
తంతడి-బుచ్చెయ్యపేట	భారత్ ఎనర్జీ	”	700
రాంబిల్లి-పూడిమడక	అస్సాల్	”	250
నక్కపల్లి -	హిందూస్థన్ షేషల్	”	1324
- సింహాద్రి	-	”	2000

ఈ విద్యుత్ కేంద్రాలన్నీ నిర్మాణంలోకి వస్తే వేలాది ఎకరాల పంట భూములను రైతులు కోల్పోతారు. ఇప్పటికే అన్‌రాక్ తలపెట్టిన విద్యుత్ కేంద్రానికి భూముల కేటాయింపు జరిగింది.

రసాయనిక పరిశ్రమలు

ధర్మల్-అణు విద్యుత్ కేంద్రాలతో పాటు ఈ మూడు జిల్లాల్లో అనేక రసాయనక పరిశ్రమలు కూడా

తాత్కాలిక ప్రాంతాధికారి

నెలకొల్పుబడుతున్నాయి. **శ్రీకాకుళంజిల్లా** ఎచ్చర్ల మండలంలో అరిణాం, అక్కివలన వద్ద నాగార్జున అగ్రికం క్రిమి సంహారక మండల పరిశ్రమ, ఈ మండలంలోనే పొన్నాడ వద్ద సార్వ్వకెం పరిశ్రమ, రణస్థలం, పైడి భీమవరం ప్రాంతాల్లో అరవిందో, రెడ్డీస్, ఆంధ్రా ఆర్గానిక్ మండల పరిశ్రమలు ఉన్నాయి. **విజయనగరంజిల్లా** గోవిందాపురం జెంక్షన్ వద్ద మ్యూట్రీక్స్ ఫార్మా, **విశాఖజిల్లా** చిన, పెద్ద నాగయ్యపాలెంలు, అన్నవరం(భీమునిపట్నం) ది వీస్ ల్యాబ్, నక్కుపల్లి వద్ద హెటిరో డ్రగ్స్, అనకాపల్లి వద్ద జి.డి.కెమికల్స్, అచ్యుతాపురం ఎస్ఈజడ్‌లో బ్రాండిక్స్, నక్కుపల్లి వద్ద బ్రెటన్ ఇంద్రస్ట్రీస్, జవహర్‌లాల్ నెహ్రూ ఫార్మాసిటీలు ఉన్నాయి.

శ్రీకాకుళంజిల్లాలో మొత్తం పరిశ్రమలు పూర్తి కాగా, విజయనగరంజిల్లాలో ఉన్న పరిశ్రమ పూర్తి అయింది. విశాఖ జిల్లాలో నాలుగు పరిశ్రమలు పూర్తి కాగా, మిగిలిన రెంటిలో పనులు ఇంకా చేపట్టలేదు.

సెజ్‌లు-ధర్మల్ విద్యుత్ కేంద్రాలతో

దద్దరిల్లుతున్న నెల్లూరు తీరప్రాంతం

సెజ్‌లు-విద్యుత్ కేంద్రాల ఏర్పాటు పేరుతో వేలాది ఎకరాల భూముల సేకరణను ప్రభుత్వం చేపట్టింది. 79వేల కోట్లు పెట్టుబడితో 59 పరిశ్రమలు నిర్మించే విధంగా 2007లో కొన్ని సంస్థలు ఏపీఐఐసీతో అవగాహనా ఒప్పందం (ఎంవోయూ) కుదుర్చుకున్నాయి. వీటి నిర్మాణాలను రెండు సంవత్సరాల్లో పూర్తి చేసి 46 వేలమందికి ఉద్యోగాలు ఇవ్వాలన్నది లక్ష్యంగా ప్రకటించారు. ఈ సెజ్‌ల కోసం రైతుల భూములు, బీడు భూములు 22 వేల ఎకరాలను బలవంతంగా సేకరించింది.

చిల్లకూరు మండలం చింతవరం, ఏరూరు గ్రామాల్లో 714 ఎకరాలను సేకరించి శ్రీశైలంకి చెందిన ఫ్యాబ్రిక్స్ ఇండియా ప్రైవేట్ లిమిటెడ్ కంపెనీకి అప్పగించింది. టెక్స్టైల్స్ సంబంధించిన పరిశ్రమలు ఇందులో ఏర్పాటు చేయాలి. 1500 కోట్ల రూపాయలతో నిర్మించే పరిశ్రమల్లో 3వేలమందికి ఉద్యోగాలు ఇవ్వవలసి ఉంది. ఇప్పటివరకు ఒక్క చిన్న పరిశ్రమ మాత్రమే ఏర్పాటయ్యింది. మిగిలిన భూమి చేతులు మారుతున్నది. మేనకూరు సెజ్‌లో సీమ టెక్స్టైల్స్‌కి 1200 ఎకరాలను కేటాయించారు. ఇప్పటివరకు ఎటువంటి పనులు జరగటం లేదు. ఇదే సెజ్‌లో కంపోరా కంపెనీకి 2500 ఎకరాలు కేటాయించినా అది కూడా ఎటువంటి పనులు చేపట్టలేదు.

కొడవలూరు మండలం రాచర్లపాడు ప్రాంతంలో ఇఫ్కో కిసాన్ సెజ్‌కి 2,700 ఎకరాలను కట్టబెట్టారు. ఎటువంటి పనులు చేపట్టకపోయినా ఈ సంస్థకే మరో 4వేల ఎకరాలను కట్టబెట్టేందుకు రెవిన్యూ అధికారులకు ప్రభుత్వం ఉత్తర్వులు జారీ చేసింది.

కృష్ణపట్నం నౌకా కేంద్రం పేరుతో 16,500 ఎకరాలను స్వాధీనం చేసుకొనేందుకు ముమ్మరంగా ప్రయత్నాలు జరుగుతున్నాయి. ఈ నౌకా కేంద్రంలో ఏర్పాటు చేసే ధర్మల్ విద్యుత్ కేంద్రానికి 1500, పోర్టు అభివృద్ధి 4,500, మట్టిపర్చన్ సెజ్‌కి 10,000 ఎకరాలు అందులో కేటాయిస్తుంది. ఈ పోర్టు ఏరియాలోని సముద్ర దిబ్బల ఇసుకలో సిలికా ఖనిజం విస్తారంగా ఉంది. దీని విలువ 20వేల కోట్ల డాకా ఉంటుంది. ఈ ఖనిజం ఎగుమతికి అడ్డుగా ఉన్న రైతాంగాన్ని తొలగించు కోవటానికి వారి భూములను కంపెనీ కైవసం చేసుకొంటున్నది. ఈ నౌకా కేంద్రం పోర్టు కంపెనీ పేరుతో జరుగుతున్నా దానికి పెట్టుబడి దుబాయ్ కంపెనీ పెడుతుంటే, నౌకా కేంద్రం డిజైన్, సాంకేతిక పరిజ్ఞానం ఆమెరికా అందిస్తున్నది. అందువలన ఈ నౌకా కేంద్రం సామ్రాజ్యవాదుల, బహుళజాతి సంస్థల దోపిడీ ప్రయోజనాలకు అనుగుణంగానే ఉంటుంది. ఇంకా సెజ్‌ల పేరుతో వేలాది ఎకరాలను రైతుల నుండి బలవంతంగా గుంజుకొంటూనే ఉన్నారు.

ధర్మల్ విద్యుత్ కేంద్రాలు

ఉత్తరాంధ్రలోని మూడు జిల్లాల్లో 23 ధర్మల్ విద్యుత్ కేంద్రాలకు అనుమతి యిస్తే ఒక్క నెల్లూరుజిల్లాలోనే 24 విద్యుత్ కేంద్రాలకు అనుమతించారు. విద్యుత్ రంగంలో ప్రైవేటు పెట్టుబడులకు అవకాశం కల్పించేందుకు 2003లో కేంద్ర ప్రభుత్వం విద్యుత్ చట్టంలో సవరణలు చేసింది. అంతేకాకుండా వ్యాపార విద్యుత్ కేంద్రాలను ప్రోత్సహించటానికి మెర్చెంట్ పవర్ విధానాన్ని రంగంలోకి తెచ్చింది. ప్రభుత్వం అనుసరిస్తున్న విధానాల వలన బడా పెట్టుబడిదారులు విద్యుత్ ఉత్పాదక రంగంలోకి భారీగా పెట్టుబడులు పెడుతున్నారు. ఈ జిల్లా తీర ప్రాంతంలో ఏర్పాటు కానున్న 24 విద్యుత్ కేంద్రాలకు పెట్టే పెట్టుబడి మొత్తం రెండు లక్షల కోట్ల రూపాయలు. రిలయన్స్ సంస్థ కూడా 4000 మె.వా సామర్థ్యంగల అల్ట్రా మెగా పవర్ ప్రాజెక్టుని స్థాపించటం

ఈ రంగంలో బడా పరిశ్రమాధిపతుల ప్రవేశానికి నిదర్శనం.

నెల్లూరు తీర ప్రాంతంలో ఏర్పాటు కానున్న విద్యుత్ కేంద్రాలు

కేంద్రం	సామర్థ్యం	స్థలం
ధర్మల్ పవర్ టెక్	2640	కృష్ణపట్నం
సింహపురి ఎనర్జీ	540	చిల్లకూరు
మీనాక్షి ఎనర్జీ	600	కృష్ణపట్నం
కృష్ణపట్నం పవర్	1320	కృష్ణపట్నం
కిటెక్ పవర్	1980	కృష్ణపట్నం
రిలయన్స్ అల్ట్రా మెగా		
పవర్ ప్రాజెక్టు ఎ.పి జెస్కో	4000	కృష్ణపట్నం

ఇంకా అనేక విద్యుత్ కేంద్రాల సామర్థ్య వివరాలు అందుబాటులోకి రావాల్సి ఉంది.

రాష్ట్రానికి విద్యుత్ ఉత్పత్తి అవసరమనుకొన్నా కొస్తా తీర ప్రాంతంలో ఇన్ని విద్యుత్ కేంద్రాల ఏర్పాటు అవసరం లేదు. పెట్టుబడిదారులు తాము ఉత్పత్తి చేసే విద్యుత్‌ని ప్రజల, రాష్ట్ర అవసరాలకు కాకుండా, ఎక్కువ ఖరీదుకి అమ్ముకోవటానికే ఉద్దేశించినవి. అందువలన బడా పెట్టుబడిదారుల లాభాల కోసం ఏర్పాటు అవుతున్నవే.

27,500 మె.వా ఉత్పత్తి చేసే విద్యుత్ కేంద్రాల వలన నెల్లూరుజిల్లా సముద్ర తీరప్రాంతం స్వరూపం మారిపోతుంది. ఇవి వెదజల్లే బూడిదవలన పంట పొలాలు పాడౌతాయి. సముద్ర జలాలు కలుషితమై మత్స్య సంపద కనుమరుగౌతుందని పర్యావరణవేత్తలు ఆందోళన చెందుతున్నారు. వేలాది ఎకరాల భూములు రైతులు కోల్పోతారు.

తీరప్రాంతాన్నే ఎందుకు ఎంచుకొంటున్నారు?

విద్యుత్ కేంద్రాల ఏర్పాటుకి తీర ప్రాంతాన్ని వ్యూహాత్మకంగానే పరిశ్రమాధిపతులు ఎంచుకొంటున్నారు. విద్యుత్ ఉత్పత్తికి బొగ్గ కీలకం. బొగ్గుని మెత్తగా పొడిచేసి మండించటం ద్వారా వచ్చే ఆవిరితో టర్బైన్లు పనిచేసి విద్యుత్‌ని ఉత్పత్తి చేస్తాయి. మన రాష్ట్రంలోని సింగరేణి, ఒరిస్సాలోని మహానది గనుల నుండి బొగ్గు లభిస్తుంది. కానీ ప్రైవేటు పరిశ్రమాధిపతులు విదేశాల నుండి బొగ్గు దిగుమతికే ప్రాధాన్యమిస్తూ, అక్కడి బొగ్గు

పరిశ్రమాధిపతుల ప్రయోజనం కాపాడుతున్నారు. ధర్మల్ విద్యుత్ కేంద్రాల మిషనరీలను కూడా విదేశాల నుండే దిగుమతి చేసుకొంటున్నారు. ఇది సముద్ర మార్గం ద్వారానే దిగుమతి అవుతాయి. తీరప్రాంతంలో ఏర్పాటు చేస్తే విద్యుత్ కేంద్రాలకు బొగ్గును తక్కువ ఖర్చు రవాణాతో చేర్చుకోవచ్చు. ఒక్కో ధర్మల్‌విద్యుత్ కేంద్రానికి రెండు టి.యం.సిల నీరు అవసరం. తీరప్రాంతంలో ఏర్పాటు చేసుకొంటే యిబ్బడిముబ్బడిగా నీటిని ఉపయోగించుకోవచ్చు. ఇందువలన పరిశ్రమాధిపతులకు ఖర్చులు తగ్గి అధికంగా లాభాలు వస్తాయి. ప్రైవేటు పరిశ్రమాధిపతులకు లాభాలే ముఖ్యం కాబట్టి అందుకు ప్రజల ప్రయోజనాలను, జీవనాన్ని దెబ్బతీస్తున్నారు. ప్రభుత్వం వారికి అన్ని విధాల సహకరిస్తున్నది.

సెజ్‌లను, కారిడార్‌లను, ధర్మల్ విద్యుత్ కేంద్రాలను వ్యతిరేకించటమంటే పారిశ్రామిక అభివృద్ధిని అడ్డుకోవటమేనని, పారిశ్రామిక అభివృద్ధి లేకుండా రాష్ట్రం ఎలా అభివృద్ధి చెందుతుందన్న అంశాన్ని కొందరు లేవనెత్తుతున్నారు. పారిశ్రామిక అభివృద్ధి జరగాల్సిందే. అయితే అది ప్రజలకు ప్రయోజనంగా ఉండాలేగాని దాన్ని హరించేదిగా ఉండకూడదు. కోస్తాతీరం సేద్యానికి అనువైన ప్రాంతం, రెండు, మూడు పంటలు పండే సస్యశ్యామలమైన భూములు, సముద్ర సంపద అపారంగా ఉంది. ప్రజలకు ఆహారధాన్యాలు అందించటంతోపాటు, లక్షలాది మందికి ఉపాధి కల్పిస్తున్నది. ఇలాంటి చోట పరిశ్రమలు పెట్టి గ్రామీణ ప్రజల జీవనాన్ని దెబ్బతీయటం అభివృద్ధి అనిపించుకోదు. సేద్యంతో విరాజిల్లుతున్న కోస్తాతీరాన్ని అలాగే ఉంచాలి. పరిశ్రమలు పెట్టుకోవటానికి ఇంకా రాష్ట్రంలో అనేక ప్రాంతాలు ఉన్నాయి. అక్కడ పరిశ్రమలు పెడితే ప్రజలకు ఉపాధి లభిస్తుంది. అటువంటిచోట ఎందుకు పరిశ్రమలు పెట్టటం లేదు? ప్రజల అవసరాలను తీర్చే పరిశ్రమలే ఉండాలిగాని, పారిశ్రామిక అభివృద్ధి పేరుతో ఇష్టమొచ్చినట్లు పరిశ్రమలు పెట్టటం వలన అభివృద్ధి జరగకపోగా నష్టమే ఎక్కువ జరుగుతుంది.

లభించని ఉపాధి-ఉద్యోగాలు

సెజ్‌లు, వాన్‌పిక్, పెట్రో కారిడార్‌లలో ఏర్పాటు చేసే పరిశ్రమల వలన 25 లక్షల ఉద్యోగాలు లభిస్తాయని, రాష్ట్రం పారిశ్రామికంగా అభివృద్ధి చెందుతుందని ప్రభుత్వం చెప్పే మాటలు బూటకమేనని ఇప్పటి వరకు లభించిన ఉద్యోగాలు, ఉపాధే స్పష్టం చేస్తున్నది. భూముల స్వాధీనానికి రైతుల నుండి ఎదురౌతున్న వ్యతిరేకతను

చలిగాలులకు మరణాలు గూడులేని నిర్భాగ్యుల దుస్థితి పట్ల పాలకుల ఘోర నిర్లక్ష్యం

పైజవర్ బ్రిడ్జిలక్రిందా, బస్‌షెల్టర్లలోనూ, రైల్వేస్టాటిఫారమ్‌ల మీదా, జనసమృద్ధులైన సందులలోనూ జీవిస్తూ పొలిథీన్ పట్టాలను కప్పుకునో, చినిగిపోయిన అతుకుల గోతాలను కప్పుకునో చలిబారిననుండి రక్షించుకునే విధప ప్రయత్నాలు చేస్తున్నారు. గడ్డకట్టుకుపోయే చలిగాలుల నుండి ఇవి వీరికి ఏ మాత్రం వెచ్చదనాన్ని కల్పించకపోగా ఒక్కరోక్కరుగా రాలిపోతున్నారు.

ఈ నిర్భాగ్యులెవరికీ నిర్దిష్ట చిరునామా లేకపోవడం, స్థిరమైన నివాసం లేకపోవటం కారణంగా కూడా వీరికి రేషన్‌కార్డులు లేదా ఓటర్ కార్డులు పొందలేకపోతున్నారు. ఫలితంగా వారికొక గుర్తింపు అన్నదేలేకుండా పోతున్నది. అధికారికంగా వీరంతా ఓటర్లుగా గుర్తింపులో లేరు కనుక జనాభా లెక్కలలోనూ చోటుచేసుకోరు.

మన ‘ప్రజాస్వామిక’ పాలనలో, ప్రజాస్వామ్యమంటే ఎన్నికలు, ఓట్లుగా చెలామణీ అవుతున్నచోట ఓటర్లుగా నమోదుకాని గూడులేని ఈ నిర్భాగ్యులకు చట్టపరమైన హక్కులు కూడా లేవు. ‘అత్యాధునిక’ సమాజంలో తమకు సంభవించే ఏ విపత్తుకు సంబంధించిగానీ, చలి/వేడి/వర్షం వంటి వాతావరణ పరిస్థితులకు తగినట్లుగా తమకు రక్షణ కల్పించాలనిగానీ, మన ప్రభుత్వాలను, పాలకులను కనీసం నిలదీసే అవకాశమే లేదు. ఈ విధంగా మన పాలకులు, ప్రభుత్వాలు ఈ నిర్భాగ్యుల దుస్థితిపట్ల, దుర్భర జీవనం పట్ల కనీసం పట్టిపులేకుండా వారినొక ప్రాణంలేని వస్తువులుగా పరిగణిస్తున్నాయి.

బడా పెట్టుబడిదారుల నిర్వహణలోని కార్పొరేట్ ప్రచార సాధనాలు, గడ్డకట్టుకుపోయే చలి కారణంగా సంపన్న వర్గాలు ఎదుర్కొనే ఇబ్బందులు-వారి విమాన సౌకర్యాలు రద్దుకావటం, రైలుబళ్ళు ఆలస్యంగా ప్రయాణించటం వంటి-వాటిగురించి వాపోవటానికే పరిమితమౌతున్నాయి. ఇదే సందర్భంగా దీని మాటున ఈ చలి తీవ్రత కారణంగా నిరుపేదల మరణాల గురించి ఉద్దేశ్యపూరితంగానే మరుగుపరచటమనేది వీరిపట్ల ప్రభుత్వ పాలకుల నిర్లక్ష్యానికి నిదర్శనంగా వుంది.

ఈ గూడులేని నిర్భాగ్యులకు కనీసం తినటానికి తిండి సమకూర్చలేకపోయినా, కనీసం ఈ చలి బారిన

నల్లార్చేందుకే ప్రభుత్వం చెప్పే మాటలు అన్నది ప్రజలకు అర్థమైంది. ప్రభుత్వ లెక్కల ప్రకారం ఇప్పటివరకు 60 వేల మందికి మాత్రమే పరిశ్రమల ద్వారా ఉపాధి కల్పిస్తే, వాటి ద్వారా లక్షలాది మంది ఉపాధి కోల్పోయారు. **కాకినాడ-విశాఖ** పెట్రో కారిడార్ వలన 2 లక్షలమందికి ఉపాధి లభిస్తుందని చెప్పిన ప్రభుత్వం, ఇప్పటివరకు కల్పించింది నామమాత్రమే. ఈ కారిడార్ వలన మూడు లక్షలకు పైగా గ్రామీణ ప్రజలు ఉపాధిని కోల్పోతారు. విశాఖజిల్లా అచ్యుతాపురం మండలం బాండ్రీక్స్ సంస్థకు ఏపీఐఐసీ వెయ్యి ఎకరాల భూమిని 33 సంవత్సరాల పాటు లీజుకిచ్చింది. ఈ సంస్థ 60వేల మందికి ఉపాధి కల్పిస్తానని చెప్పి 5వేలమందికే కల్పించింది. ఐ.టి. కంపెనీలకు భూములు తీసుకొంటే ఎకరాకు 100మందికి ఉపాధి కల్పించాలన్న ఒప్పందంతో మధురవాడ, కాపులుప్పాడు, గంభీర ప్రాంతాల్లో 200 ఎకరాలను ఐ.టి.సెజ్‌లకు కేటాయించింది. వీటి ద్వారా 20వేల మందికి ఉద్యోగాలు లభించాల్సి ఉండగా 15వందల మందికి లభించింది. విశాఖ సిటీ సెంటర్ల పేరుతో విలువైన స్థలాలను తీసుకొన్న సత్యం, విప్రో కంపెనీలు ఉద్యోగ కల్పనలో మొండిచెయ్యి చూపాయి. నెల్లూరుజిల్లాలో అపావీ బూట్ల ప్లాక్టరీలో ఉద్యోగకల్పన మాట నిలబెట్టుకోలేకపోయారు. 5వేలమందికి మాత్రమే ఉపాధి కల్పించారు.

కోస్తాతీరంతో పాటు, రాష్ట్రంలో అనేక ప్రాంతాల్లో భూములు కట్టబెట్టినా అనేక సెజ్‌లలో ఇంతవరకు పనులు ప్రారంభం కాలేదు. 2005 సెజ్ చట్టం నిబంధనల ప్రకారం భూములు పొందిన పరిశ్రమాధిపతులు రెండు సంవత్సరాల్లో పరిశ్రమలు నెలకొల్పకపోతే వారికిచ్చిన భూములను తిరిగి ప్రభుత్వం స్వాధీనం చేసుకోవాలి. కాని ప్రభుత్వం అలాంటి చర్యలు తీసుకోవటం లేదు. మాటల వరకే పరిశ్రమలు స్థాపించని వారి భూములను స్వాధీనం చేసుకొంటానంటున్నది. భూములను అడ్డుపెట్టుకొని పరిశ్రమాధిపతులు పెద్ద ఎత్తున లబ్ధి పొందుతున్నారు. భూములు కోల్పోయిన రైతులు, మత్స్యకారులు ఉపాధికి దూరమై దుర్భర పరిస్థితులను ఎదుర్కొంటున్నారు.

కోస్తా ప్రజల జీవితాలను ఛిద్రం చేసే, ఉపాధిని హరించే సెజ్‌లు, కారిడార్‌లు, వాన్‌పిక్, ధర్మల్-అణువిద్యుత్ కేంద్రాలకు, ఖనిజ తవ్వకాలకు వ్యతిరేకంగా ప్రజలందరూ సమైక్యంగా ఉద్యమించాల్సిన జరూరు కర్తవ్యం ప్రజల ముందు ఉంది. D

పదకుండా తాత్కాలిక ఆవాసాన్ని కల్పించటంలో కూడా ఉద్దేశపూరిత నిర్లక్ష్యంతో వ్యవహరిస్తున్నారు.

వాస్తవానికి, తీవ్రచలిగాలుల బారిన పడకుండా ఢిల్లీ ప్రభుత్వం తగినన్ని రక్షణ కేంద్రాలు ఏర్పరచకుండానే, ఢిల్లీ ముఖ్యమంత్రి మాట్లాడుతూ ప్రభుత్వ ఆధ్వర్యంలో అవసరాలకు తగిన ఆవాసాలు, సౌకర్యాల కల్పనకు అధికార యంత్రాంగం అహోరాత్రులు శ్రమిస్తున్నారని బూకరిస్తున్నారు. కాగా చలిగాలులకు మరణాల సంఖ్య కొనసాగటాన్ని బట్టి ముఖ్యమంత్రి ప్రకటన అబద్ధమైనా అయివుండాలి లేదా వారు కల్పించే ఆవాసాలలో రక్షణ అంతటి ‘ఘనంగా’ వున్నాయన్నమాట!

మరోవైపున వారణాసిలోనూ, ఝార్ఖండ్ రాష్ట్ర రాజధాని రాంచిలోనూ మునిసిపల్ అధికారులు గూడులేని నిరుపేదలు ఈ చలిబారిన పడకుండా ఆవాసాలను కల్పించకుండా వీధులలో సామూహిక నెగళ్ళు నేర్పాటుచేసే నిర్లయం చేశారు!

తీవ్రచలిబారినుండి నిరుపేదలను రక్షించే సరికొత్త విధానంగా చెప్పబడుతున్న ఈ పద్ధతి-ఆచరణలో వీధుల్లో వెలిగించే ఈ సామూహిక నెగళ్ళు రాత్రంతా ఆరకుండా వెలుగుతూ వుండకపోవటంతో ఈ సరికొత్త పద్ధతి ఏ విధంగానూ ఈ చలిని ఎదుర్కొనే దానికి పరిష్కారంకాదు.

కనీసం ఈ గూడులేని నిరుపేదలు ఓటర్లన్నా అయివుంటే, వీరి దుస్థితిపట్ల పాలకులు ఇంతటి తీవ్ర నిర్లక్ష్యాన్ని ప్రదర్శించివుండే వాళ్ళు కారేమో! ఇదీ మన ప్రజాస్వామ్య వాస్తవ ముఖచిత్రం.

ప్రజాస్వామ్యం పేరుతో మన ప్రభుత్వాలు, పాలకులు మనదేశ పేద ప్రజానీకాన్ని మోసగిస్తున్న తీరు ఇది. ఇల్లు లేని వారిపట్ల ముఖ్యంగా నిరుపేదల దుస్థితిపట్ల ప్రభుత్వాల, పాలకుల క్రూరనిర్లక్ష్యమిది!

మనదేశ నిరుపేద ప్రజానీకం-పాలకులనుసరిస్తున్న ఈ ఘోర నిర్లక్ష్యాన్ని అనుమతించరాదు. ప్రజాస్వామ్యం పేరుతో సాగిస్తున్న ఈ విధమైన మోసకారితనాన్ని వారు సహించబోరు. ఈ విధమైన ప్రమాదకరస్థితిగతులనుండి బయటపడేందుకు, నిరుపేద ప్రజానీకపు దుస్థితి పట్ల ఘోరనిర్లక్ష్యాన్ని పెంచి పోషించే ఈ వ్యవస్థను మార్చుకునేందుకు వారు పోరాడితీరుతారు. D

ఏఐకెఎమ్కెఎస్ అఖిల భారత సదస్సు ఆమోదించిన తీర్మానాలు

1. కార్మిక-రైతాంగ ఐక్యతను సాధిద్దాం

కార్మికవర్గపు పని పరిస్థితులు, జీవన స్థితిగతులూ నానాటికీ దిగజారిపోతున్నాయి. సామ్రాజ్యవాదుల, భారతబూర్జువాల పెట్టుబడి, కార్మికుల హక్కులన్నింటి పైనా ఎడతెగని దాడులు సాగిస్తున్నది. తద్వారా వేతన బానిసత్వంతో వారి శ్రమను మరింతగా దోచుకుంటు న్నది. కార్మికవర్గానికి ఎలాంటి స్వేచ్ఛలూ అనుమతించని ప్రస్తుత పార్లమెంటరీ ప్రజాస్వామ్యం బూటకమైందని గత 60 ఏళ్ల పైగా కార్మికవర్గం పొందిన చేదు అనుభవాలు తెలుపుతున్నాయి. కోట్లాది ప్రజలను దోచుకుని గుప్పెడు మంది సంపన్నులయ్యేందుకు తోడ్పడే పెట్టుబడి పాలనను తొలగించి, ప్రతి ఒక్కరూ శ్రమిస్తూ సమిష్టి శ్రమ ఫలితాన్ని అందరూ అనుభవించే సోషలిస్టు వ్యవస్థను స్థాపించితేనే తపు కార్మికవర్గం వేతన బానిసత్వం నుండి విముక్తి పొందజాలదు. సోషలిజం స్థాపన కార్మికవర్గ చారిత్రక కర్తవ్యం.

భూస్వామ్య విధానం, సామ్రాజ్యవాదాల కాడి క్రింద నలిగిపోతున్న ఇతర వర్గాలు విముక్తిని సాధించకుండా కార్మికవర్గం సోషలిస్టు విప్లవాన్ని సాగించలేదు.

దేశ అత్యధిక ప్రజాసీకం వ్యవసాయం మీదే జీవిస్తున్నారు. వారి శ్రమ ఫలితాన్ని భూస్వాములూ, బడాబూర్జువాలు, సామ్రాజ్యవాదులు దోచుకుంటున్నారు. అన్ని రకాల ప్రభుత్వాలూ ఈ దోపిడీ వర్గాల ప్రయోజనాలను నెరవేర్చే విధానాలనే అమలుచేస్తూ, రైతాంగాన్ని మోసగించే బూటకపు నినాదాలు యిస్తున్నారు. ఫలితంగా రైతాంగం వినాశనానికి గురౌతున్నారు. భూమిని కోరే, స్వేచ్ఛను కోరే రైతాంగ ప్రజాస్వామిక ఆకాంక్షలను ప్రభుత్వాలు నెరవేర్చటం లేదు. భారత నమాజ పురోగమనానికి ప్రధాన అటంకాలుగా నిలిచిన భూస్వామ్య విధానం, దళారీ పెట్టుబడిదారీ విధానం, సామ్రాజ్యవాద ఆధిపత్యాలు అన్ని వర్గాల ప్రజలకూ ఉమ్మడి శత్రువులు. ఈ ఉమ్మడి శత్రువుల పాలనను అంతమొందించనిదే పెట్టుబడిపై కార్మికవర్గ పోరాటం పురోగమించి సోషలిజాన్ని సాధించలేదు.

కనుక ప్రస్తుత సమయంలో కార్మికవర్గపు ప్రధాన కర్తవ్యం సామ్రాజ్యవాద ఆధిపత్యాన్ని తొలగించి భూస్వామ్య విధానాన్ని సంపూర్ణంగా రద్దుచేసి విముక్తిని సాధించే రైతాంగంతో ఐక్యతను సాధించడం. దున్నేవానికే భూమి పంపంకం ద్వారా భూస్వామ్య విధానాన్ని సంపూర్ణంగా రద్దు చేసే ప్రజాస్వామిక చర్య, సామ్రాజ్యవాద దోపిడీ ఆధిపత్యాలను పార్లద్రోలే జాతీయ చర్య ద్వారా మాత్రమే దోపిడీ పీడనలు లేని సోషలిస్టు నమాజ స్థాపన కొరకు పోరాటానికి అత్యంత అనుకూల పరిస్థితులను తమ కోసం కార్మికులూ, రైతాంగం సృష్టించుకోగలరు.

కార్మిక, కర్షక ఐక్యతకు గల ప్రాధాన్యత యిది. నూతన ప్రజాస్వామిక విప్లవాన్ని విజయవంతం చేయటం దాని చారిత్రక కర్తవ్యం. పోరాడుతున్న కార్మిక, కర్షకులు తమ పోరాటంలో యిమిడివున్న చారిత్రక కర్తవ్యాన్ని పూర్తిగా అవగాహన చేసుకోకపోయి వుండవచ్చు.

ఉమ్మడి శత్రువులైన భూస్వామ్య విధానం, దళారీ పెట్టుబడిదారీ విధానం, సామ్రాజ్యవాదాలకు వ్యతిరేక పోరాటంలో కార్మిక-కర్షక ఐక్యత సాధిద్దామని ఈ సదస్సు పిలుపునిస్తున్నది.

2. గడ్డాఫీ హత్యను ఖండిస్తూ. సామ్రాజ్యవాదుల జోక్యం, కుట్రలు, దురాక్రమణలను ఖండిస్తూ

లిబియాపై నాటో దేశాలు, అమెరికా కలసి సాగించిన దుర్మార్గ దురాక్రమణ దాడిని, లిబియా అధ్యక్షుడు మువమ్మర్ గడ్డాఫీని హత్య చేయడాన్ని ఈ సదస్సు తీవ్రంగా ఖండిస్తున్నది. లిబియాపై దురాక్రమణ యుద్ధంవెనుక ఆఫ్రికా ఖండంలోని ఉత్తర ప్రాంతంలోని దేశాలపై ఆధిపత్యాన్ని, స్థావరాలను, నెలకొల్పుకోవడం, అక్కడి ప్రజా నిరసన ఉద్యమాలను దెబ్బతీయడం కోసమేనన్నది సృష్టం. మధ్య ప్రాచ్యం, ఉత్తర ఆఫ్రికా దేశాలలో కల్లోల పరిస్థితులను సృష్టించడం, కుట్రలు, దురాక్రమణలకి పూనుకుంటున్న అమెరికా, నాటోల విధానాలను సదస్సు ఖండిస్తున్నది. ట్యునీషియాలోని శ్రామిక ప్రజల ఉద్యమాలకు, సామ్రాజ్యవాదుల దోపిడీ, విభజన, చీలిక, అణచివేతలకు వ్యతిరేకంగా సాగుతున్న ప్రజానిరసనోద్యమాలకు ఈ సదస్సు సంఘీభావం ప్రకటిస్తున్నది.

౩. పాకిస్థాన్పై అమెరికా దాడులను ఖండిస్తూ

అమెరికా సామ్రాజ్యవాదం తన విస్తరణవాద యుద్ధాన్ని ఇరాక్, ఆఫ్ఘనిస్తాన్లనుండి ఇప్పడు

డిసెంబరు 19, 2011- ప్రకాశుళం

పాకిస్థాన్వైపు నడిపిస్తున్నది. టెర్రరిజంపై దాడి పేరుతో పాకిస్థాన్ సార్వభౌమత్వాన్ని నిరాకరిస్తూ అమెరికన్ సైనికులే నేరుగా ఒసామా బిన్ లాడెన్ను హత్య చేశారు. ఆఫ్-పాక్ యుద్ధం పేరుతో మానవరహిత (డ్రోన్) విమానాల ద్వారా పాక్ సరిహద్దు పాకిస్థాన్ గ్రామాలపై విచ్చలవిడిగా బాంబులేస్తూ ప్రజల ప్రాణాలను బలికొంటున్నారు. దీనికి వ్యతిరేకంగా వెల్లువెత్తిన ప్రజాగ్రహంను చూసి పాకిస్థాన్ పాలకులు అమెరికాను ఖండించినా సామ్రాజ్యవాదుల విస్తరణకి బంటుగా ఉ పయోగపడినవారికి కూడా సామ్రాజ్యవాదం చివరకు ఏ గతి పట్టిస్తుందో ఇది తేటతెల్లం చేస్తున్నది. పాకిస్థాన్ భూభాగంపైన, పాకిస్థాన్ ప్రజలపైన అమెరికా సైనిక దాడులను ఈ సదస్సు ఖండిస్తున్నది. ఈ దురాక్రమణ దాడులకు నిరసనగా కదులుతున్న పాకిస్థాన్ ప్రజలకి సంఘీభావం ప్రకటిస్తున్నది.

4. నేటి ప్రపంచవ్యాపిత సంక్షోభానికి సోషలిజమే ఏకైక ప్రత్యామ్నాయం

ప్రపంచ పెట్టుబడిదారీ విధానం నానాటికీ పరిష్కరించలేని సంక్షోభపు ఊబిలో మునిగిపోతున్నది. తను సృష్టించిన ఈ సంక్షోభాన్ని పెట్టుబడిదారీ దేశాలలోని కార్మిక, ప్రజారాశులపైన, ప్రపంచ దేశాలపైనా మోపి తమ దోపిడీని పరిరక్షించుకోవాలని పెట్టుబడిదారీ విధానం చూస్తున్నది. దీని కోసం కార్మికవర్గంపై తీవ్రమైన రాజకీయ దాడిని సాగిస్తూ కార్మిక వర్గ పోరాటాల ఫలితంగా సాధించుకొన్న హక్కులను కాలరాస్తున్నది. ఫలితంగా సామ్రాజ్యవాద, పెట్టుబడిదారీ దేశాలలో కార్మిక, వ్రజల నిరసన అగ్రహజ్వాలలు నానాటికీ పెల్లుబుకుతున్నాయి. గ్రీను కార్మికులు, ప్రజలు దీర్ఘకాలంగా సాగిస్తున్న పోరాటం, పొదుపు చర్యల పేరిట హక్కులు, సౌకర్యాల కాలరాతకు వ్యతిరేకంగా స్పెయిన్, పోర్చుగల్, ఇటలీ కార్మికులు సాగిస్తున్న ఆందోళనలు, సామ్రాజ్యవాద నడిగడ్డ మీద వాల్‌స్ట్రీట్ అక్రమణ పేరిట లక్షలాదిమంది కార్మిక, ప్రజల సమీకరణ, దీనికి ఉదాహరణలు.

యూరప్, అమెరికా కార్మికవర్గం వారానికి 5 రోజులు పని, ౩5 గంటలు పని కాలాన్ని డిమాండ్ చేస్తూ యాంత్రికరణ పేరుతో సామ్రాజ్యవాదం పెంచుకొంటూపోతున్న శ్రమశక్తి దోపిడీని ప్రశ్నిస్తున్నారు. ఇదంతా ప్రపంచ పెట్టుబడిదారీ విధానం ఇంకెంత మాత్రం ప్రపంచానికి ఉపయుక్తం కాదని, అది ప్రపంచ మానవాళి పురోగతికి ఒక గుదిబండగా మారిందని సృష్టమౌతున్నది. నేటి ప్రపంచ సామ్రాజ్యవాదం సృష్టించిన రుగ్గుతలకు సోషలిజమే ఏకైక శాస్త్రీయ, పరిష్కారమని కూడా ఈ సదస్సు ప్రకటిస్తున్నది.

ఈ సదస్సు అమెరికా, యూరప్లలో పెట్టుబడి సాగిస్తున్న దోపిడీకి వ్యతిరేకంగా శ్రామిక-ప్రజా ఆందోళనలకు జేజేలు చెపుతున్నది, సంఘీభావం ప్రకటిస్తున్నది.

5. వ్యవసాయరంగ సంక్షోభం

నూతన ఆర్థిక విధానాల అమలు పేరుతో కేంద్రంలోనూ, రాష్ట్రంలోనూ వరుసగా అధికారంలోకి వస్తున్న ప్రభుత్వాలన్నీ అనుసరించిన సామ్రాజ్యవాద అనుకూల ఆర్థిక విధానాలే నేటి వ్యవసాయరంగపు తీవ్రమైన సంక్షోభానికి కారణం. ప్రభుత్వాలన్నీ వ్యవసాయరంగానికి ఇస్తూ వచ్చిన మద్దతు చర్యలను ఉపసంహరించడంతో నీరు, విద్యుత్, ఎరువులు తదితర ఉత్పత్తి కారకాల ధరలు పెరిగిపోయాయి. ఫలితంగా రైతాంగం అధిక వడ్డీలకు అప్పు తెచ్చి వ్యవసాయంలో పెట్టుబడులు పెట్టాల్సివచ్చింది. మరో ప్రక్క ప్రభుత్వం గిట్టుబాటు ధరలు కల్పించే యంత్రాంగాలన్నింటినీ ఉపసంహరించి రైతులను ప్రైవేటు వ్యాపారుల దోపిడీకి వదిలివేసింది. ప్రభుత్వాలు ప్రకటించే కనీస మద్దతు ధర ఆచరణలో గరిష్ట అంతిమ ధరగా మారిపోయింది. దీనితో పేద, మధ్యతరగతి రైతాంగం క్రమంగా అప్పుల ఊబిలోదిగబడి ఆస్తలకి మించిన అవ్వులతో నరకయాతన అనుభవిస్తున్నారు. ఫలితంగా దేశ వ్యాపితంగా 1991 నుండి 2001 మధ్య కాలంలో 2 లక్షల 50 వేల మంది రైతాంగం అత్యహత్యలు చేసుకోగా 70 లక్షల మంది రైతులు జీవనాధారమైన వ్యవసాయాన్ని, భూములను కోల్పోయారు. ఈ దశాబ్దపు లెక్కలు పూర్తిగా అందాల్సి ఉన్నా వ్యవసాయాన్ని వదిలిపెడుతున్న రైతాంగపు సంఖ్య గత దశాబ్దపు సంఖ్యకన్నా హెచ్చుగానే

ఉంది. చెల్లాచెదరైన రైతాంగం జీవితాలు ఏ గౌరవ ప్రదమైనవృత్తి లేక అంతరించిపోతున్న పరిస్థితి ఉంది.

కొనసాగుతున్న ఈ సంక్షోభం యొక్క ప్రభావం ముఖ్యంగా ఆహార ధాన్యాల ఉత్పత్తి మీద తీవ్రంగా ఉంది. అంతేగాక సారవంతమైన వ్యవసాయక భూములు వ్యవసాయేతర అవసరాలకు వినియోగించడం పెరిగింది. ఇది భారతదేశంను ఆహారభద్రత విషయంలో విదేశాలపై మరింత పరాధీనమయ్యే పరిస్థితికి దారితీస్తుంది. ఇది మరింతగా విషమించి సామాన్య ప్రజలు పెరుగుతున్న ధరలతో ఆహార పదార్థాలను కొనలేక అర్ధాకలితో బతుకులీడ్చేవారుగా మారుస్తుంది.

ఈ వ్యవసాయక సంక్షోభమే గ్రామాల నుండి పట్టణాలకు పొట్ట చేత పట్టుకొని పోయే మహా వలసలను సృష్టించింది. వలస వస్తున్న దళిత, ఆదివాసీ, గ్రామీణ ప్రజలతో పట్టణాల మురికివాడలు కిక్కిరిసిపోతూ కొత్తవి ఏర్పడుతున్నాయి. ఈ వలసలే చౌక శ్రామికులను సృష్టిస్తూ కార్మికులు బేరమాడే శక్తిని హరించి వేస్తున్నాయి. సాంఘిక భద్రత, వేతనాలు, సౌకర్యాలను కుదించి వేస్తున్నాయి. గ్రామాల నుంచి సాగుతున్న జనజీవన విధ్వంసపు వలసల వెనకఉన్న అసలు కారణాలను మరుగుపరచి గ్రామీణ ప్రాంతపు కూలీల కొరకు యాంత్రికరణ పరిష్కారంగా ముందుకు తేబడుతున్నది. ఈ యాంత్రికరణ గ్రామంలో తరిగిపోతున్న ఉపాధి అవకాశాలను మరింత దెబ్బతీసి మరిన్ని వలసలకు కారణమవుతుంది. రైతుకూలీలే కాక పేద, మధ్యతరగతి రైతాంగం కూడా పెరుగుతున్న వ్యవసాయ ఖర్చులు, యాంత్రికరణ భారాలను మోయలేక భూమిహీనులై పోయే క్రమం ఊపందుకొంటున్నది. గ్రామీణ భూస్వామ్య ధనిక దోపిడీ వర్గాలు, వారందర్ని బడా పెట్టుబడికి బంధిత రైతులుగా మార్చి, దాన్నే వ్యవసాయ కార్పొరేటీకరణ అనే అందవైన మునుగును తగలించబోతున్నారు.

సరిగ్గా ఈ పరిస్థితులనే కోరుకొంటున్న ప్రభుత్వాలు- లక్షల రైతాంగపు వేదనలు, రోదనలను పెదచెవిన పెట్టటమే కాక వ్యవసాయ రంగాన్ని నిర్వీర్యపరుస్తున్న దోపిడీ విధానాలనే కొనసాగించే కృతనిశ్చయంతో ఉన్నారు. వారు సృష్టించిన ఈ సంక్షోభాన్ని రెండవ హరిత విప్లవం అన్న ముద్దు పేరు మీదగా రైతాంగాన్ని నిలుపు దోపిడీ సాగించుతూ సామ్రాజ్యవాదులు, బడా పెట్టుబడిదారులు వారి సాంఘిక పునాదైన బడా భూస్వామ్య ధనిక వర్గాల దోపిడీకి బంధిత రైతులుగా, సాలెగూట్లో శలభాల్లా మార్చే వైఖరినే ప్రభుత్వాలు కొనసాగిస్తున్నాయి.

సరిగ్గా ఇక్కడే రైతాంగం ఏదో ఒకటి నిర్ణయించు కోవాల్సిన సమయం వచ్చింది. సామ్రాజ్యవాద బహుళజాతి కంపెనీల, పాలకుల కబంధ హస్తాలలో పడి నలిగి దిగజారి నాశనం కావడమో లేదా ఎదిరించి మన వ్యవసాయాన్ని, రైతాంగాన్ని, మన ప్రజలకు కావల్సిన ఆహారభద్రతను అందించే విధంగా సాగే పోరాటంలో నిలబడటమో తేల్చుకోవాల్సిన సమయం వచ్చింది. కార్మికవర్గ అందతో రైతాంగం తీసుకొనే దృఢ నిర్ణయమే భారత భవిష్యత్తును నిర్ణయించబోతున్నది.

ఈ సదస్సు నేటి సామ్రాజ్యవాద, మార్కెట్ దోపిడీ శక్తులకు, వారికి సాంఘిక పునాదిగా ఉన్న భూస్వామ్య దోపిడీ వర్గాల ఆధిపత్యాన్ని దెబ్బతీయాలని, భూమి పంపకం కేంద్రంగా వ్యవసాయక విప్లవ నినాదంలో ముందుకు సాగుతూ సామ్రాజ్యవాద, భూస్వామ్య శక్తుల కబంధ హస్తాల నుంచి దేశాన్ని, వ్యవసాయాన్ని కాపాడుకోవాలని పిలుపు ఇస్తున్నది.

6. కార్మిక హక్కులపై దాడి

భారత కార్మికవర్గం ఎన్నో పోరాటాల, త్యాగాల బాటలో నడిచి సాధించుకొన్న హక్కులను, సౌకర్యాలను, రాయితీలను కాలరాచే కుట్రలు నానాటికీ తీవ్రతరమౌతున్నాయి. బడా పెట్టుబడిదారీ సంస్థలు, వాటితో కుమ్మక్కైన రాష్ట్ర-కేంద్ర ప్రభుత్వాలు నేటి ప్రపంచీకరణ, సరళీకరణ విధానాల పేరుతో అమలు చేస్తున్న నయా ఉదారవాద విధానాలలో భాగంగా సృష్టించిన వాతావరణంలో ఈ హక్కుల విధ్వంసం సాగుతున్నది. రోజుకి 8 గంటలు పని అన్న కార్మికుల హక్కు నేడు కాలరాయబడుతూ 10-14 గంటల పని అప్రకటితంగా అమలు చేయబడుతున్నది. బడా పారిశ్రామిక సంస్థలు, ముఖ్యంగా బహుళజాతి సంస్థలు కార్మికుల కనీస హక్కుైన యూనియన్ ఏర్పాటునే నిరాకరిస్తున్నాయి. ప్రభుత్వాల కుమ్మక్కతో అన్ని రకాల

చట్టపర, చట్టవ్యతిరేక అనైతిక, దౌర్జన్య పద్ధతులతో యూనియన్ నిర్మించుకొనే కార్మిక హక్కును కాలరాస్తున్న తీరు మారుతీ సుజాతీ, ఫాక్స్‌కాన్, డన్‌లప్, ఆల్ట్రాటెక్, మై హోమ్ వంటి కంపెనీల దుర్మార్గమైన విధానాలతో వెల్లడవుతున్నది. మరో పక్క పారిశ్రామిక సంస్థలలో 90 శాతం స్థానాలు కాంట్రాక్టు, ఔట్ సోర్సింగ్ కార్మికుల చేత నింపివేయబడుతూ ఒకే వేతనం, సౌకర్యం, రక్షణ అన్న హక్కు కాలరాయబడుతోంది.

భారత రాజ్యాంగ వ్యవస్థలోని న్యాయ, శాసన, కార్యనిర్వహణ విభాగాలన్నీ కార్మికుల సమ్మె హక్కును ప్రశ్నించడం నుండీ ప్రతి న్యాయమైన ఆందోళనను కాలరాయడంలో యాజమాన్యాలతో పాటే నిలుస్తున్నాయి. యజమానులు కార్మికులపై తమ సిబ్బంది ద్వారా, ప్రైవేటు గూండాల ద్వారా భౌతిక దాడులు, బెదిరింపులు యధేచ్ఛగా సాగిస్తున్నారు.

ఈ పరిణామాలన్నింటినీ ఈ సదస్సు తీవ్రంగా పరిగణిస్తూ కార్మిక హక్కులపై బడా పెట్టుబడి సాగిస్తున్న అన్ని రకాల దాడులను తీవ్రంగా ఖండిస్తున్నది. ప్రభుత్వం అనుసరిస్తున్న, సృష్టిస్తున్న కార్మికవర్గ వ్యతిరేకతలను, కార్మికులపై చేస్తున్న చట్టపర దాడులను ఖండిస్తున్నది.

7. భూ సేకరణ చట్టాన్ని రద్దు చేయాలి

1894 భూ సేకరణచట్టం మరింత ప్రమాదకరమైన లక్షణాలతో మార్పులు చేయబడి ముందుకు వస్తున్నది. ప్రజా ప్రయోజనం అన్న మోసపూరిత పదం మాటున దోపిడీ వర్గాల ప్రయోజనాల కోసం బలవంతంగా ప్రజల భూములు, నివాస స్థలాలు, నివాస ప్రాంతాల నుంచి గెంటివేసే చట్టం ఇది. ప్రభుత్వం సెజ్‌ల పేర, కారిడార్‌ల పేర, ఎక్స్‌ప్రెస్ హైవేల పేర, పరిశ్రమలు, గనులు, ప్రాజెక్టుల పేర అభివృద్ధి పేరుతో ప్రజలను గెంటి వేస్తున్నది. ఇప్పటికే లక్షలాదిమంది ప్రజలు వివిధ రూపాలలో నిరాశ్రయులై సొంత దేశంలోనే కాందిశీకులై పోయారు. ఇంతటి ప్రమాదకర భూసేకరణ చట్టాన్ని పూర్తిగా రద్దు చేయాలని సదస్సు డిమాండ్ చేస్తున్నది.

8. అణు విద్యుత్ కేంద్రాల గురించి

ప్రభుత్వం సామ్రాజ్యవాదుల ప్రయోజనాల కోసం మూర్ఖంగా తన అణు విద్యుత్ ఉత్పత్తి విధానాన్ని కొనసాగించదలచుకొంది. దీని కోసం అనేకమంది ప్రజలు, ప్రజాతంత్రవాదులు చేస్తున్న విజ్ఞప్తులను, ఆందోళనలను పెదచెవిన పెట్టి, ఆర్థిక, రాజకీయ, వ్యూహాత్మక అంశాలన్నింటినోనూ సామ్రాజ్యవాదుల ముందు మోకరిల్లుతున్నది. అణువిద్యుత్ కేంద్ర నిర్వాసితులు తమ భూముల కోసం సాగిస్తున్న ఆందోళనలను క్రూరంగా అణచివేస్తున్నది. మరోప్రక్క ప్రపంచవ్యాపితంగా అణువిద్యుత్ ఉత్పత్తి సురక్షితమని నమ్మబలుకుతున్నది.

ఈ సదస్సు ప్రభుత్వ అణు విధానాన్ని రద్దు చేయాలని డిమాండ్ చేస్తున్నది. జైతాపూర్, కుదంక్కులం, రణస్థలి, ఇంకా అనేక ప్రాంతాలలో అణువిద్యుత్ కేంద్ర నిర్వాసితులు తమ భూముల, జీవన విధాన రక్షణ కోసం సాగిస్తున్న ఆందోళనలకు సదస్సు పూర్తి సంఘీభావం ప్రకటిస్తున్నది.

9. అభివృద్ధి పేరిట గెంటివేతలకు వ్యతిరేకంగా సాగుతున్న ఆందోళనలకు సంఘీభావంగా

ఈ సదస్సు ధర్మల్ విద్యుత్ కేంద్రాలు, గనులు, సెజ్‌లు, హైవేల, పారిశ్రామిక కారిడార్‌ల పేరుతో ప్రజల, జనజీవితాల, జీవన విధానాల, విధ్వంసం సాగిస్తున్న తీరును తీవ్రంగా ఖండిస్తున్నది. ఆ విధంగా నిర్వాసితుౌతున్న ప్రజలు తమ జీవనాధారం కోసం, భూమి కోసం, మనుగడ కోసం, సాగిస్తున్న ఉద్యమాలపై ప్రభుత్వం అమలు చేస్తున్న పాశవిక నిర్బంధాన్ని ఖండిస్తున్నది. సోంపేట, నోడియా, కాకరాపల్లి, పోస్కో, నియాంగిరి తదితర ప్రాంతాల ప్రజల ఆందోళనకు సదస్సు సంఘీభావం ప్రకటిస్తున్నది.

10. రిటైల్ రంగలో ఎఫ్.డి.ఐ. వద్దు!

రిటైల్ రంగంలోకి విదేశీ ప్రత్యక్ష పెట్టుబడులను ఆహ్వానించి బహుళజాతి తోడేళ్ళకి రిటైల్ రంగాన్ని అప్పగించాలన్న ప్రభుత్వ నిర్ణయం 4 కోట్లమంది స్వయంఉపాధి రంగంలోని దేశీయ చిన్న వ్యాపారులను సర్వనాశనం చేసేందుకే దారితీస్తుంది. ప్రజల నిరసనలకు తాత్కాలికంగా తన నిర్ణయాన్ని వాయిదా వేసుకున్న కేంద్ర ప్రభుత్వం, తన నిర్ణయాన్ని అమలు చేయాలన్న నిర్ణయంలోనే ఉంది. ఈ చిన్న రిటైల్ రంగంలో విదేశీ పెట్టుబడిని ఏ మాత్రం అనుమతించరాదని డిమాండ్ చేస్తున్నది.
(తరువాయి 12వ పేజీలో)

ఏఐకెఎమ్కెఎస్ ...(11వ పేజీ తరువాయి)

11. నిర్బంధ చట్టాలను రద్దు చేయాలి

కేంద్రంలోనూ రాష్ట్రాలలోనూ వున్న ప్రభుత్వాలు తమ పాలనను సాగించుకొనేందుకు తమ నిర్బంధ యంత్రాంగంపైఆధారపడుతున్నాయి. ప్రజలెదుర్కొంటున్న సమస్యలను పరిష్కరించలేని పాలకులు వివిధ వర్గాల ప్రజలు పోరాట పంథాను చేపట్టినప్పుడల్లా పాశవిక నిర్బంధానికి పూనుకుంటున్నారు. భూస్వాముల, బడా బూర్జువాల, సామ్రాజ్యవాదుల ప్రయోజనాల రక్షణ కొరకు, పోరాడే కార్మికులను, వారు ఎగుమతి జోన్లలో పనిగంటల నిర్దారణను కోరుతున్న మహిళా కార్మికులు కావచ్చు, పరాయాకరణ చెందిన భూముల కొరకు పోరాడే ఆదివాసులు కావచ్చు, అభివృద్ధి పేరిట గెంటివేయబడుతున్న ప్రజలు కావచ్చు, పారంకుడి వంటి కుల వివక్షత, అణచివేతలను ఎదుర్కొనే దళితులు కావచ్చు, ప్రభుత్వం వారిని ఉక్కుపాదం మోపి అణచివేస్తున్నది. తాము పవిత్రమనే రాజ్యాంగాన్ని, చట్ట పాలననూ కాలరాచి, లాకప్ మరణాలు, మాయం చెయ్యటం, బూటకపు ఎన్కౌంటర్లతో ప్రాథమిక హక్కులను నిరాకరించేందుకు కూడా వారు వెనకాడటం లేదు. టెర్రరిజంపై పోరు సాకుతో మైనారిటీ మతస్తులను అవమానాలకు, వేధింపులకు గురిచేస్తున్నది. వివిధ జాతులు, ప్రత్యేకించి కాశ్మీరు, ఈశాన్య రాష్ట్రాల జాతుల ఆకాంక్షలను అణచివేస్తున్నది.

వివిధ వర్గాల ప్రజలపై సాగిస్తున్న ఈ పాశవిక నిర్బంధకాండను నిరంకుశ, ప్రజాస్వామ్య వ్యతిరేక చర్యలుగా ఈ సదస్సు ఖండిస్తున్నది. చట్టబద్ధపాలనను పాటించమని కోరుతున్నది. సైనికదళాల ప్రత్యేక అధికారాల చట్టం, నాసా, పోటా వంటి అన్ని నిర్బంధ చట్టాలను రద్దు చేయాలని డిమాండు చేస్తున్నది.

12. దళితులపై దాడులు

పాలకులు, దళితుల సాధికారత గురించి పెద్ద పెద్ద మాటలు చెపుతున్న సమయంలోనే దేశవ్యాపితంగా దళితులపై దాడులు, అత్యాచారాల సంఘటనల సంఖ్య నానాటికీ పెరిగిపోతున్నది. తమిళనాడు నుండి హర్యానా వరకూ గుజరాత్ నుండి బీహార్ వరకూ గ్రామీణ భారత దళిత ప్రజానీకం అణచివేత పీడనలను, అగ్రకుల భూస్వామ్య వర్గాల నుండి ఎదుర్కొంటూనే ఉన్నారు. చివరకు పాలకులు ‘అభివృద్ధి’ అనేది సైతం కుల అణచివేతలను, వివక్షతలను బలీయం చేస్తున్నది. ఈ

సదస్సు దళితులపై అణచివేత, పీడనలను తీవ్రంగా ఖండిస్తున్నది.

13. కౌలు రైతాంగ రక్షణకై

గ్రామీణ ప్రాంతాలలో పెరుగుతున్న భూమిలేని రైతులు ఒకపక్క, ఇతర రంగాలలో ఉపాధి లేకపోవడం మరోపక్క ఉండటంతో మరో గత్యంతరం లేని రైతాంగం కౌలు రైతాంగంగా మారిపోతున్నది. ఆంధ్రప్రదేశ్‌లో కౌలురైతుల సంఖ్య గత 3 దశాబ్దాలుగా పెరిగిపోతూ కృష్ణా, గోదావరి డెల్టా ప్రాంతాలలో మొత్తం వ్యవసాయదారులలో 80 శాతం వరకూ చేరింది.

కౌలు రక్షణ చట్టాలు కాగితాల మీద ఎన్ని ఉన్నా కౌలు రైతాంగం నోటిమాట ద్వారానే అధిక రేట్లకి కౌలు భూమిని పొందగలరు. అనేక సందర్భాలలో పంటకౌలు, పంట ఖర్చులకు మొత్తం పండిన పంట సరిపోయినా చివరకు కోసిన గడ్డిలో పశుపోషణ, పాడి మీద వచ్చే ఆదాయంతో బతుకుతూ కౌలు రైతాంగం కౌలు సాగిస్తున్న పరిస్థితి ఉంది. ఈ కౌలు రైతాంగం ఏ రకపు సంస్థాగత రుణాలకు, ప్రభుత్వ సబ్సిడీలు పొందేందుకు అర్హులు కారు. ప్రకృతి వైపరీత్యాల సమయంలో పొందే నష్టపరిహారానికీ అర్హులు కారు. ఫలితంగా వడ్డీ వ్యాపారుల దయా దాక్షిణ్యాలపై ఆధారపడుతూ వ్యవసాయం సాగక చివరకు ఆత్మహత్యలకు పాల్పడుతున్న పరిస్థితి ఆంధ్రప్రదేశ్‌లో నెలకొని ఉంది.

ఆంధ్రప్రదేశ్ గతంలో కౌలు రక్షణకై ఎన్నో ఉద్యమాలు నడిపిన ప్రాంతం. ఈ ఉద్యమాలే ప్రభుత్వంచే కౌలు రక్షణ చట్టాలను చేయించాయి. అదే సమయంలో ఏనాడూ ప్రభుత్వాలు ఈ చట్టాలను చిత్తశుద్ధిగా అమలు పరచేందుకు పూనుకోలేదు. ఇటీవల పరిణామాల నేపథ్యంలో ప్రభుత్వం కౌలుదారుల నమోదు హక్కుల గుర్తింపు కోసం కాక కౌలుదారులకు భూమి హక్కు రక్షణతో సంబంధం లేని బ్యాంకు రుణాల అర్హతా కార్డుల పంపకం చేపట్టింది. చాలా సుదీర్ఘమైన కనరత్తు చేసి కూడా, మొత్తం కౌలుదారులకు కేవలం 10 శాతం మందికి గుర్తింపు కార్డులు ఇస్తే కేవలం 2 శాతం మందికి బ్యాంకు రుణాలు లభించాయి. ప్రభుత్వం మరో పక్క దేవాదాయ భూములు సాగు చేస్తున్న కౌలు దారులను కౌలుదారులుగా గుర్తించకుండా తన వంచనాత్మకతను ప్రదర్శించింది. దీనివల్ల కౌలుదార్లకి భూయజమానుల మధ్య సంబంధాలు మరింత జటిలం కావడానికి ఉపయోగపడిందే కాని కౌలుదారులకు దక్కింది లేదు.

ఈ సదస్సు సమగ్ర కౌలు రక్షణ చట్టంను చేయాలని, ప్రభుత్వ వంచనాత్మక పథకాలు నిరుపయోగమని స్పష్టం చేస్తున్నది.

14. 1/70 రెగ్యులేషన్ అమలు

ఆంధ్రప్రదేశ్‌కు చెందిన ఆదివాసీ ప్రజలు పాలకుల గిరిజన వ్యతిరేక విధానాల ఫలితంగా దుర్భర పరిస్థితులను ఎదుర్కొంటున్నారు. గనుల పేర, ప్రాజెక్టుల పేర, అభయారణ్యాల పేర తమ తమ నెలవుల నుండి గెంటివేయబడుతున్నారు. మరోపక్క సాగులో ఉన్న ఆదివాసీ భూములు మైదాన ప్రాంత భూస్వామ్య శక్తుల పరం అవుతున్నాయి. గిరిజనుల వీరోచిత పోరాటాల ఫలితంగా వచ్చిన గిరిజన హక్కుల రక్షణ చట్టాలేవీ అమలుపరచే ఉద్దేశ్యం పాలకులకు లేనందున ఆ చట్టాలు నిరుపయోగంగా మార్చబడ్డాయి. ఫలితంగా అడవి నుండి భూముల నుండి ఆదివాసుల గెంటివేత కొనసాగుతూనే ఉంది. ఈ సదస్సు షెడ్యూల్లు ప్రాంతంలోని ఆదివాసుల భూములన్నీ ఆదివాసులవేసని ప్రకటిస్తున్నది. 1/70 రెగ్యులేషన్‌ను ప్రభుత్వం మొత్తంగా అమలు చేసి ఆదివాసీ భూములను ఆదివాసీ ప్రజలకు అప్పగించాలని డిమాండ్ చేస్తున్నది.

15. మిగులు భూములు రైతుకూలీలకు పంపకం చేయాలి

నూతన ఆర్థిక విధానాల దుష్ఫలితాలకు తీవ్రంగా గురైన వారిలో రైతుకూలీలు ముఖ్యులు. వ్యవసాయరంగంలో కొనసాగుతూ ఉన్న సంక్షోభం రైతుకూలీల నికర పనిదినాలను గణనీయంగా తగ్గించి వేశాయి. ఫలితంగా పట్టణ ప్రాంతాలకు పనులు లేని రోజుల్లో వలనలు పోవాల్సి వస్తున్నది. ఇది వారిని మరింత దుర్మార్గమైన శ్రమ దోపిడీకి గురిచేస్తూ దుర్భర జీవన పరిస్థితులలో వార్ని ఉంచుతోంది. వారి సృజనాత్మక ఉత్పాదక శక్తులు నిరర్థక చాకిరిలో వృధా అవుతున్నాయి. మహిళా కూలీల పెరుగుదలతో ఉత్పత్తిలో వారి పాత్ర పెరుగుతూ ఉంది. అదే సమయంలో మహిళా కూలీల శ్రమ వారి కుటుంబ పోషణ కోసం మరింత కారుచౌకగా కొల్లగొట్టబడుతోంది.

గ్రామీణ పేదలు, వ్యవసాయ కూలీల కోసం ఉద్దేశించిన పథకాలన్నీ అవినీతిమయం అయి అధికారుల, రాజకీయ నాయకుల జేబులు నింపే వనరులుగా మారుతున్నాయి. అమలు జరిగిన మేరకు రైతు కూలీలను బిచ్చగాళ్ళుగా దిగజారుస్తూ వారి జీవన

ప్రకృతి వైపరీత్యాల నుండి తర్క్షణ సహాయం, వీర్లకాలిక-తర్క్షణ రీర్క్షణ చర్యల అమలుకు పోరాడండి

తుఫానులు, వరదలూ, అతివృష్టి, అనావృష్టి, భూకంపాలు, సునామీలు తదితరాలు ప్రకృతిలోని సహజపరిణామాలు. ప్రజాజీవనాన్ని దెబ్బ తీస్తున్నాయి గనుక వీటిని ప్రకృతి వైపరీత్యాలని పిలుస్తున్నాము. వీటిని నివారించటమసాధ్యం. అయితే వీటివల్ల జరిగే నష్టాన్ని కనీస స్థాయికి తగ్గించుకోగల విజ్ఞానం నేడు సమకూరింది. రాగల పరిణామాన్ని గుర్తించి ముందస్తు హెచ్చరికలు చెయ్యటం, వాటి ప్రభావాల నుండి తగిన రక్షణ చర్యలు తీసుకోవటం, ముందస్తు జాగ్రత్తలు పడటం దీనిలో భాగమే. ఈ దృష్ట్యా చూసినప్పుడు తమిళనాడు తీరాన్ని తాకిన థానే తుఫాను సందర్భంగా వైపరీత్యాలను సమర్థవంతంగా ఎదుర్కొనేందుకు తగిన వ్యవస్థ లేకుండా పోయిందని స్పష్టమౌతున్నది.

ప్రకృతి వైపరీత్యం గనుక తాము చేయగలిగిందేమీ లేదని వరుణదేవునిపై నింద మోపటమూ, గతంలో సంభవించిన పెద్దవిపత్తుతో పోల్చి జరిగిన నష్టాన్ని తేలిక చేయటం పాలకులకు పరిపాటి అయింది. థానే తుఫానును 1999లో ఒడిషా రాష్ట్రాన్ని తాకిన సూపర్ సైక్లోను చేసిన విధ్వంసంతోనూ, 2004లో వచ్చిన సునామీ విస్తారతతోనూ పోల్చి తమిళనాడు పాలకులు తమ వైఫల్యాలను కప్పిపుచ్చుకునే ప్రయత్నమే చేశారు. ప్రకృతి వైపరీత్యాలనెదుర్కొనేందుకు సమర్థవంత వ్యవస్థ నొకదానిని తాము రూపొందించుకొనని నిర్లక్ష్యవిధానాన్ని దాచేందుకు ప్రయత్నించారు.

థానే తుఫాను తమిళనాడు తీర ప్రాంత ప్రజలకు విధ్వంసాన్ని మిగిల్చింది. కడలూరు జిల్లా, పుదుచ్చేరి రాష్ట్రాలు అన్నింటిలోకి తీవ్రంగా నష్టపోయాయి. తుఫాను తీరాన్ని తాకిన తర్వాత కుండపోత వానతో ఆంధ్రప్రదేశ్‌లోని దక్షిణతీర జిల్లాలు నష్టపోయాయి. దాదాపు వందమంది తుఫాను బారినపడి మృతిచెందగా వేలాది కుటుంబాలకు గూడు లేకుండా పోయింది. లక్షలాది ఎకరాలలో వరి, ప్రత్తి, మిరప తదితర పంటలు నీటమునిగాయి. థానే తుఫానుకు అశువులు బాసినవారి కుటుంబాలకూ, నష్టాలపాలయిన కుటుంబాలకూ ‘జనశక్తి’ తన ప్రగాఢసానుభూతిని తెలుపుతున్నది.

కాగా వింధ్య పర్వతాలకు దక్షిణానవున్న వర్ష ఆచ్ఛాదిత ప్రాంతాలకు (మధ్యప్రదేశ్, ఛత్తీస్‌గఢ్, ఆంధ్రప్రదేశ్, కర్ణాటకల్లోని దక్కను పీఠభూమి) తుఫానుల ద్వారానే వానలు పడతాయి. వాటి జలవనరులు సమృద్ధి అవుతాయి. తుఫానులకు ప్రకృతిని నిందించటం బాధ్యతావిస్మరణే.

1977లో వచ్చిన దివిసీమ ఉప్పెన సాగించిన విధ్వంసంతో ఆంధ్రప్రదేశ్ ప్రభుత్వం ఒక వ్యవస్థను రూపొందించింది. తుఫాను హెచ్చరిక కేంద్రాలను పటిష్ఠం చేసింది. తీరప్రాంత గ్రామాలలో తలదాచు కునేందుకు తుఫాను షెల్టర్లను నిర్మించింది. హెచ్చరికలు అందగానే వాటి తీవ్రతను బట్టి రక్షణ చర్యలు తీసుకునేందుకు జిల్లా యంత్రాంగం స్పందించవలసిన తీరును నిర్దేశిస్తూ ఒక మాన్యువల్‌ను తయారు చేసింది. తుఫాను తాకిడి తీవ్రతను తగ్గించేందుకు తీరం పొడవునా మడఅడవులను పెంచింది. అయితే దీని నుండి కేంద్ర ప్రభుత్వం నేర్చుకున్నదేమీలేదు. ఇలాంటి విధివిధానాలనే తీరప్రాంత రాష్ట్రాలు అనుసరించే చర్యలు అది చేపట్టలేదు.

దీనితో 1999లో సూపర్ సైక్లోను ఒరిస్సాను తాకినప్పుడు ఒరిస్సారాష్ట్రం నిశ్చేతనంగా వుండిపోయింది. ఆ తర్వాత మాత్రమే అది ఒరిస్సా తీర గ్రామాలలో తుఫాను షెల్టర్లు నిర్మించింది. సునామి విధ్వంసం తర్వాత కూడా తమిళనాడు ఇలాంటి చర్యలు తీసుకున్న దాఖలాలు కన్పించటంలేదు. అటు పశ్చిమ బెంగాలు పరిస్థితి ఇలాగేవుంది.

విచిత్రమేమంటే, విధ్వంసాలు జ్ఞాపకాల మరుగున పడగానే ఈ ప్రభుత్వాలు కూడా ఈ రక్షణ చర్యలను మరచి పోయాయి. ఆంధ్ర తీరంలో నిర్మించిన తుఫాను షెల్టర్లన్నీ శిథిలావస్థకు చేరుకున్నాయి. మడ అడవులు నరికి కలప అమ్మిసొమ్ముచేసుకున్నాయి. ఒరిస్సాలో అయితే తీర ప్రాంతం పొడవునా 10 అడుగుల ఎత్తున రోడ్డు నిర్మాణానికి ప్రభుత్వం పూనుకుంది. కేంద్ర ప్రభుత్వం తీర నియంత్రణా మండలి చట్టాన్ని ఏకంగా తీర నిర్వహణా మండలిగా పేరుమార్చి తుఫాను తాకిడి నుండి రక్షణ చర్యలకు తూట్లు పొడిచింది. ఇక ఆంధ్ర ప్రదేశ్‌లో జిల్లా స్థాయి అధికారులకు మాన్యువలు ఒకటి

వుందన్న విషయం తెలుసా అన్న అనుమానం కలిగిన సందర్భాలున్నాయి. 2010 వరదల్లో శ్రీశైలం డాము గేట్లు తెరిచేందుకు అనుసరించవలసిన విధులను నిర్దేశించే మాన్యువలు ఎక్కడుందో తెలియక వెదుకులాడుకున్నారు. ప్రజల జీవితాలకు భద్రత కల్పించవలసిన పాలకుల బాధ్యత రాహిత్యాన్ని ఇది తెలుపుతున్నది.

కృత్రిమ ఉపగ్రహాల ద్వారా తుఫానుల రాకడను ముందుగా సూచించగల వ్యవస్థ ఇప్పటికి ఏర్పడింది. కేంద్ర, రాష్ట్రప్రభుత్వాలు మానవ, సాంకేతిక వనరులను కలుపుకుని సమగ్ర నిర్వహణకు పూనుకోవాలి. ముందస్తు హెచ్చరికలకు అనుగుణంగా ప్రజలను సురక్షిత ప్రాంతాలకు తరలింపు, వారికి ఆహారం, మందుల అందింపు సత్వరంచేరే విధంగా జిల్లాస్థాయి యంత్రాంగాన్ని పటిష్ఠం చేయాలి. నిలిచిపోయిన షెల్టర్లను నిర్మించి చేతులు దులుపుకోవటం కాకుండా, తుఫానులు లేని సమయంలో వాటిని పాఠశాల భవనాలుగా వినియోగించి, అవి శిథిలమవకుండా నిర్వహించాలి. తుఫాను తాకిడి తీవ్రతను తగ్గించేందుకు తీరప్రాంతాలలో మడ అడవులను పెంచటం వంటి చర్యలు చేపట్టాలి. తీరం నుండి 1కిలో మీటరువరకూ ఎలాంటి నిర్మాణాలూ లేకుండా చూడాలి. గత అనుభవాల నుండి తీరప్రాంత వాతావరణానికి అనుగుణమైన,

మనదేశ కార్మిక వర్గం ఎదుర్కొంటున్న సవాళ్లు	
	
కాపీలకు : <i> స్ట్రీట్ యక్ హౌస్</i> 28-9-1,జలీల్ వీధి, కారల్‌మార్న్ రోడ్, విజయవాడ-2	

ప్రమాణాలు ఉన్నతస్థాయికి చేరకుండా నిరోధిస్తున్నాయి.

ఇలాంటి స్థితిలో రైతుకూలీలకి ఉత్పాదక ఆస్తులు కాక పై పై ఉమశమన చర్యలేవీ ఉపయోగ పడవు. ఈ సదస్సు మిగులు భూములన్నింటినీ సుప్రీంకోర్టు వివిధ లిటిగేషన్ల నుంచి స్పష్టం చేసిన తీర్పు ప్రకారం అయినా రైతుకూలీలకు పంపకం చేయాలని ప్రభుత్వాన్ని డిమాండ్ చేస్తున్నది.

16. వ్యవసాయానికి మద్దతు

నేటికీ 70 శాతం మంది ప్రజల జీవనాధారంగా ఉన్న వ్యవసాయాన్ని రక్షించుకోవడం, నిలబెట్టడం ద్వారానే దేశాన్ని సౌభాగ్యవంతం చేయడం సాధ్యమవు తుంది. దీనికోసం వ్యవసాయరంగానికి అన్ని రకాల రక్షణల, మద్దతుఅవసరం. అలాంటి మద్దతే రైతాంగంలో ఆత్మవిశ్వాసం నింపి రైతులను ఆత్మహత్యల బారి నుంచి కాపాడి వ్యవసాయ ఉత్పత్తిని అభివృద్ధి చేస్తుంది.

ఈ సదస్సు ప్రభుత్వమే పంటల సేకరణ యంత్రాంగం ద్వారా పండిన పంటలకు గిట్టుబాటు ధర కల్పించి కొనుగోళ్ళు చేయాలని డిమాండ్ చేస్తున్నది. అదే విధంగా వ్యవసాయంలో ప్రభుత్వ పెట్టుబడిని పెంచి నీటి పారుదల, ఎరువులు, విత్తనాలు, వ్యవసాయ పరిశోధనా తదితర సేవల విస్తరణలను కల్పించాలి, విదేశీ దోపిడీ పెట్టుబడికి ఆస్కారంలేని ప్రభుత్వ ప్రజాధన వినియోగం వ్యవసాయరంగంను స్వతంత్రమైనదిగా నిలదొక్కుకోనివ్వగలదని స్పష్టం చేస్తున్నది.

17. విత్తన రంగం

అధికోత్పత్తి, నూతన సాంకేతిక పరిజ్ఞానం పేరుతో ప్రభుత్వం విత్తన రంగంను బహుళజాతి కంపెనీల కోసం తెరచి ఉంచింది. మరోపక్క దేశీయ వ్యవసాయ పరిశోధనా స్థానాలలో అభివృద్ధి చేసిన అదే సాంకేతిక పరిజ్ఞానాన్ని తొక్కిపట్టి శాస్త్ర విజ్ఞానాన్ని రైతు ముంగిటికి చేరకుండా అడ్డుకొన్నారు. ఫలితంగా బహుళజాతి కంపెనీలు అత్యధిక రేట్లతో రైతులను నిలుపు దోపిడీ చేయడమే కాక వాటి ఉత్పత్తులు దీర్ఘకాలంలో ప్రకృతికి, సమాజానికి చేటు తెస్తున్నాయి.

ఈ సదస్సు అన్ని బహుళజాతి కంపెనీల ప్రవేశాన్ని విత్తనరంగం నుంచి నిషేధించాలని, వారితో కుదుర్చుకున్న అన్ని ఒప్పందాలు మన వ్యవసాయ అభివృద్ధికి అటంకమని ప్రకటించి రద్దు చేయాలని డిమాండ్ చేస్తున్నది.

D

తుఫాను తాకిడిని తట్టుకోగల ఇళ్లకూ, షెల్టర్లకూ తగిన డిజైన్లు రూపొందించాలి. వాటి నిర్మాణానికి తగిన సాంకేతిక, ఆర్థిక సహాయాన్ని అందించాలి.

తుఫానుల నుండి రక్షణకు తీసుకునే ఈ చర్యలే భూకంపాలూ, వరదలూ వంటి ఇతర ప్రకృతి వైపరీత్యాల నెదుర్కొనేందుకు తీసుకోవాలి; ఈ ప్రకృతి వైపరీత్యాలెక్కడ సంభవించినా- అది గత ఏడాది పశ్చిమ బెంగాలు, సిక్కింలో వచ్చిన భూకంపం కావచ్చు, ఈశాన్యంలో బ్రహ్మపుత్రా వరదలు కావచ్చు, ఉత్తరాన గంగానది ఉపనదులు తెచ్చే ముంపు కావచ్చు, దక్కను పీఠభూమి కరవు కావచ్చు-సమగ్ర రక్షణ చర్యలు చేపట్టాలి.

అయితే ఏ రాష్ట్రమైనా, ఏ ప్రకృతివైపరీత్యం వచ్చినా స్పందన ఆశించే రీతిలో వుండటం లేదు. ముప్పు నెత్తిమీదకొస్తే తప్ప పట్టనితనంలో కూరుకుపోయిన రాజకీయ నేతలు, పైనుండి ఇజ్జలకొరకు ఎదురు చూస్తూ చర్యలు చేపట్టని అధికారగణాల నిశ్చింత కలిసి ప్రజల ప్రాణాలతో చెలగాటమాడుతున్నాయి. యుద్ధప్రాతిపదికన చర్యలు, మంత్రుల పర్యవేక్షణా పర్యటనల హడావుడితో దీన్ని కప్పిపుచ్చుకుంటున్నారు.

కనుకనే పైన పేర్కొన్న ప్రకృతి వైపరీత్యాల నుండి తక్షణ సహాయం, దీర్ఘకాలిక, తక్షణ రక్షణ చర్యల అమలుకొరకు ప్రజలు సంఘటితంగా పోరాడాలి. **D**

సామ్రాజ్యవాదకుషగీల అన్వేషక ఔషధప్రయోగాలు	
	
కాపీలకు : <i> స్ట్రీట్ యక్ హౌస్</i> 28-9-1, జలీల్ వీధి, కారల్‌మార్న్ రోడ్, విజయవాడ-2	

రుణ పరపతి సౌకర్యం

కాకులను కొట్టి గద్దలకు పెట్టే విధానాలు

ప్రజా సంక్షేమమే మా ధ్యేయమంటూ ప్రజలను వంచించటాన్ని ఒక కళగా భారత పాలక వర్గాలు అనుసరిస్తున్నాయి. నినాదాల హోరులో దోపిడీ వర్గాలకు ద్రవ్యనిధులను కట్టబెడుతున్నాయి. ప్రజా సంక్షేమానికి ఖర్చు పెడుతున్న నిధులు భారమయ్యాయంటూ తగ్గించుకుంటూ వస్తున్న ప్రభుత్వం దోపిడీ వర్గాలకు ప్రభుత్వ నిధులను ధారపోస్తున్నది. ఈ ఏడు జనవరి మొదటి వారంలో వచ్చిన వార్తలను గమనిస్తే కాకులను కొట్టి గ్రద్దలకు వెయ్యటమే భారత పాలకుల విధానమని మరోసారి తేల తెల్లమవుతుంది.

ప్రాధాన్యతా రంగాలకు నిర్దేశించిన లక్ష్యాల మేరకు రుణాలందజేయనందుకు ప్రభుత్వ రంగ బ్యాంకులను కేంద్ర ఆర్థికశాఖ మందలించింది. (బిజినెస్ స్టాండర్డు 5-1-2012). రిజర్వుబ్యాంకు నియమాల ప్రకారం బ్యాంకులిచ్చిన నికర రుణాలలో 40 శాతం ప్రాధాన్యతారంగాలకు యివ్వాలి. ఇందులో 18 శాతం వ్యవసాయ రంగానికి యివ్వాలి. 2010-11 ఏడాదికి 26 ప్రభుత్వ రంగ బ్యాంకులలో 7 బ్యాంకులు లక్ష్యం మేరకు ప్రాధాన్యతా రంగానికి రుణ సదుపాయం కల్పించలేదు. ఈ 26 బ్యాంకుల్లో 18 బ్యాంకులు వ్యవసాయరంగ రుణాల లక్ష్యాన్ని అందుకోలేదు. మొత్తం బ్యాంకులన్నీ కలిపి వ్యవసాయరంగానికందజేసిన రుణాలు వాటి మొత్తం రుణాలలో 9 శాతం మాత్రమే.

ఇక్కడ విచిత్రమేమిటంటే ప్రాధాన్యతా రంగానికి బ్యాంకు లిచ్చిన రుణాలు గత ఏడాదికంటే 18 శాతం పెరగటమే. నిర్దేశించిన లక్ష్యాల మేరకు రుణాలివ్వకుండానే మొత్తం రుణాలెలా పెరిగాయి? బ్యాంకులు నాబార్డు (వ్యవసాయ గ్రామీణాభివృద్ధి జాతీయ బ్యాంకు) విడుదల చేసిన గ్రామీణ మౌలిక సదుపాయాల అభివృద్ధి నిధిలో (ఆర్బిడిఎఫ్)లో మదుపుపెట్టి వాటిని వ్యవసాయ రుణాలుగా చూపుకుంటున్నాయని ఆర్థిక శాఖే గుర్తించింది. ఈ నిధిలో 5 శాతం వడ్డీ వస్తుందనీ, వ్యవసాయానికిస్తే 10 శాతం వడ్డీ వస్తుందనీ (బ్యాంకులకు ఈ విషయం తెలియనట్లు) గనుక వ్యవసాయ రుణాలు పెంచమని ఆర్థికశాఖ సలహా యిచ్చిందట. ఇంతేగాక మార్చి 31లోగా మరో రూ॥ 16 వేల కోట్లు బ్యాంకులకు అందిస్తానని చెప్పింది.

వ్యవసాయానికందజేసామన్న 9 శాతంలో కూడా రైతాంగానికి యిచ్చింది తక్కువే. నాబార్డుకిచ్చారు. ప్రభుత్వ నాబార్డుకు నిధులిస్తుంది. బ్యాంకులకు నిధులిస్తుంది. వ్యవసాయానికి చేరవలసిన నిధులు వీరు ముగ్గురి మధ్య రంగులరట్టులా తిరుగుతుంటాయి. గణాంకాలు పెరుగుతాయి తప్పు చేరుతాయన్న రంగానికి చేరవు. కాగా ఆర్బిడిఎఫ్లో మదుపు పెట్టినందున మౌలిక సదుపాయాల కల్పన పేరిట శీతల గిడ్డంగులు మొదలగు వాణిజ్య రుణాలుకూడా వ్యవసాయ రుణాలుగా చూపుతారు.

రైతాంగం రుణాలు తిరిగి చెల్లించనందున తిరిగి రుణాలివ్వటం సాధ్యం పడటం లేదన్నది బ్యాంకుల వాదన. దీనికి పరిష్కారంగా బకాయపడ్డ రైతుల నుండి రుణాలు వసూలు చేసేందుకు వారి ఆస్తులను జప్తు చేసే అవకాశం కల్పించాలని కోరాయి, బ్రిటీషు వలస పాలకులు చేసిన చట్టాల ప్రకారం బకాయాల వసూలుకు రైతుల ఉత్పాదక ఆస్తులను (భూమి. పశువులు, వనిముట్లు) జప్తు చెయ్యరాదు. ఆనాటి చట్టాలను సవరించి, బకాయాల వసూలుకై ఆస్తుల జప్తుకున్న అవరోధాన్ని తొలగించమని కోరాయి. అప్పటికి ఆర్థిక మంత్రి దీనిపై మౌనం వహించాడు. మౌనం అర్థాంగికారమన్న నానుడుకి మౌనం దొడ్డిదారిని వెతుక్కోవటమని అర్థం చెప్పుకోవాల్సివుంటుంది. ఈ క్రింది వార్త చూడండి :

“రిజర్వు బ్యాంకు రూపొందించిన సమ్మిళిత ద్రవ్య ప్రణాళిక ప్రకారం, రుణాల తిరిగి వసూళ్లకు గ్రామీణ వాణిజ్య కరస్పాండెంట్లను ఉపయోగించేందుకు స్టేటు బ్యాంకు ఆఫ్ ఇండియా ప్రణాళిక సిద్ధం చేస్తున్నది” (బిజినెస్ స్టాండర్డు 3-1-2012).

సమ్మిళిత ద్రవ్య ప్రణాళిక (ఇంక్లుజివ్ ప్లాన్) ప్రకారం బ్యాంకులు తమ వ్యాపార కార్యకలాపాలను సాగించటానికి గ్రామంలో శాఖను తెరవనక్కరలేదు. ఆ గ్రామంలో వున్న కిరాణాషాపు ఓనరునో మరోకరినో బిజినెస్ కరస్పాండెంట్గా నియమిస్తారు. గ్రామప్రజలు బ్యాంకులోని తమ ఖాతా నుండి నగదు తీసుకోవటం, వెయ్యటం ఇతని ద్వారా సాగిస్తారు. అలాగే బ్యాంకులిచ్చే

రుణాలను కూడా ఇతని ద్వారా పొందుతారు. రుణాల తిరిగి వసూళ్లు కూడా ఇతనికి అప్పచెప్పతారు. ప్రతిద్రవ్య లావాదేవీలలోనూ ఇతనికి సొమ్ములో కొంత కమీషన్గా యిస్తారు.

బ్యాంకు లావాదేవీల (దీనిని ఇటీవల సాంకేతిక పరిజ్ఞానమని పిలుస్తున్నారు) పరిశోధన అభివృద్ధి సంస్థ (ఇన్స్టిట్యూట్ ఫర్ డెవలప్ మెంటు అండ్ రిసెర్చి ఇన్ బ్యాంకింగ్ టెక్నాలజీ) నుద్దేశించి ప్రసంగిస్తూ “రుణాల తిరిగి వసూళ్లకు బిజినెస్ కరస్పాండెంట్ల సేవలను వినియోగించుకోవటంలో అలసత్వాన్ని చూసి ఆశాభంగం చెందిన”ని ప్రధానమంత్రి ఆర్థిక సలహాదారు సి. రంగరాజన్ అన్నారు. ఇకనే దొడ్డిదారిని ప్రభుత్వమే చూపించింది.

ఆంధ్రప్రదేశ్ రాష్ట్ర మంతటా వాణిజ్య కార్యకలాపాలు నిర్వహిస్తున్న బ్యాంకులలో ఎన్బిఐఐ పెద్దది. 2 వేల జనాభా దాటిన 6661 గ్రామాలలో 1357 గ్రామాలను తన వాణిజ్య పరిధిలోకి తెచ్చుకుంది. వీటిలో 1,157 గ్రామాలలో గ్రామానికొక్కరు చొప్పున బిజినెస్ కరస్పాండెంట్లను నియమించింది. వీరు కాక మరో 65 మంది చొప్పున బిజినెస్ కరస్పాండెంట్లు సైకిళ్లపై 162 గ్రామాలకు బ్యాంకింగ్ సేవలందిస్తారు. ఇదికాక 15 గ్రామాలకు ఇద్దరు బిజినెస్ కరస్పాండెంట్లతో రెండు సంచార బ్యాంకులను ప్రారంభించింది. వీరందరినీ యిప్పుడు రుణాల తిరిగి వసూళ్లకు వాడుకుంటారు.

ఇంకేముంది, బ్యాంకులు మన ఇంటి ముంగిట కొచ్చాయని ఆనందపడమని ప్రభుత్వమంటున్నది. కానీ వాస్తవమేమిటి?

రంగరాజన్ చేసిన వ్యాఖ్యానాన్ని దృష్టికి తెచ్చినప్పుడు బ్యాంకు ఉన్నతాధికారి ఒకరు తామనుసరిస్తున్నది ఆదర్శవంత నమూనా విధానమని అన్నారు. ప్రతి ద్రవ్య లావాదేవీ మీదా, వసూలయిన బకాయలలో నిర్దిష్ట మొత్తాన్ని కమీషన్గా చెల్లిస్తామనీ, గ్రామస్తులందరికీ నమృతమైన కిరాణా వ్యాపారివంటి (ఆర్థిక పునాదివున్న) వారిని కరస్పాండెంట్లుగా నియమిస్తాము గనుక సమర్థవంతంగా పనిచేస్తుందని అన్నాడు (పై పత్రిక).

ఏటియంలో మన ఖాతా నుండే మన డబ్బు తీసుకున్నా సేవా ఛార్జీలు వసూలు చేస్తున్న బ్యాంకులు బిజినెస్ కరస్పాండెంట్లకిస్తున్న కమీషన్ను కూడా ఖాతాదారులపై మోపుతాయనటంలో ఎలాంటి సందేహమూ లేవు. ఇదిలావుండగా, టెలిఫోను బిల్లుల వసూళ్లకు రిలయన్సు కంపెనీ పంపిన రికవరీ ఏజంట్లు చేసిన దౌర్జన్యాల తెలిసినవే. వారు తమ వ్యాపార ఏజంట్లనీ టెలిఫోను కంపెనీలు సమర్పించుకున్నాయి. (గ్రామాలలో ఆర్థిక పునాదివున్న) బిజినెస్ కరస్పాండెంట్లు ఆచరణలో రికవరీ ఏజంట్లుగానే తయారవుతారు. ఇది ఊహాగనం కాదు.

రంగరాజన్గారు తన ఆశాభంగానికి కారణాన్ని కూడా చెప్పాడు. బిజినెస్ కరస్పాండెంట్లకు కమీషన్ చెల్లించే పద్ధతిని బ్యాంకులు అనుసరించటమే రుణాల తిరిగి వసూళ్లలో ‘చొరవ’ కొరవడటానికి ప్రధాన కారణమని అన్నారు. (పై పత్రిక నుండి). కమీషన్ ఇస్తే చాలదు రుణాల వసూళ్లకు వారు చొరవ చూపే విధానం అనుసరించమని సూచించాడు. ఈ ‘చొరవ’ ఎక్కడకు చేరుతుందో చెప్పనక్కరలేదు. రికవరీ ఏజంట్ల అనుభవం వుండనేవుంది.

ఇక మరో వార్త ఇలా వుంది. సగం మందికి కూడా ప్రభుత్వం ప్రకటించిన పావలా వడ్డీ పథకం అమలు కాలేదని ‘ఈనాడు’ పత్రిక వ్రాసింది. రైతాంగమందరికీ పావలా వడ్డీతో రుణాలందజేస్తామని ప్రభుత్వం ఘనంగా ప్రకటించింది. ఎంత ఎదురు తెన్నులు జూసినా వారికి అందలేదు. గత ఏడాది వరదలకు నష్టపోయిన రైతులకు ఈనాటికీ ప్రకటించిన నష్టపరిహారాన్ని అందించని ప్రభుత్వ తీరుతెలిసిన వారికి ఇది ఆశ్చర్యం కలిగించదు. అయితే పావలావడ్డీ ఎవరికుద్దేశించారు?

ధాన్యం తెగనమ్ముకునే దుస్థితి నుండి రైతాంగాన్ని బయటపడవేసేందుకు కేంద్ర ఆర్థికశాఖ రాయితీ రుణపథకాన్ని ప్రకటించింది. ధర వచ్చే వరకూ గోదాముల్లో పంట నిల్వ చేసుకున్న రైతులకు 7 శాతం వడ్డీకి రుణమిస్తారు (అంటే దాదాపు అర్థరూపాయి వడ్డీకి). రుణాన్ని గడువులోపల తిరిగి చెల్లించిన వారికి మరో 3 శాతం వడ్డీ తగ్గిస్తారు. (అంటే దాదాపు 32 పైసల వడ్డీ) ఈ పథకం 10 కోట్ల సన్నకారు రైతులకు

లబ్ధిచేకూరుస్తుందని ప్రభుత్వం ప్రకటించింది. (ఇకనామిక్ టైమ్స్, 4-1-2012).

వివరాలలోకి వెళితే అసలు బంధారం బయటపడుతుంది. ఈ పథకం క్రింద రైతుకు కొత్తగారణమేమీ యివ్వరు. ఆ పంటకొరకు రైతులు బ్యాకుల నుండి తీసుకున్న పంటరుణాన్ని ఉత్పత్తి మార్కెటింగ్ రుణంగా మారుస్తారు. (అప్పటికి పంట రుణానికి అయిన వడ్డీని అసలులో కలిపి). పంటను గోదాముల్లో పెట్టి రసీదు తీసుకువస్తే, ఆ రసీదును తాకట్టుగా తీసుకొని రుణాన్ని మారుస్తారు. గోదాములు ఇచ్చిన రసీదును లావాదేవీలు (నెగోషియబుల్) సాగించే సాధనంగా ప్రభుత్వం గుర్తించింది. దీని అర్థమేమిటి? రైతు తన పంటను తాకట్టు పెట్టి పాత రుణాన్ని కొత్త రుణంగా మార్చుకుంటాడు. పంట బ్యాంకు ఆధీనంలోకి వెళుతుంది.

పంట చేతికి వచ్చినా రైతు చేతికి డబ్బురాదు. వారు పొందుతున్న సంస్థాగత రుణ సౌకర్యం తక్కువ. పైవేటు అప్పులు తీర్చేందుకు తెగనమ్మక తప్పదు. గతంలో రాష్ట్రంలో అమలు జరిగిన రైతుబంధు పథకం వల్ల వ్యాపారులే లాభ పడ్డారు. రైతుపద్ధ కొన్న ధాన్యాన్ని రైతు పేరిట గోదాముల్లో పెట్టి రుణాలు పొందారు. ఇప్పుడు జరిగేదదే. వ్యాపారులు కొని రైతు పేరిట గోదాముల్లో పెట్టి రసీదు పొందుతారు. ఆ పంట అమ్మిన సొమ్ము నుండి బ్యాంకు తన ఆప్పు చెల్లించి మిగిలినది వ్యాపారులు తీసుకుంటారు. పంట అమ్మకాలలో రైతుకు పాత్ర ఏమీవుండదు. అంతా వ్యాపారుల మధ్యనే సాగుతుంది. ఇది పంటలలో భవిష్య వాణిజ్యాన్ని సుకరం చేసేందుకు తీసుకున్న చర్య. రైతాంగాన్ని మభ్యపెట్టేందుకు మొదటి పంటరుణం మార్కెటింగు రుణంగా మారింది గనుక, రెండవ పంటకు కూడా బ్యాంకుల నుండి పంట రుణం పొందే అర్హత రైతుకు వస్తుందని ప్రచారం చేస్తున్నారు.

ఈ పథకం గురించి బ్యాంకు అధికారులు “వ్యవసాయ రుణాలు తిరిగి వసూళ్లుకాని స్థితిలో ఈ పథకాలవల్ల బ్యాంకులపై వత్తిడి పెరుగుతుందని” వ్యాఖ్యానించారు. ఈ వత్తిడిని తట్టుకునేందుకు, అంటే తిరిగి చెల్లింపులు జరిగే హామీ కొరకు బ్యాంకులు వ్యాపారులతో చేతులు కలుపుతాయన్నది స్పష్టమే.

రైతాంగానికి తక్కువ వడ్డీకి రుణాల పథకాలు ఆచరణలో బడా వ్యాపారులకు లబ్ధి చేకూర్చటంతోపాటు భవిష్యవాణిజ్యాన్ని దీనిపై గుత్తాధిపత్యంవున్న బడాబూర్జువాలు, విదేశీ కంపెనీలకు ప్రోత్సాహమివ్వటంగానే అమలు జరిగేవిధంగా రూపొందించబడ్డాయి.

ఆరుగాలం శ్రమించి వివిధ పంటలు పండిస్తున్న రైతాంగానికి రుణసదుపాయం కల్పించకుండా వారిని కునారిల్లజేసి ఆత్మహత్యల వైపు నడిపిస్తున్న ప్రభుత్వం బడా బూర్జువా వర్గానికి ద్రవ్యనిధులన్నీ కట్టబెట్టడానికి ఒక్కక్షణం కూడా వెనుకాడటం లేదు.

గత బడ్జెట్లో బడా బూర్జువాలు కట్టవలసిన పన్నులను కట్టకుండా రాయితీవ్వటం ద్వారా సగటున ఏడాదికి 5 లక్షల కోట్ల రూ॥ ధారపోస్తున్నది. ఇదికాక వీరందరు (వీరిలో 12 మంది బడాబూర్జువాలు) ఎగ్గొట్టిన పన్ను 2 లక్షల కోట్ల రూ॥ కాగా వ్యవసాయ రంగ రుణాలకు ఈ ఏడాది నిర్దేశించిన లక్ష్యం రూ॥ 4 లక్షల 75 వేల కోట్లు. నిర్దేశించిన లక్ష్యంలో (18 శాతం) సగం మాత్రమే (9 శాతం) రుణాలు అందజేశారని ముందు వివరించాము. అంటే వ్యవసాయ రుణాల

ఖాతాలో ఇచ్చింది 2 లక్షలకోట్లే. ఇందులో సగం కూడా రైతాంగానికి చేరలేదు. “పంచపాండవులెందరంటే మంచంకోళ్లలా...” సామెత గుర్తుకురాక తప్పదు.

ఈ వార్త చూడండి : “భారత ప్రైవేటు, ప్రభుత్వ బ్యాంకులు భారత కంపెనీలు యూరపులో చేసిన అప్పులను తిరిగి చెల్లించేందుకు సంసిద్ధతను తెలియజేశాయి” (బిజినెస్ స్టాండర్డు 3-1-2012).

ఆర్థిక వ్యవహారాల కార్యదర్శి గోపాలన్ ప్రకారం యూరపు బ్యాంకుల నుండి చేసిన అప్పు 1800 కోట్లదానిర్లు (దాదాపు 90 వేల కోట్ల రూ॥లు). గోపాలన్ మాటల్లో “ఒక సంక్షోభ పరిస్థితి లేదు. ఆందోళన చెందాల్సిన స్థితిలేదు...అయినా ఈ చర్య (కంపెనీల అప్పులు బ్యాంకులు తీర్చటం) యూరోపులో ఆర్థిక సంక్షోభం వున్నప్పటికీ, భారత బ్యాంకులకు రుణాలిచ్చే పరపతి పెరిగిందని తెలుపుతుంది... రూపాయి విలువ ఇంకా దిగజారితే ఈ అప్పు మొత్తం పెరుగుతుంది”.

అదండి అసలు సంగతి. రూపాయి విలువ పడిపోతున్న కొద్దీ అప్పు పెరిగి పోతుంది గనుక బ్యాంకులు వాటిని తీర్చియ్యాలని బడాబూర్జువాలు కోరుతున్నారు. మన బ్యాంకుల రుణవరపతి బాగుండనటం ద్వారా అలా చెయ్యవచ్చునని గోపాలన్ సూచిస్తున్నారు.

ఇక్కడ కొన్ని ప్రశ్నలు ముందుకొస్తాయి. భారత కంపెనీలు అప్పు తీర్చలేని ఇబ్బందిలో ఎందుకు పడ్డాయి? ఆ కంపెనీల అప్పుల ఇబ్బందికి కారణమేమిటి? పరిశ్రమలు, కంపెనీలు అప్పులు చేస్తాయి. వ్యాపారం చేస్తాయి. ఆదాయాల నుండి కిస్తీల వారీగా చేసిన అప్పులు తీరుస్తాయి. కిస్తీ కట్టలేక పోతే మెల్లగా అప్పు పేరుకుపోయి చివరకు అప్పులపాలై మూతపడుతుంది. కిస్తీలు, అప్పులు కట్టకోలేని స్థితి ఏర్పడటానికి వారనేక కారణాలు చెప్పువచ్చు. ప్రపంచ ఆర్థిక సంక్షోభంవల్ల అమ్మకాలు తగ్గిన నిజం కారణం కావచ్చు. తమ చేతగాని తనాన్ని కప్పిపుచ్చుకునేందుకు కార్మికుల నమ్మే వంటి సాకులు చెప్పవచ్చు. ఏమైనా నష్టపోతున్నవాడి అప్పులు తీర్చడానికి బ్యాంకులెందుకు పూసుకుంటున్నాయి?

తన దగ్గర చేసిన అప్పును రైతులు తిరిగి తీర్చనందున మళ్లీ అప్పు యివ్వటం సాధ్యం కాదంటున్న బ్యాంకులు యూరోపు బ్యాంకువద్ద బూర్జువాలకు చేసిన అప్పును తాను తీరుస్తానని ముందు కొస్తున్నది. ఇంకొన్నాల్లాగితే రూపాయి విలువ మరింత పడిపోయి అప్పు పెరిగి బూర్జువాలు బాధపడతారని “సహాయ” మందించేందుకు సిద్ధపడిన బ్యాంకులు రైతుల భూమి జప్తుకు అనుమతించమని కోరుతున్నాయి.

ఇంతకీ ఎదాపెదా అప్పులిచ్చి కుప్పకూలిన అమెరికా-బ్యాంకులకు కోట్లుకోట్లు ధనాన్ని ధారపోసి అమెరికా పౌరుల ఉద్యోగాలుఊడకుండా కాపాడానని చెప్పుకున్న ఒబామా అదుగుజూడబోనే భారతపాలకులు నడుస్తున్నారు. అమెరికా ప్రభుత్వమిచ్చిన డబ్బు దిగమింగి, ఉన్నతాధికారులకు 10 రెట్లు జీతాలు పెంచి, బ్యాంకులు ఉద్యోగులను తొలగించినా మౌనం వహించిన ఒబామాలాగే, బ్యాంకులు వాల్చుకున్న అప్పులను తర్వాత బడా బూర్జువాలు ఎగ్గొట్టినా మౌనంగానే వుంటాయి. బ్యాంకుల నిరర్థక ఆస్తులని పేరు పెట్టిన బూర్జువాల అప్పుల ఎగవేతను బడ్జెట్టు నుండి సర్దుబాటు చేసిన పద్ధతి ఉండనే వుంది గదా! కాకులను కొట్టి గ్రద్దలకు వేయటమంటే యిదే. D



లబైల్ రంగంలో తోడేళ్ళ మంద

(వ్యాససంకలనం)

సిపిఐ (ఎం-ఎల్) ప్రచురణ

కాపీలకు : వెల: 12/-

మైత్రీ యక్ హౌస్

28-9-1, జలీల్ వీధి,

కారల్ మార్స్ రోడ్,

విజయవాడ-2

వెలుపడింది!

లబైల్ రంగంలో తోడేళ్ళ మంద

(వ్యాససంకలనం)

సిపిఐ (ఎం-ఎల్) ప్రచురణ

కాపీలకు : వెల: 12/-

మైత్రీ యక్ హౌస్

28-9-1, జలీల్ వీధి,

కారల్ మార్స్ రోడ్,

విజయవాడ-2

ప్రభుత్వ కిరాణా వ్యాపారం తాదేళ్లకు మేకతాసలు కష్టమయిందన్నం

తననుకున్నది అమలు చెయ్యటానికి ప్రభుత్వాలు ఎంతటి మోసపూరిత చర్యలకైనా పూనుకుంటాయి. ఆ చర్యలకు ప్రజా వ్యతిరేకత వెల్లువెత్తితే మరింత మోసపూరిత పథకాలతో ముందుకొస్తాయి. కిరాణా వ్యాపారంలోకి విదేశీ పెట్టుబడులను అనుమతించే విషయంలో ఇదే జరుగుతున్నది. ఈ మోసానికి ఆంధ్రప్రదేశ్ ప్రభుత్వమే పూనుకుంది.

ఏజన్సీ ప్రాంత భూములను ప్రైవేటుకి ఇవ్వటం-ప్రత్యేకించి బాక్సైటు తవ్వకాలకు యివ్వటం చట్ట వ్యతిరేకమని సుప్రీంకోర్టు సమతా కేసులో తీర్పు యిచ్చింది. దీనితో రాష్ట్ర ప్రభుత్వం బాక్సైట్ ఖనిజ తవ్వకాలకొరకు విశాఖ, తూర్పుగోదావరి జిల్లాలోని అటవీ భూమిని ప్రభుత్వరంగ ఖనిజాభివృద్ధి సంస్థకు అప్పగించింది. ప్రభుత్వరంగ సంస్థకిచ్చినందున సుప్రీం కోర్టు తీర్పును పాటించినట్లు చెప్పుకుంది. తరువాత ఖనిజాభివృద్ధి సంస్థ బాక్సైట్ తవ్వకాలను జిందాల్కు, రన్ అల్కేమాకు, అన్ని విదేశీ కంపెనీలకు అప్పగించింది. సుప్రీంకోర్టు తీర్పును ఉల్లంఘించేందుకు ఖనిజాభివృద్ధి సంస్థను శిఖండిలా వాడింది.

ఆ తర్వాత మరింత బరితెగించి వ్యవహరించింది. కాకినాడ-విశాఖ కారిడార్లో ప్రభుత్వం, దాని సంస్థలు బలవంతంగా భూ సేకరణ చేసి ప్రైవేటు పెట్టుబడికి అప్పగిస్తున్నాయి. వాన్పిక్ దగ్గర కొచ్చే సరికి భూ సేకరణ నోటీసుల బూచిని చూపి ప్రజల భూములను చౌకగా

మహానేత వినామీలుగా సేకరించారు. చివరకు ప్రభుత్వమే భూ అమ్మక దళారీగా వ్యవహరించింది. ఇప్పుడు విదేశీ కంపెనీలకు దళారీగా వ్యవహరించటానికి పూనుకుంది.

ఆంధ్రప్రదేశ్లోని అన్ని పట్టణాలలోనూ ప్రభుత్వం సూపర్ మార్కెట్లను త్వరలో ప్రారంభిస్తుందని పౌర సరఫరాల శాఖా మంత్రి శ్రీధర్ ప్రకటించారు. మొదటి సూపర్ మార్కెట్లను హైద్రాబాదులో ధనికులు నివాసముండే ప్రాంతాల్లో మార్పులో ప్రారంభిస్తామని మంత్రి ప్రకటించారు.

మంచి ఉద్దేశ్యమే. నాలుగు దశాబ్దాలుగా సహకార రంగంలో సూపర్ బజార్లను ప్రభుత్వం నిర్వహిస్తున్నది. అవినీతిలో కూరుకుపోయి వీటిలో కొన్ని మూతపడినా విజయకృష్ణా వంటి సూపర్ బజార్లు సరసమైన ధరలకు సరుకులు సరఫరా చెయ్యగలుగుతున్నాయి. వీటినే పటిష్టం చేసి విస్తరించవచ్చు. ఈ అనుకూల అనుభవానికి బదులు ప్రతికూల అనుభవాన్ని ప్రభుత్వం ముందుకు తెస్తున్నది. మహారాష్ట్ర, తమిళనాడు, కేరళ-రాష్ట్రాలలో ఆహార సరుకులమ్మే దుకాణాలను ప్రభుత్వరంగంలో తెరిచారనీ, తగిన నిపుణత్వం కొరవడిన కారణంగా అవి మూతపడ్డాయనీ, ప్రభుత్వ-ప్రైవేటు భాగస్వామ్యంతో దీనినధిగమిస్తామని మంత్రి చెప్పారు.

నిపుణత్వం కొరకు అమెరికాకు చెందిన వాల్మార్టు, జర్మనీకి చెందిన మెట్రో, ఏజి, బ్రిటన్కు

చెందిన టెస్కోలతో ఒప్పందాలు చేసుకుంటామనీ, దాని కోసం రెండువేల కోట్లు కేటాయించామనీ చెప్పారు. అంటే విదేశీ కంపెనీల సరుకులు అమ్ముతారు, వారి వ్యాపార నైపుణ్యాన్ని స్వీకరిస్తారు. తమకు లాభాలు రాకుండా విదేశీ కంపెనీలు దీనికంగీకరించవు. కనుక వాటికి వాటా యిస్తారు.

ఈ సూపర్ మార్కెట్లను ప్రభుత్వమే “ప్రత్యక్షం”గా నిర్వహిస్తుందట. అయితే సిబ్బందిని మాత్రం పొరుగు సేవలందించే సిబ్బంది సరఫరా కంపెనీలనుండి తెచ్చుకుంటారట. మొదట ఆహార సరుకులతో ప్రారంభించి చివరకు అన్ని వినియోగ సరుకులనూ అమ్ముతారట. మిగిలిన సూపర్ మార్కెట్లకు దీటుగా వాటినీ అలంకరిస్తారట. కాగితమంత సన్నదీ లాభాలతో వీటిని నడుపుతారట (**వివరాలు ఇకనామిక్ టైమ్స్, 2-1-2012**).

ఇది అసలు విషయం. కిరాణా రంగంలోకి విదేశీ కంపెనీల ప్రవేశాన్ని అనుమతించిన ప్రభుత్వం ప్రజా వ్యతిరేకతతో వెనుకడుగువేసింది. దిగువశ్రేణి మధ్యతరగతి అవసరాలు తీర్చటమన్న బాటకపు నినాదంతో, ప్రభుత్వరంగమన్న పేరు చెప్పి విదేశీ కంపెనీలను కిరాణా వ్యాపారంలోకి ప్రవేశపెడతారు. ప్రభుత్వమన్న మునుగులో విదేశీకంపెనీలు వీటి నిర్వహణకు పూనుకుంటాయి. కాంట్రాక్టు సిబ్బందిని నియమించినందున అప్పగించిన పనిని వారు చేసుకుపోతారు. దీర్ఘకాలిక నిపుణత్వాన్ని

వారు పొందరు. ఎన్నాళ్లు నడిపినా నిర్వహణా నైపుణ్యం ప్రభుత్వానికి చేరదు. విదేశీ కంపెనీల వద్దే వుంటుంది. ఈ వాస్తవాన్ని దాచేందుకు మంత్రి పూనుకోలేదు. ఈ ప్రభుత్వ-ప్రైవేటు భాగస్వామ్యానికి హైబ్రిడ్ మోడలు (సంకర నమూనా) అని పేరు పెట్టారు.

ఇతర రాష్ట్రాల ప్రతికూల అనుభవాన్నుండి నేర్చుకుంటున్నామన్న మంత్రిగారు మరో వాస్తవాన్ని దాచిపెట్టారు. ఈ సూపర్ మార్కెట్లు నష్టాల పాలయ్యాయని చెప్పి, దానికి నిపుణత్వ కొరత కారణంగా చెప్పిన మంత్రి ఆ తర్వాత ఏం జరిగిందో చెప్పలేదు. మహారాష్ట్ర ప్రారంభించిన సహకారి భండారీలను నష్టాల పేరు చెప్పి రిలయన్స్ కంపెనీకి అమ్మివేసుకుంది. కొన్నాళ్లు తర్వాత ఇక్కడ జరగబోయేది కూడా యిదే. అప్పటివరకూ వీటికి ప్రభుత్వరంగ మునుగువేస్తారు.

విదేశీ కంపెనీలను కిరాణా వ్యాపారంలోకి అనుమతించే చర్యను వెనక్కు తీసుకున్నారాగనీ, టోకు వ్యాపారంలో వాటినీ ఇంతకు ముందే అనుమతించారు. టోకు వ్యాపారులైన విదేశీ కంపెనీలకు చిల్లర వ్యాపార దీలరుగా ప్రభుత్వం వ్యవహరిస్తుంది. కోట్లాది కుటుంబాల స్వయంఉపాధిని దెబ్బతీసే, అటుఉత్పత్తిదారులైన రైతాంగాన్నీ చిన్నపరిశ్రమలనూ, ఇటు వినియోగదారులైన ప్రజలను పిందుకొని లాభాలార్జించే విదేశీ కంపెనీ తోడేళ్ల మందకు మేకతోలు కప్పి రాష్ట్రం మీదకు వదులుతున్నది. ప్రభుత్వమే విదేశీ కంపెనీలకు దళారీలా మారింది. D

మద్యం విధిసం ప్రజల జీవితాలతో చెలగొట్టమాడుతున్న పాలకుల నైజం

కృష్ణాజిల్లా మైలవరం మండలం కనిమెర్ల, పోరాటనగర్ తండా గ్రామాల్లో డిసెంబర్ 31న కల్తీ సారా త్రాగిన ఉదంతంలో పదుల సంఖ్యలో పేద వర్గాలకు చెందిన ప్రజలు తీవ్ర అనారోగ్యానికి గురికాగా చివరికి ఆ తర్వాత ఒకటి, రెండు రోజుల్లోనే 19మంది చనిపోయారు. కల్తీ సారా త్రాగి ప్రాణాలు కోల్పోయిన వారి బంధు మిత్రులకు సంతాపాన్ని తెలియచేద్దాం.

ఈ కల్తీసారా దుర్బలనపై కాంగ్రెస్, టిడిపితో సహా పాలకవర్గ పార్టీలన్నీ మొసలి కన్నీరు కారుస్తున్నాయి. ఈ ఘటనకు కారకులు ఎవరంటూ ఒకరిపై ఒకరు దుమ్మెత్తి పోసుకుంటున్నారు. రాష్ట్రంలో ప్రధాన పాలక పార్టీలైన కాంగ్రెస్, టిడిపిలు సుదీర్ఘకాలం అధికారం చెలాయించిన కాలాల్లో ఇటువంటి కల్తీసారా సంఘటనలు అనేకం జరిగాయన్నది లోకవిదితం. క్రిందటి సంవత్సరం తూర్పుగోదావరిజిల్లా అమలాపురం, అంబాజీపేట మండలాల్లో కల్తీసారా త్రాగి 18మంది ప్రాణాలు కోల్పోయారు. ఇలాంటి కల్తీ సారా మరణాలు మన రాష్ట్రానికే పరిమితం కాక పశ్చిమబెంగాల్, గుజరాత్, కర్నాటక, తమిళనాడు, కేరళ, ఒడిషా, మహారాష్ట్ర లోను దేశవ్యాపిత సమస్యగా, నానాటికీ తీవ్రమౌతున్న సమస్యగా మారటానికి కారకులెవరో దీని వెనకాల వున్న విధానాల స్వరూపమేమిటో లోతుగా పరిశీలించటం అవసరం.

ప్రజల ప్రాణాలకంటే లాభాలే ధ్యేయం!

64 సంవత్సరాల ‘స్వతంత్ర’ భారతదేశంలో అశేష ప్రజానీకం సమస్యలు తీరకపోగా నానాటికీ పెరుగుతూ ఉన్నాయి. ప్రజలు తాము పీడించబడుతున్న సమస్యల లోతుల్లోకి వెళ్లి వాటి పరిష్కారం కోసం ఆచరణాత్మక కృషిని సాగించకుండా వారిని మద్యానికి బానిసలుగా మార్చే విధానాన్ని పాలకవర్గ పార్టీలు ఒక విధానంగా అనుసరిస్తూ వస్తున్నాయి. చివరికి ఈ విధానాన్ని పాలకవర్గపార్టీలు తమ ఓటు బ్యాంక్ రాజకీయాలకు కవచంగా ఉపయోగించు కొంటున్నాయి. అయితే ప్రజల జీవితాలు వివిధ రూపాల్లో తీవ్రంగా నష్టపోతున్న పరిస్థితులపై, మద్యపానానికి వ్యతిరేకంగా మన రాష్ట్రంలో ఒక దశలో ప్రభుత్వ పీఠాలను కదిలించే విధంగా ఆందోళనలు సాగాయి. 1990 తొలిసార్వత్రిక రాష్ట్రాన్ని కుదిపేసే విధంగా సంపూర్ణ మద్యనిషేధ ఉద్యమం సాగింది. ఈ స్థితిలోనే అప్పుడు అధికారంలో వున్న ఎన్టీఆర్ ప్రభుత్వం ప్రజల ఆకాంక్షల కనుగుణంగా మద్యనిషేధాన్ని అమలు చేసింది. ఈ కాలంలో మద్యం మాఫియా సాగించిన దొంగరవాణా, నాటుసారా తయారీ కేంద్రాల సారాజుల పోటీ రాజ్యాన్ని కంట్రోల్ చేయలేక పోతున్నామంటూ ఎన్టీఆర్ ప్రభుత్వం మద్యనిషేధాన్ని నడలించింది. తర్వాత చంద్రబాబునాయుడు ముఖ్యమంత్రిగా వున్న కాలంలో మద్యం వరదలై పారింది. 2003-04లో ఆయన ప్రభుత్వ మద్యం ఆదాయం రూ.12వేల కోట్లకు చేరింది. ఆ తర్వాత అధికారంలోకి వచ్చిన కాంగ్రెస్ ప్రభుత్వం ఈ ఏడేళ్ల కాలంలో మద్యంపై

ఆదాయం పెంచుకోనే వైపుగానే తప్పితే ప్రజల ఆరోగ్యం గురించి పట్టలేదని కళ్ళు చెదిరి ఆదాయాలే సాక్ష్యాలుగా నిలుస్తున్నాయి.

ప్రభుత్వ విధానాలే కొంపముంచాయి

మద్యం వ్యాపారం నిర్వహించటానికి దాని నుండి ఆదాయం పెంచుకోవటానికి ప్రభుత్వం అనుసరించిన విధానమే కల్తీ మద్య మరణాలకు కారణం. దుకాణాలకు వేలంపాటలు పెట్టి ఆదాయాన్ని పెంచుకుంటున్నది ప్రభుత్వం. పోటీలు పడి పాటలు పెంచుతున్నారు. కాంగ్రెస్, తెలుగుదేశం తదితర పాలకవర్గ పార్టీలకు చెందినవారే అత్యధికంగా సారా కాంట్రాక్టర్లుగా రాజ్యం ఏలుతున్నారు. వేలం పాటల్లో సారాపావులను దక్కించు కోవటానికి, ప్రత్యర్థి వర్గాలతో రాజీబేరాలు సాగించటం, దారికి రాకుంటే బెదిరింపులకు, ఆఖరికి హత్యలకు కూడా పాల్పడుతున్నారు. మద్యం మాఫియా తమ రాజ్యాలను ఏర్పాటు చేసుకొంటూ వస్తున్నాయి.

ఇసుక మాఫియా ఏ విధంగా అయితే రు.10 లక్షలకు పాదాల్సిన ఇసుక రీసేని రు. 10 నుండి రు.40 కోట్ల వరకు పాటలు పాడి తమ ఆధిపత్యాన్ని పెంచు కొంటున్నారో, అదే విధంగా మద్యం కాంట్రాక్టర్లు ఏకంగా కొన్ని మద్యం షాపులను రు.25 కోట్లకు వేలం పాటలు పాడేసి తమ మాఫియా రాజ్యంలో ఆధిపత్యాన్ని పెంచు కొంటున్నారు. ఇన్ని కోట్లు పెట్టి వేలంపాటలు పాడుతుంటే మద్యాన్ని ప్రభుత్వం నిర్ణయించిన యంతరీపి ధరలకు అమ్మలేరనీ ప్రభుత్వం కూడా తన ఆదాయాన్ని పెంచుకోవటానికి ఎంత రేటుకమ్మినా పట్టించుకోని విషయం బహిరంగ రహస్యమే. చీప్ లిక్వర్ బాటిల్ ఉత్పత్తికి రు.9 నుంచి 37 ఖర్చవుతుంటే, ప్రభుత్వం అన్ని రకాల పన్నులు కలుపుకొని రు.6/లుగా యంతరీపి ధరగా నిర్ణయిస్తే, మద్యం వ్యాపారులు సిండికేట్గా ఏర్పడి రు.105లకు అమ్మి ఇబ్బడిముబ్బడిగా లాభాలు పొందుతున్నారు. వీటిలో నేతలందరికీ వాటాలందు తున్నాయి. ఈ విధంగా ధర విపరీతంగా పెరిగిపోయిన మద్యాన్నికొనలేక, వ్యసనానికి బానిసలైన పేద, మధ్యతరగతి వర్గాల ప్రజలు అనివార్యంగా నాటుసారా కొని తాగే స్థితికి నెట్టబడుతున్నారు. అంతిమంగా నకిలీ సారా రాక్షసి చేతుల్లో బిల్లెపోతున్నారు.

ప్రాణాలనే బలిగొంటున్న చీప్ లిక్వర్

మద్యం మాఫియా ఏలుబడిలో మద్యం ధరలు నానాటికీ పెరిగిపోతూ వుండటంతో పేద, మధ్య తరగతి వర్గాలు చీప్ లిక్వర్ కోసం ఎగబడుతున్న స్థితిని ఆసరాగా చేసుకొని నాటుసారా వ్యాపారులు మారుమూల గ్రామీణ ప్రాంతాల్లో నాటుసారా బట్టీలను పెట్టి పెద్ద ఎత్తున లాభాలు గుంజుకొంటున్నారు. నాటుసారాను తయారు చేయటంలో బెల్లం ఊటతో పాటు త్వరగా మత్తు రావటానికి ఈ మిథనాలేని మోతాదుకి మించి కలిపితే అంటే 10ఎంఎల్ కలిపితే గుడ్డితనం, 30ఎంఎల్ కలిపితే 10నుంచి 30గంటల్లో ప్రాణం పోతుంది. మిథనాల్ శాతం పెరిగే కొద్దీ ముందుగా కంటిలోని నీటిపొరను

తర్వాత మిగతా అంగాలలోని నీటిని హరించివేస్తుంది. మిథనాల్ కలిపే శాతం పెరిగే కొద్దీ ప్రాణహాని త్వరగా జరుగుతుంది.అసలు మిథనాల్ కలపడంవల్ల నాటుసారా త్రాగిన వ్యక్తి ఆరోగ్యం దీర్ఘకాలంలో దెబ్బతింటుంది. కావున నాటుసారా పేదల జీవితాల పాలిట శాపంలాంటిది.

ఈ నాటుసారా బట్టీల మాయా మంత్రాంగం వెనుకాలకూడా మద్యం మాఫియా హస్తాలు తరతమ స్థాయిలో వుండటంతో ఎక్సైజ్ డిపార్టుమెంట్ని తమ గుప్పెటలో పెట్టుకొని నాటుసారా బట్టీలను యధేచ్ఛగా కొనసాగిస్తున్నారు. మైలవరం ఘటన తర్వాత ఎక్సైజ్శాఖ కళ్ళు తెరచి నాటుసారా బట్టీలపై దాడులను ముమ్మరం చేసినట్లు వార్తలు వస్తున్నాయి. మైలవరం లాంటి దుర్బలనలు జరిగినప్పుడు ఎక్సైజ్శాఖ అధికారులు దాడులుచేసి హడావుడి సృష్టించటం, కొన్ని రోజులు గడిచిన తర్వాత యధా ఎక్సైజ్ శాఖ తథా నాటుసారా బట్టీలుగా సాగుతుంది.

ప్రభుత్వ విధానంలోనే మార్పు రావాలి!

మద్యం విధానాన్ని ప్రవేశపెట్టడంలో ప్రభుత్వ ఆలోచనా విధానమే పూర్తి లోపభూయిష్టంగా వుంది ప్రజల ప్రాథమిక హక్కు అయిన ఆరోగ్యాన్ని కాపాడాల్సిన

‘విద్యుత్ ఛార్జీల పెంపును ఉపసంహరించాలి’ రైతుకూలీ సంఘం (ఆం.ప్ర.) ఆందోళన



బందరు, 2-1-12 :

ఈ సంగి ఏప్రిల్ నుండి పెంచబోయే విద్యుత్ ఛార్జీలను ఉపసంహరించాలని డిమాండ్ చేస్తూ రైతుకూలీ సంఘం (ఆం.ప్ర.), స్త్రీ విముక్తి సంఘటన బందరు ఏరియాశాఖల ఆధ్వర్యంలో మచిలీపట్నం కలక్టరు కార్యాలయం ఎదుట ధర్నా నిర్వహించారు. ఎఐఎఫ్ఓటీయూ రాష్ట్ర కార్యదర్శి కా॥ యద్దనపూడి సోని ఈ సందర్భంగా ‘30 యూనిట్లుపైన విద్యుత్ వాడే పేదలను సైతం ‘ధనికులు’గా పరిగణిస్తూ పన్నుల పరిధిలోకి తీసుకొచ్చారు. విద్యుత్ పంపిణీలో 11 వేల కోట్లు నష్టం కాబట్టి దీన్ని భర్తీ చేయడమనే పేరుతో 4950 కోట్లు ప్రజలపై భారం మోపుతున్నారు. యూనిట్కు 67పై॥ పెంచడంతో పాటు సర్చార్జీల పేరుతో 1861 కోట్లు

ముక్కుపిండి వసూలు చేయబోతున్నారు. బడా సంపన్నులు. బడాపారిశ్రామిక వేత్తలకు విద్యుత్ రాయితీలు ఇచ్చే పాలకులు-పేద, మధ్యతరగతి వర్గాల ప్రజలను విద్యుత్చార్జీలపేరుతో దోచుకుంటున్నారన్నారు.

రైతుకూలీసంఘం (ఆం.ప్ర.) జిల్లా నాయకురాలు కా॥ పామర్తి అంజమ్మ, స్త్రీ విముక్తి సంఘటన నాయకురాలు బి. నాగమణి మాట్లాడుతూ మునిపాలిటీలు స్వయంపోషకం కావాలనే పేరుతో ఆస్తిపన్నును 70 శాతం నుండి 150 శాతంకి పైగా పెంచి ప్రజలపై భారం మోపారనీ, చెత్తపై పన్ను విధిస్తున్నారనీ, గ్యాసుధరలు పెరిగేసరికి కొనలేక గ్యాస్ పొయ్యిలు, బండలు అటకెక్కించాల్సి వచ్చిందనీ. ఈ స్థితిలో కిరోసిన్ కోలా తగ్గించటం దుర్మార్గమని పాలకుల విధానాలను దుయ్యబట్టారు. ఇంకా రైతుకూలీసంఘం (ఆం.ప్ర.) జిల్లా నాయకులు కా॥ ఇ. రాంబాబు, కా॥ జె. జగన్, ఎఐఎఫ్ఓటీయూ బందరు కోశాధికారి కా॥ పేరిశెట్టి విఘ్నేశ్వరరావు, ఎన్వైఎస్ బందరు ఏరియా కార్యదర్శి కా॥ జి. మల్లేష్, ఎన్వైఎస్ నాయకులు కా॥ వి. హనుమంతు ధర్నాలో పాల్గొని సంఘీభావం తెచ్చారు. మహిళలు, కూలీలు ఇతర సెక్షన్ల ప్రజలు ఈ ధర్నాలో పాల్గొన్నారు. అనంతరం డిమాండ్లతో కూడిన మెమోరాండంను డి.ఆర్.ఓ.గార్ని ఇచ్చారు. D



ఎఐకెఎమ్కెఎస్ అఖిలభారత సదస్సులో ప్రసంగిస్తున్న కా॥ సుబోధ్ మిత్రా; సదస్సు ప్రతినిధులు-శ్రీకాకుళం

‘దోపిడీ పీఠనల... (చివరి పేజీ నుండి)
ప్రస్తుత దోపిడీ వ్యవస్థను కూలదోయటానికి ఒక నమగ్ర ప్రణాళిక, కార్యక్రమానికి తుదిరూపం ఇచ్చేందుకు మొదటగా ఏఐకెఎమ్కెఎస్ అఖిలభారత సదస్సు శ్రీకాకుళంలో నిర్వహించుకోవటం ప్రాధాన్యత కలదిగా పేర్కొన్నారు. ఈ దోపిడీ వ్యవస్థ రద్దుకోసం తుదికంటూ పోరాడుతామని ఈ అమరస్థాపం సాక్షిగా ప్రతిన తీసుకుంటున్నామన్నారు.
అమరస్థాపంవద్ద శ్రద్ధాంజలి ఘటించిన వారిలో కామ్రేడ్స్ జన్యంతరావు (ఎడిటర్, జనశక్తి); మధు (ఏఐకెఎమ్కెఎస్ అఖిల భారత కమిటీ సభ్యులు); సబ్బర్హాస్సేన్ (లక్నో); ఎన్.డి. బోస్ (బీహార్); శంభుమహతో (ఝార్ఖండ్); ఆర్డి హతివాలా (నగ్గల్పూరి); సురేంద్రసింగ్ ఖటియార్ (యు.పి.); బహురామ్(యు.పి.); కోటయ్య (ఏ.పి.); శ్రీకాంత్ (ఒరిస్సా); విందవేలన్ (తమిళనాడు); రాజప్పన్ (కేరళ), నీలాధర్సేన్ (రాజస్థాన్), శాంతిముండా (నగ్గల్పూరి); బాబూరామ్ (మహారాష్ట్ర); మల్లిఖార్జునరెడ్డి (కర్ణాటక); కిషోర్బాబు (ఏ.పి.); బి. అప్పయ్య (శ్రీకాకుళం, ఏ.పి.); తాండ్ర అరుణ (శ్రీకాకుళం, ఏ.పి.); తదితరులు అమరుల స్థాపంవద్ద ఘననివాళు లర్పిస్తూ క్లుప్తంగా ప్రసంగించారు. అమరుల ఆశయాలను ముందుకు కొనసాగిస్తామని ప్రతినబూనారు.
అనంతరం ఏఐకెఎమ్కెఎస్ అఖిల భారత సదస్సు స్థానిక స్వామి ఛంక్షన్హాల్లో ఉ॥ 11 గంటలకు ప్రారంభమైంది. ఈ సదస్సుకు ఏఐకెఎమ్కెఎస్ కో-కన్వీనర్ కా॥ఎన్.ఝాన్సి, అఖిలభారత నాయకులు కా॥ శంభుమహతో (ఝార్ఖండ్), కా॥ ఎన్.డి. బోస్ (బీహార్) అధ్యక్షవర్గంగా వ్యవహరించారు.
ఏఐకెఎమ్కెఎస్ అఖిలభారత సదస్సును శ్రీకాకుళంలో నిర్వహించేందుకు బాధ్యత తీసుకొని, నిర్వహించిన రైతుకూలీ సంఘం (ఆంధ్రప్రదేశ్) తరపున సంస్థ సహాయ కార్యదర్శి కా॥ జె. కిషోర్బాబు అఖిలభారత సదస్సు ప్రతినిధులకు సాదర ఆహ్వానం పలికారు. తొలుత నగ్గల్పూర్ పోరాట యోధుడు కా॥ కానూసన్యాల్కు, అమరవీరులందరకు సదస్సు ప్రతినిధులు జోహార్లర్పించారు.

జుర్రోం షర్మల ఆందోళనకు సంఘీభావం



గుంటూరు, 15-12-11:
అస్సాం, మణిపూర్, నాగాలాండ్, మేఘాలయ, జమ్మూకాశ్మీర్, త్రిపుర లాంటి చోట్ల-కొన్ని రాష్ట్రాల్లో మొత్తంగాను, కొన్ని రాష్ట్రాలలో పాక్షికంగానూ అమలవుతున్న ‘సాయుధ దళాల ప్రత్యేకాధికారాల చట్టం

(ఏఎఫ్ఎన్పిఎ)’ రద్దు చేయాలని గత పదకొండు సంవత్సరాలుగా నిరాహార దీక్షచేస్తున్న మణిపూర్ ఆందోళనకారిణి ఇర్రోం షర్మల ఆందోళనకు మద్దతుగా గుంటూరులో వివిధ ప్రజాసంఘాల ఆధ్వర్యంలో ప్రజాప్రదర్శన జరిగింది.
శంకర్విలాస్ సెంటర్నుండి మదర్ థెరిసా విగ్రహంవరకు జరిగిన ఈ ప్రదర్శనలో అరసం, జనసాహితీ, విరసం, ప్రజానాట్యమండలి, విప్లవకారిక సమాఖ్య, ఓపిడిఆర్, మహాజన్పార్టీ, యంసిఐఐ సంస్థల ప్రతినిధులు పెనుగొండ లక్ష్మీనారాయణ, హనుమంతరావు, సియస్ఆర్ ప్రసాద్, పివిరమణ, కొడవలి రాజేంద్రప్రసాద్, జె.నరసింహారావు, ప్రసాద్; చెరుకూరి సత్యనారాయణ, రైతు నాయకులు డా॥కొల్లా రాజమోహన్ తదితరులు పాల్గొని ప్రదర్శకులనుద్దేశించి మాట్లాడారు.

కా॥ భోగాదుల రామారావు వర్ధంతి సభ

బందరు, 2-11-11:
స్థానిక వలందపాలెంలోని భోగాదుల రామారావు స్థూపంవద్ద సిపిఐ(ఎం.ఎల్) ఆధ్వర్యంలో వర్ధంతిసభ జరిగింది. రైతుకూలీసంఘం జిల్లా నాయకులు కా॥అంజమ్మ స్థూపంవద్ద ఎర్రజెండా ఎగురవేసి అమరులకు జోహార్లర్పించారు. ఈ సందర్భంగా ఏపిఎఫ్టియు రాష్ట్ర కార్యదర్శి కా॥సోని మాట్లాడుతూ బందరుప్రాంతంలో కమ్యూనిస్టు ఉద్యమానికి పునాదులు వేసి, అభివృద్ధి చేయటంలో కా॥భోగాదుల రామారావు

ఆదర్శనీయమైన కృషిచేశాడని గుర్తుచేశారు. ఏ ఆశయ సాధన కోసం కా॥రామారావువంటివారు తుపాకి గుళ్ళకు తమ ప్రాణాలను అర్పించారో, దానికి పునరంకిత మవటమే అమరులకు అర్పించే నివాళిగా పేర్కొన్నారు.
ఈ కార్యక్రమంలో ఇంకా కా॥ఈపూరి రాంబాబు, జి.మల్లేశు, కా॥బెల్లంకొండ రవి తదితరులు పాల్గొని అమరులకు ఘన నివాళులర్పించారు. బందరు, పరిసర ప్రాంతాలనుండి 150 మంది ఈ కార్యక్రమంలో పాల్గొన్నారు.



ఏఐఎఫ్టియు(న్యూ) అఖిలభారత సదస్సులో మాట్లాడుతున్న కా॥ అరవింద్ సిన్హా; సదస్సు ప్రతినిధులు-విశాఖపట్నం

ఐజయవంతమైన... (చివరి పేజీ నుండి)
ట్రేడ్ యూనియన్ కేంద్రాలుకానీ వామపక్ష పార్టీల ట్రేడ్ యూనియన్ కేంద్రాలు కానీ, ప్రస్తుత దోపిడీ వ్యవస్థను కూలదోసి సోషలిస్టు వ్యవస్థ దిశగా పరిణామం చెందించే, చారిత్రకంగా కార్మికవర్గంపై నిర్దేశించబడిన కర్తవ్యాన్ని తలకెత్తుకోవటం కానీ, దానిని సాధించటం కానీ చేయలేవు, చేయవు. ఈ పరిస్థితులలో మన దేశంలో కార్మిక వర్గాన్ని ఒక స్వతంత్ర శక్తిగానూ, బలమైన నిర్మాణయుత శక్తిగానూ నిలిపేందుకు ఉద్దేశించి ఈ సదస్సును నిర్వహిస్తున్నామన్నారు. కార్మికవర్గ పురోగమనానికి చేపట్టిన ఈ క్రమాన్ని కడదాకా కొనసాగిద్దామని కా॥ అరవింద్ సిన్హా పిలుపునిస్తూ ముగించారు.
మహారాష్ట్ర నుండి కా॥ శశియాదవ్, కర్ణాటక నుండి కా॥ మాస్టర్ ఏఐఎఫ్టియు (న్యూ) ఏర్పాటును స్వాగతిస్తూ మాట్లాడారు.
అనంతరం కామ్రేడ్ అరవింద్ సిన్హా ‘ఏఐఎఫ్టియు(న్యూ) లక్ష్యాలు - కర్తవ్యాలు’ అనే ముసాయిదా పత్రాన్ని సదస్సులో చర్చ-ఆమోదానికై ప్రవేశపెట్టారు.
కా॥ విజయకుమార్ ‘ఏఐఎఫ్టియు(న్యూ) నిబంధనావళి’ ముసాయిదాను సదస్సులో చర్చకు-ఆమోదానికై ప్రవేశపెట్టారు. ఈ సందర్భంగా ఆయన మాట్లాడుతూ ప్రస్తుతం దేశంలోని ఇతర కేంద్ర ట్రేడ్ యూనియన్ల లేక సమాఖ్యలనిబంధనావళులకీ, దీనికివున్న తేడాను వివరించారు. ఏఐఎఫ్టియు(న్యూ) నిబంధనావళి ప్రాముఖ్యాన్ని వివరించారు.
ప్రస్తుతం ఉనికిలోవున్న పార్టీలు వారి వారి రాజకీయ అవగాహనలకు వీలైన కర్తవ్యాలను లక్ష్యాలను ఎంచుకున్నాయని, ఈదేశ కార్మికవర్గం తన నిర్దేశిత, చారిత్రక, వర్గ పాత్రను నెరవేర్చేందుకు సన్నద్ధం చేయటాన్ని ఈ ట్రేడ్ యూనియన్లు రద్దుపరుచు కున్నాయని, తదనుగుణమైన లక్ష్యాలు కర్తవ్యాలతోనే తమ ప్రణాళికలను రూపొందించుకున్నాయని

వివరించారు. కానీ, మన లక్ష్యాలు- కర్తవ్యాలు సంపూర్ణంగా భిన్నమైన కారణంగా, మనకు భారత కార్మికవర్గాన్ని తన చారిత్రక వర్గపాత్రను నిర్వహించేందుకు సన్నద్ధంచేయవలసిన లక్ష్యం వున్న కారణంగా, ఇతరట్రేడ్ యూనియన్లు, ట్రేడ్ యూనియన్ కేంద్రాలు, ట్రేడ్ యూనియన్ సమాఖ్యలతో మన నిబంధనావళి విభేదించటమేగాక ప్రాముఖ్యం కలిగివుందన్నారు.
వివిధ రాష్ట్రాలనుండి హాజరైన కార్మికరంగ ప్రతినిధులు చర్చలలో పాల్గొని ‘ఏఐఎఫ్టియు(న్యూ) లక్ష్యాలు-కర్తవ్యాలు’ మరియు ‘నిబంధనావళి’ లను మరింత మెరుగుపరిచేందుకు సవరణలు, సూచనలు, చేర్పులు చేశారు.
ఈ సూచనలు, చేర్పులు, సవరణలన్నింటినీ పరిగణనలోకి తీసుకుని, తదనుగుణంగా డాక్యుమెంట్స్ను రూపొందిస్తామని సారధ్యసంఘం ప్రకటించింది. ఈ రెండు డాక్యుమెంట్లను ప్రతినిధులు ఏకగ్రీవంగా ఆమోదించారు.
అంతర్జాతీయ, దేశీయ పరిణామాలపై-ప్రత్యేకించి కార్మికరంగ సమస్యలపై పలు తీర్మానాలను కా॥విజయకుమార్ ప్రతిపాదించగా ప్రతినిధులు మార్పులు, సవరణలు చేశారు. వాటిని పరిగణనలోకి తీసుకుంటూ తీర్మానాలను సదస్సు ఏకగ్రీవంగా ఆమోదించింది. (సదస్సు తీర్మానాల పూర్తిపాఠాన్ని వచ్చే సంచికలో అందిస్తాం) సదస్సు ఏకగ్రీవంగా ఏఐఎఫ్టియు(న్యూ) కేంద్ర కార్యనిర్వహక కమిటీని ఎన్నుకొంది. ఈ కమిటీ అధ్యక్షులుగా కా॥ విజయ కుమార్, ప్రధాన కార్యదర్శిగా కా॥ అరవింద్ సిన్హా, ఉపాధ్యక్షులుగా కా॥ మహమ్మద్ షమీమ్, కార్యదర్శిగా కా॥ పి.కె.షాహి, కోశాధికారిగా కా॥ ప్రదీప్ దేవనాథ్లతో సహా మొత్తం 13 మంది సభ్యులతో కమిటీ ఎన్నికైంది.
అంతర్జాతీయ శ్రామికగీతంతో సదస్సు ముగిసింది.

లిటైల్ రంగంలో విదేశీ ప్రత్యక్ష పెట్టుబడుల ప్రవేశాన్ని నిరసిస్తూ చిన్న వ్యాపారుల ఆందోళనకు సంఘీభావం



పిడుగురాళ్ళు, 1-12-11:
దేశవాళీ చిల్లర దుకాణాల వ్యాపారంలోకి విదేశీ ప్రత్యక్ష పెట్టుబడుల విచ్చలవిడి ప్రవేశాన్ని నిరసిస్తూ, ఈ నిర్ణయాన్ని ఉపసంహరించుకోవాలని డిమాండుచేస్తూ డిసెంబర్ 1న దేశవ్యాపితంగా చిల్లర వ్యాపారులు ఆందోళన చేపట్టారు.
ఛాంబర్ ఆఫ్ కామర్స్ ఆధ్వర్యంలో పిడుగురాళ్ళలో చిన్న వ్యాపారులు చేపట్టిన ఆందోళనకు మద్దతుగా స్థానిక సిపిఐ(ఎం.ఎల్), స్త్రీవిముక్తి సంఘటన, ఏపిఎఫ్టియుల ఆధ్వర్యంలో ప్రదర్శన నిర్వహించారు. రైల్వేగేటునుండి బయలుదేరిన ప్రదర్శన ఏడుకొట్ల సెంటర్, సినిమాహాల్ సెంటర్ల మీదుగా తాళిల్లారు కార్యాలయం చేరుకుంది. అనంతరం అక్కడే ధర్నా నిర్వహించారు.
ఈ సందర్భంగా రైతుకూలీసంఘం(ఆం.ప్ర.) జిల్లా నాయకులు కా॥పాటిబండ కోటేశ్వరరావు మాట్లాడుతూ సింగిల్ బ్రాండు అమ్మకాలలో వందశాతం; బహుళబ్రాండు అమ్మకాలలో 51శాతం విదేశీ ప్రత్యక్ష పెట్టుబడులను ఆహ్వానించటమంటే ఈ రంగంపై ఆధారపడి జీవిస్తున్న 4 కోట్ల కుటుంబాల భవిష్యత్తును ప్రశ్నార్థకం

చేయటమేనన్నారు. ఇంకా ఈ కార్యక్రమంలో కామ్రేడ్స్ నిర్మల, పున్నారావు, వెంకట్రావు, కొండలు, శ్రీను తదితరులు పాల్గొన్నారు.
బందరు, 1-12-11:
దేశవ్యాపితంగా చిల్లర వ్యాపారులు నిర్వహించిన అఖిలభారత బందుకు సంఘీభావంగా స్థానిక సిపిఐ(ఎం.ఎల్)ఆధ్వర్యంలో కరపత్రాలు పంపిణీ చేస్తూ ప్రచారం నిర్వహించారు.
చల్లపల్లి మండల కేంద్రంలో వర్తక సంఘాలు, ప్రజాసంఘాలతో కలసి ప్రచారంచేస్తూ బంద్ నిర్వహణలో పాల్గొన్నారు. చల్లపల్లి ప్రధాన కూడలిలో ప్రజలనుద్దేశించి రైతుకూలీసంఘం నాయకులు కా॥ఈపూరి రాంబాబు మాట్లాడుతూ చిల్లర వర్తకంలోకి విదేశీ ప్రత్యక్ష పెట్టుబడుల ఫలితంగా పెద్దఎత్తున ఉద్యోగాల కల్గున జరుగుతుందనే పాలకుల ప్రచారంలోని బూటకత్వాన్ని ఎండగట్టారు.
నాగాయలంకలో రైతుకూలీసంఘం నాయకులు కా॥తలశిల లీలామనోహర్ వర్తక సంఘాల ఆధ్వర్యంలో నిర్వహించిన బందు కార్యక్రమంలో పాల్గొని కరపత్రాలతో విస్తృత ప్రచారం నిర్వహించారు.

అరబ్ దేశాల్లో ప్రజా ఉద్యమాలు సామ్రాజ్యవాదుల కుట్రలు

వెల : 15/-

కాపీలకు : **స్మైత్రీ యక్ సోస్**

28-9-1, జలీల్ వీధి,

కారల్ మార్క్స్ రోడ్, విజయవాడ-2



విజయవంతమైన ఏఐఎఫ్‌టియు (న్యూ) అఖిల భారత సదస్సు

విశాఖపట్నం, 19-12-11:

అల్ ఇండియా ఫెడరేషన్ ఆఫ్ ట్రేడ్ యూనియన్స్- ఏఐఎఫ్‌టియు(న్యూ)-అఖిల భారత సదస్సు స్థానిక శ్రీనివాస రైల్వే కళ్యాణమండపంలో డిసెంబరు 19వ తేదీ ఉదయం 10 గంటలకు ప్రారంభమైంది. తొలుత ఏఐఎఫ్‌టియు (న్యూ) అఖిల భారత కన్వీనర్ కా॥ అరవింద్ సిన్హా-దేశంలోని వివిధ రాష్ట్రాలనుండి హాజరైన ప్రతినిధుల ఉత్తేజకర నినాదాల నడుమ-ఎర్రజెండాను ఆవిష్కరించారు. బిగించిన పిడికిళ్ళతో ప్రతినిధులంతా ఏఐఎఫ్‌టియు (న్యూ) పతాకం ఎదుట-కార్మికవర్గ నాయకత్వాన, కార్మిక, కర్షక మైత్రితో దేశంలోని అన్ని పీడిత వర్గాలను కలుపుకొని నూతన ప్రజాస్వామిక విప్లవాన్ని నిర్వహించే చారిత్రక కర్తవ్యాన్ని పరిపూర్తి చేసేందుకు, ప్రస్తుత దోపిడీ వ్యవస్థను కూలదోసి కార్మికవర్గ రాజ్యాన్ని సాధించేందుకు అంకితమైన కార్మికవర్గ ఉద్యమాన్ని నిర్మిస్తామని శపథం తీసుకున్నారు.

‘ప్రపంచకార్మికులారా ఏకంకండు’, ‘నూతన ప్రజాస్వామిక విప్లవం వర్ధిల్లాలి’, ‘ప్రపంచ శ్రామిక ప్రజానీకానికి పెనుశాపమైన సామ్రాజ్యవాద ప్రపంచీకరణ, ప్రపంచ పెట్టుబడిదారీ విధానం, నయాఉదారవాద ఆర్థిక విధానాలు నశించాలి’ అని ప్రతినిధులు పెద్దపెట్టున నినాదాలు చేశారు.

ఏఐఎఫ్‌టియు(న్యూ) అఖిలభారత సదస్సుకు కామ్రేడ్స్ సి.పెద్దన్న, పి.కె. షాహి, మహమ్మద్ షమీమ్ అధ్యక్షవర్గంగా వ్యవహరించారు. కామ్రేడ్స్ జి.విజయకుమార్, అరవింద్ సిన్హా ప్రదీప్ దేవనాథ్‌లు సదస్సు సారధ్యసంఘంగా వ్యవహరించారు.

ఏఐఎఫ్‌టియు (న్యూ) సదస్సులో తొలుత కా॥ విజయకుమార్ మాట్లాడుతూ ప్రస్తుతం వునికిలోవున్న- అనమానత్వం, దోపిడీ అణచివేతలతో కూడిన సమాజస్థానంలో ప్రగతిశీలమైన మార్పును తీసుకు రావటంలో నిర్ణయాత్మకశక్తి అయిన కార్మికవర్గానికి ఒక నిర్మాణ రూపం ఇవ్వవలసిన అవసరాన్ని గుర్తించి

ఏఐఎఫ్‌టియు(న్యూ) ఏర్పాటు జరిగిందని వివరించారు. ఏపిఎఫ్‌టియు ఆతిథ్యంలో విశాఖపట్నంలో ఏఐఎఫ్‌టియు (న్యూ) సదస్సు నిర్వహిస్తున్నామన్నారు.

ఏఐఎఫ్‌టియు(న్యూ) అఖిల భారత కన్వీనర్ కా॥ అరవింద్ సిన్హా మాట్లాడుతూ సామ్రాజ్యవాద ప్రపంచీకరణ మొత్తంగా ప్రపంచంపై, ప్రత్యేకంగా మనదేశంపై కల్గిస్తున్న దుష్పరిణామాలను దృష్టిలో పెట్టుకుని, ఏఐఎఫ్‌టియు(న్యూ) ప్రారంభ సమావేశంలో కార్మికవర్గాన్ని సంఘటితం చేసుకునే లక్ష్యాలు,చేపట్టవలసిన కర్తవ్యాలపై కేంద్రీకరిస్తున్నదని తెలిపారు. వేతన బానిసత్వం నుండి తాను విముక్తి పొందటంతోపాటు, ప్రస్తుత వ్యవస్థను సమూలంగా మార్చుకునే వర్గశక్తి, సామర్థ్యం కార్మిక వర్గానికున్నా యని కార్లమార్చ్ చేప్పినమాటలను గుర్తుచేశారు. కార్మిక వర్గానికి దేశ సరిహద్దులులేవని, వారు ఏదేశానికి చెందినా ఉత్పత్తి విధానంపై వారికి

యాజమాన్యం లేదని, పెట్టుబడిదారీ వర్గాల చేతుల్లో నిరంతర దోపిడీకి గురౌతూ వుంటారన్న మార్చ్ మాటలను ఉటంకించారు. కావున జాతీయ దురహంకారంగానీ, ప్రాంతీయ వ్యతిరేకతలుకానీ మరేనంకుచిత విధానాలైనాకానీ ప్రపంచ పెట్టుబడిదారీ విధానానికి వ్యతిరేకంగా పోరాడటంలో కార్మికవర్గ ఐక్యతకు హాని కల్గిస్తాయన్నారు. పెట్టుబడి దారీ విధానం సామ్రాజ్యవాదంగా పరిణామం చెందే క్రమంలో రెండు ప్రపంచ యుద్ధాలను కొనితెచ్చిందనే విషయాన్ని ఆయన గుర్తుచేశారు. ఈ పరిస్థితుల నేపథ్యంలో కార్మికవర్గం-అనంఘటిత రంగంలోని వివిధ శక్తులను ఐక్య పరచటంతోపాటు రైతాంగాన్ని తనవెనుక నమీకరించుకోవటం ద్వారానే ఈనాటి దోపిడీ వ్యవస్థను కూలద్రోయటం సాధ్యమౌతుందని, అటువంటి బృహత్తర కర్తవ్యం భారత కార్మికవర్గపు భుజస్సంధాలపైవుందని ఆయన నొక్కిచెప్పారు. పాలక వర్గ పార్టీల

(తరువాయి 15వ పేజీలో)

‘సంఘటిత పోరాటాలతో సామ్రాజ్యవాద, భూస్వామ్య దోపిడీ నుండి వ్యవసాయరంగాన్ని రక్షించుకుందాం’

ఏఐకెఎమ్‌కెఎస్ అఖిలభారత సదస్సు పిలుపు

శ్రీకాకుళం, 19-12-11 :

భూస్వామ్య, సామ్రాజ్యవాద దోపిడీ పీడనల రద్దుకై, నూతన ప్రజాస్వామ్య వ్యవస్థకోసం అనువులర్పించిన శ్రీకాకుళం జిల్లా విప్లవోద్యమయోధుల అమరస్థూపం 1998లో స్థానిక బైపాసిరోడ్ జంక్షన్‌లో నిర్మించబడింది. ఈ స్థూపంవద్ద 19వ తేదీ ఉదయం 10 గంటలకు-నగ్గల్బరీ ఉద్యమ నిర్మాత కా॥ కానూనన్యాల్ సహచరుడు, పశ్చిమబెంగాల్ రైతాంగ ఉద్యమ నాయకులు కా॥ ఖుదన్‌మల్లిక్, ఏఐకెఎమ్‌కెఎస్ జెండాను ఆవిష్కరించి అమరులకు జోహార్లర్పిస్తూ ప్రసంగించారు. దేశంలోని 16 రాష్ట్రాల నుండి, మనరాష్ట్రంలోని వివిధ జిల్లాల నుండి హాజరైన రైతుకూలీ, ఆదివాసీ, గ్రామీణ పేదల, ప్రతినిధుల ఉత్తేజకర నినాదాలు, విప్లవగీతాల నడుమ అమరులకు జోహార్లర్పించారు. శ్రీకాకుళ విప్లవోద్యమ అమరస్థూపంవద్ద హాజరైన ప్రతినిధులు, ప్రజలంతా లేచి నిలబడి మౌనం పాటించి అమరులకు ఘన నివాళు లర్పించారు.

ఈ కార్యక్రమానికి ఏఐకెఎమ్‌కెఎస్ కో కన్వీనర్ కా॥ ర్ఘాన్ని అధ్యక్షత వహించి ప్రసంగిస్తూ భూమి, భుక్తి, విముక్తి కోసం; ఈ దేశంలో భూస్వామ్య, సామ్రాజ్యవాద దోపిడీ పీడనల రద్దుకోసం పోరాడి ప్రాణాలర్పించిన శ్రీకాకుళ రైతాంగ అమరుల



ఏఐకెఎమ్‌కెఎస్ అఖిలభారత సదస్సు సందర్భంగా కా॥ ఖుదన్‌మల్లిక్ జెండా ఆవిష్కరణ; శ్రీకాకుళ అమరస్థూపం వద్ద నివాళులు

స్థూప నిర్మాణానికి సాగిన కృషిని, దీనిని అడ్డుకునేందుకు పాలకులు ప్రయోగించిన నిర్బంధాన్ని గుర్తుచేశారు. అమరుడు కామ్రేడ్ కానూనన్యాల్‌చే ఈ స్థూపావిష్కరణ జరపాలని ప్రయత్నించగా ఆనాటి ప్రభుత్వం పెద్దఎత్తున పోలీసు బలగాలను మోహరించి శ్రీకాకుళ రహదారులన్నింటినీ దిగ్బంధించి తాత్కాలికంగా అడుకున్నా, ప్రజలే ఈ స్థూపాన్ని సొంతం చేసుకొని ఆవిష్కరించుకున్న తీరు స్ఫూర్తిదాయకమని వివరించారు. ఏఐకెఎమ్‌కెఎస్ అఖిలభారత సదస్సు శ్రీకాకుళంలో నిర్వహించుకోవటంలోని విశిష్టతను వివరిస్తూ వీరోచిత శ్రీకాకుళ రైతాంగ పోరాటం జరిగిన ప్రాంతం కావటంతో పాటు ఇటీవల కాలంలో సోంపేట, కాకరాపల్లి తదితర ప్రాంతాల్లో ధర్మల్ విద్యుత్ కేంద్రాలకు వ్యతిరేకంగా సాగుతున్న ఉద్యమాలలో, ప్రతిఘటిస్తూ ప్రాణాలర్పించిన గడ్డ కావడంగా కూడా పేర్కొన్నారు. సోంపేట, కాకరాపల్లి అమరులకు జోహార్లర్పించారు. ఈ సందర్భంగా అమరుల స్థూపానికి మొదటగా పుష్పాంజలి ఘటిస్తూ ఏఐకెఎమ్‌కెఎస్ అఖిలభారత కన్వీనర్ కా॥ సుబోధ్‌మిత్రా మాట్లాడారు. ఆయన తన సందేశంలో, దేశంలోని రైతులు, రైతుకూలీలు, ఆదివాసీ, గ్రామీణ పేదలందరినీ సంఘటిత పరిచి,

(తరువాయి 15వ పేజీలో)



అఖిలభారత కార్మిక, రైతు-కూలీ సమ్మేళనానికి హాజరైన ప్రజానీకంలో ఒకభాగం; సమ్మేళనం సందర్భంగా సాగిన ప్రదర్శన అగ్రభాగంలో కేంద్ర నాయకత్వం; బహిరంగసభ వేదికపై ప్రజలకు నాయకుల అభివాదం